

هند ۽ ايران جيئن مون ڏٺا

شير شر

Sindhica
سنڌيڪا

هند ۽ ايران جيئن مون ڏٺا

شبير شر

Sindhica
سنڌيڪا



ڪتاب جو نالو: هند ۽ ايران جيئن مون ڏٺا
ليکڪ: شير شر
پهريون ڇاپو: 2016ع
ڪمپيوٽر لي آئوٽ: نديم احمد سولنگي
ڇپيندڙ: ڏکي سنز، ڪراچي
ڇپائيندڙ: سنڌيڪا اڪيڊمي ڪراچي
فيصت: 150 رپيا

“HIND AEN IRAN JEAN MON DITHA”

(Travelogue)

By: Shabeer Sharr

Published by: Sindhica Academy,

B-24, National Auto Plaza, Marston Road, Karachi-74400

اسٽاڪسٽ

سنڌيڪا اڪيڊمي B-24، نيشنل آٽو پلازہ مارسٽن روڊ ڪراچي 74400. فون: 021-32737290
سنڌيڪا بوڪ شاپ: شاپ نمبر 5، ميزنائين فلور، حيدرآباد ٿرڊ سينٽر، حيدر چوڪ، 03133692150
سنڌيڪا بوڪ شاپ 19 بلڊي پلازہ گھنٽا گھر چوڪ سکر فون: 03352233803-03013431537
العماد بوڪ سيلرز، اردو بازار، ڪراچي فون: 0212214521، 0300-343115
ڪاٺياواڙ بوڪ اسٽور اردو بازار ڪراچي - ڪتاب مرڪز فرير روڊ، عزيز ڪتاب گھر بئراج روڊ، بخاري ڪتاب گھر، قادري بوڪ اسٽور، مھراڻ بوڪ اسٽور، مجاهد بوڪ اسٽور، سنڌ ڪتاب گھر نيمر ڪي ڇاڙهي سکر - سلمان ڪتاب گھر بنو عاقل - پٽائي بوڪ هائوس حيدرآباد 03230115660 - سنڌي ادبي بورڊ بوڪ شاپ، تلڪ ڇاڙهي حيدرآباد - شاھ لطيف بوڪ شاپ، ڀٽ شاھ - عثمانه لائبريري، جنھائي ڪنڊيارو، - نيشنل بوڪ اسٽور، نوراني بوڪ ڊپو بندر روڊ، رابيل ڪتاب گھر اسٽيشن روڊ، رهبر بوڪ اڪيڊمي رابع سينٽر بندر روڊ لاڙڪاڻو - مدني اسلامي ڪتب خانو، نئون چوڪ دادو - حافظ بوڪ اسٽور، خيرپور بوڪ اسٽور مسجد روڊ، خيرپور ميرس - مشعل ڪتاب گھر ڀڏي عيڊن 03063291657 - المھراڻ ڪتاب گھر، زاهد بوڪ ڊپو، سانگھڙ - سيد ماس ميگا اسٽور، جيڪب آباد - ميمڻ بوڪ اسٽور، شاهي بازار نوشهروفيروز - حافظ اينڊ ڪمپني، لياقت مارڪيٽ، نواب شاھ - ڍيڏار بوڪ ڊپو، تندو الهيار - رفعت بوڪ هائوس، ماٿلي - مرچو لال پريمي، بدين - مڪتبہ يوسفي، ميرپور خاص، فون: 0300-3319565، عطار ڪتاب گھر، بدين، مھراڻ ڪتاب گھر، عمرڪوٽ، حافظ ڪتاب گھر، گيرو، سنڌ ڪتاب گھر، مورو، وسيم ڪتاب گھر لکي در، سعيد بوڪ اسٽور، شڪارپور، سومرا بوڪ اسٽور ميهڙ، ساحر ڪتاب گھر، ڪونڊي ميهڙ 0346-8948535، مڪتبہ امام العصر گهوٽڪي، 03033695037

لکڻ لاءِ

سنڌيڪا اڪيڊمي

B-24، نيشنل آٽو پلازہ مارسٽن روڊ ڪراچي 74400
فون: 021-32737290، ويب سائيٽ: www.sindhica.org
اي ميل: sindhicaacademy@gmail.com

فهرست

◆————◆
شیرش هندستان گهمائی تو

5

هندستان

13

ایران

79

◆————◆

شیر شریهندستان گهمائي ٿو

امیر بخش شر

اڳئين ڏينهن شير شر هٿ فون تي حڪم ڪيو ته ڀائو مون تنهنجي ڪتاب جي پوئين پني تي ٽولا ۽ تنهنجي ڪتاب لاءِ ڪجهه ڏکيا اکر لکيا هيا. ۽ پنهنجي ۽ پروچڪي ريت ۾ پلانڊ پراڻا ناهن ٿيندا، سو منهنجو هيءُ هندستان جي سفرنامي جو مواد موڪليانءِ ٿو. هاڻ تنهنجو وارو آهي جهڙو وڻي تهڙو پلانڊ ڪر. سو شير سان هيءُ پلانڊ ڪرڻ وينس ته يادگير و آيم ته مان جڏهن 1979 ۾ سکر ۾ ماسٽر هيس ته هو به مون جيان 20 سالن جو نوجوان هيو ۽ ڪراچيءَ ۾ نوڪري ڪندو هيو ۽ پي ٽي ويءَ تي اداڪاري به ڪندو هيو (جيڪا اڄ به ڪورٽن ۾ ڪندو وڃي). منهنجي هن جي وڏي ڀاءُ ڪامريڊ غلام حسن سان ياري هئي سا به پارٽيءَ جي ڪري ٿي هئي، جنهن جي پويان وري هن جي ٻئي ڀاءُ ۽ هاڻوڪي ايڊيشنل ايڊوڪيٽ جنرل لياقت شر سان ياري ٿي ۽ مان هنن جي ڳوٺ اچڻ وڃڻ به شروع ڪيو. تڏهن جڏهن به هنن جي ڳوٺ وڃيو هيو ته هنن جو ننڍو ڀاءُ مرحوم نور علي خدمت چاڪري ڪندو هيو. کڏهن کڏهن سائيڪل تي پيلهه کڻي ميرواهه جي ٽاپ سان اچي ٺريءَ ڀڄائيندو هيو. جيڪو بجليءَ جي شاڪ ۾ گذاري ويو. تڏهن هي مينگهي فقير جي وڏي ڳوٺ مان لڏي موجوده جاءِ تي ٻاهر ٿي ويٺا هيا، ڪچين ڪوئين جا گهر ٽا هين. روڊ رستا ۽ بجليون بنگلا پوءِ آين.

سو ڳالهه ڪرڻي هئي شير جي جيڪو ڪجهه وقت بعد ڪراچيءَ مان گرفتار ٿيو. ظاهري طور تي هو ڪمپونست پارٽيءَ جي معاملن کان گهڻو پري ڏسڻ ۾ ايندو هيو. پر گرفتاريءَ جي خبر جي هيڏي وڏي سرڪاري هينڊ آئوٽ بعد پتو پيو ته هو سرخ پرچم ۽ هلچل جهڙا خطرناڪ بم چپي سموري ملڪ ۾ موڪليندو هيو. (اهو به الڳ بحث آهي ته ڪامريڊن هن 20 سالن جي الهڙ جوان تي ايڏي وڏي ذميواري ڪيئن وڌي هئي). پر هي جڏهن هن ملڪ جي خلاف بغاوت جي وڏي ڪيس مان سزائون کائي ٻاهر نڪتو ته ايئن لڳو جڻ هو جيل ڪونه ويو هيو پر پڙهڻ لاءِ پڙهڻ وٺي ويو. چو جو جيل مان واپسيءَ تي شير هلال پاڪستان اخبار ذريعي لکڻ لڳو ته وڪالت به ڪرڻ لڳو هيو. آئون انهن ڏينهن کان وٺي اڄ ڏينهن تائين ڪيس شوق سان پڙهندو اچان، چو جو اسان جي قبيلي مان تڏهن ٿورڙائي دوست پڙهيا لکيا هوندا هيا. ان ڪري خلق به ڀلي سمجهي ته اسان ڪمپونست شرن ۾ به ٿوري گهڻي نسل پرستي ڪالهه به هئي ۽ اڄ به آهي.

مون شير جو هندستان جو سفرنامو جڏهن پڙهيو پئي ته شير ۾ مون کي اهي ئي فلڪون نظر آيون جيڪي جوانيءَ ۾ هونديون هيس، ۽ جيڪي هو ڪورٽ ۾ اداڪاري ڪندي اڄ به ڏيکاريندو رهندو آهي) هاءِ ڪورٽ ۾ هڪڙو به ڪيس ڳائيندي ڪيس اڪين سان ڏٺو اٿم. معنيٰ جيڪو منهن ۾ آيو سو گهڙجي ويو. رک رک ڪنهن خان خانان جي به ڪرڻي ڪانهي. اهو شير هن سفر نامي ۾ واڳهه بارڊر اُڪرندي ئي عاصم جهانگير جي رتابنديءَ تي بگڙي ٿو پوي ۽ ساڻس گڏ بينل سپريم ڪورٽ بار جي صدر ياسين آزاد سميت اعتزاز احسن کي به گهڙي ٿو لاهي. هو ڪاوڙ ۾ ايترو ته اڳتي وڌي ٿو وڃي جو ساڻي وڪيلن کي چوي ٿو ته ڪاش پنهنجي نالن جي اڳيان پويان چوڌري لکيل هجي ها ته اڄ سفر ۾ سولا هلون ها ۽ جڏهن سندس اهڙي چڙ تي عاصم جهانگير به چڙي چوي ٿي مان واپس ٿي وڃان ته هي به ٺهه پنه ورائيس ٿو

ته پيلي وڃ. اتي هن کي ٻيا سنڌي وڪيل وهاب شر ۽ عبدالڪريم بجاراڻي به مليا ته انهن جي واتان به ٻڌي ٿو ته هن مائي اسان سان پنجابين واري ڏاڍائي ڪئي آهي. پنهنجن ماڻهن کي گروپ ٺاهي الڳ گاڏيون ڏنيون ائين، خواجه نويد پنهنجي زال سميت آيو آهي. ان کي الڳ گاڏي چوڌري اسحاق جي گروپ کي، چوڌري طاهر جي گروپ کي الڳ گاڏيون، باقي اسان کي مائي چڙوچڙ ۽ دربدر ڪيو آهي. انهيءَ مان مراد اها ٿي ته ڪلهه جوشيير شر جيڪو ڪميونسٽ هيو، جنهن جي مينيفسٽو ۾ قومن کان مٿي ترجيح طبقن کي هئي ۽ جيڪو شبير شر، امام علي نازش ۽ پروفيسر جمال نقويءَ جي پويان بيٺي دنيا کي مزدورو ايڪ هو جائز و نعو هڻندو هيو سو به هاڻي وڏي صوبي جي وڏن پائرن جي اره زورائين تي قوم پرستيءَ وارا احوال ڪري ٿو؟ اها به وقت وقت جي ڳالهه چئبي!!!!

سفر ۾ هندستان جي جوڊيشل اڪيڊميءَ ۾ هڪڙي پراسيڪيوٽر کي ٽريننگ ڪندي ڏسي، هن جي ڏکڻي رڱ ٿڙي ٿي پوي ۽ هو اتي جي ججن جي چونڊ واري طريقي کي اسان واري طريقي کان صحيح ۽ سنو سمجهندي لکي ٿو ته هنن وٽ اسان واري ڪارڪانهي جو ڏهه ڏهه سال هاءِ ڪورٽن ۾ لوڙي پوءِ به مهاجر ججن جي سامهون پيش ٿيون ۽ اهي فٽنيس ڏين ته مٿس ۾ جج ٿيڻ جي ٿوم آهي يا نه، اهي جج پاڻ پيلي پير جيءَ جي در جون سلاميون ڀريندا هجن، ويندي جج جو قسم به گورنر اچي ڪورٽ ۾ ۽ اردوءَ ۾ ڪٿائين ته به جائز آهي ۽ جي شبير شر، شبير قريشيءَ جي جنازي نماز ۾ وڃي ته قوم پرستيءَ جي الزام هيٺ هاءِ ڪورٽ جو جج ٿيڻ جو اهل ناهي. انهيءَ مان مراد ته شبير شر هاڻي وڏي صوبي پنجاب جي پائرن جيڪڏهن استحصالِي گروپ ٿو سمجهي ته سنڌ ۾ آيل مهاجر پائين کي انهيءَ استحصالِي ٽولي جو هراول دستو سمجهي ٿو.

هن انهيءَ سفرنامي ۾ ٿورڙو پوئڳن پوئڳن ۾ حقيقتون ڀرڻ جي ڪوشش ڪئي آهي جيئن هتي سنڌ ۾ اسان جي شر قبيلي تي چور هجڻ جو ٺٺو لڳل آهي ان ڪري ڪراچيءَ جي نامياري وڪيل وهاب شر لاءِ لکي ٿو ته وهاب چيو ”اڏا مان شر تي ڪري پهريون ڀيرو گناهه جو ڪم ڪيو آهي. مان چرڪ ڀري چيو، چوڄاڻيو. هن چيو پيل ۾ ڪنهن ٻئي جو سامان جو بيگ ڏئي ويا، مان اهو واپس ڪري ڇڏيو، مان چيو خير آهي. هاڻ پاڻ اهي شر نه رهيا آهيون.“

اڳتي هلي وري وهاب جي حافظي ۽ هوشياريءَ تي کيس ياد اچي ٿو ته اسان رڍون چارڻ وارا شر عقلند ٿي ويا آهيون لکي ٿو وهاب سڌو هٽل جي نائيٽ ڪلب روم تائين پهچڻ ۾ ڪامياب ٿي ويو، مان چيو واه رڍن جا رڻ وارا شر 5 ستار هٽل کي رڍن جي واڙ سمجھي بغير ڊپ جي گهڙي وئين. هن چيو ته هو ڪيترائي ملڪ ۽ انهن جي 5 ستار هٽل گهمي چڪو آهي، پر انڊيا پهريون ڀيرو آيو آهي ۽ سڀ 5 ستار هٽل هڪجهڙا ٿيندا آهن.

اڳتي هلي وهاب شر جي ذهانت تي لکڻ لاءِ زردارين سان جيڪا مشاهبت ٿو ڪري سا به لاجواب آهي هو لکي ٿو ”سڪ ڊرائيور چيو ته مان کي رستي جي خبر ناهي. وهاب شر چيس ته تون دهلي هاءِ ڪورٽ پهچ اڳتي توکي مان وٺي هلندس. جيڪم سنگھ پڇا ڪندي دهلي هاءِ ڪورٽ واري روڊ تي پهچي ويو. اُتان وهاب چيو ته هاڻ باقي رستو مان کي سمجھ ۾ اچي ويو آهي، هو رستو ٻڌائيندو ڊرائيور کي سڌو انڊيا گيت وٺي آيو، مان چيس ڏهرڪي جا شر ايترا هوشيار ته نه آهن، تون ڪئين آهين، جرمن شوهر جيان رستو سنگهندو پهچي ٿو وڃي، مان چيس تون لڳي ٿو رڍن جو کير پيئندو رهيو آهين، هن چيو ان سان ذهانت جو ڪهڙو تعلق، مون چيو ان ڪري رڍ جو کير گهاٽو ۽ طاقتور ٿيندو آهي. زرداري اُٺ جو کير پيئندي ايوان صدر پهچي ويا ۽ شر رڍ جو کير پيئندي دهلي جي انڊيا گيت تائين پهچي ويا“

هو دهليءَ جون بازارون رات جونوين وڳين قانون موجب بند ٿيندي ڏسي چوي توتہ اسان وٽ بدامني هجڻ جي باوجود، سکر والس روڊ تائين کليل هوندو آهي، هي ڏيڍ ارب آياڊيءَ واري شهر ۾ 11:00 وڳي سناتو لڳو پيو آهي.

پوڙهي وڪيل جو بازار ۾ گهمندي مائين جي پٺن تي هٿ ڦيرڻ واري حرڪت تي لکي توتہ ”هلندي بازار ۾ ڪنهن مائي جو آواز ٻڌڻ ۾ ايندو هو. هتي يڳوان اسان پوئتي مڙي پچندا هئاسين توتہ ڪا حرڪت نه ڪئي، چوندو هونءَ مان پٺي تي هٿ ڦيريو مانس. اسان چوندا هئاسين ان تي ايڏي دانهن هو چوندو هو يڳوان کي پئي چوي ته هن مسلمان پليت ڪري ڇڏيو. اُن تي مرحوم فيض الله ڪورائي چوندو هيس، ائين نه، هو يڳوان کي بيون چون هي بابي جي عمر جوڻي ڪري به نٿو مڙي.

اتي جي سپريم ڪورٽ بار جي وڪيلن پاران هٿ ٻڌي سواگت ڪرڻ وارن لفظن تي مهاجرن پاران اسان سنڌين کي هٿ ٻڌڻ تي ملندڙ طعنو ياد تو اچي ۽ لکي تو ”اسان بار ۾ داخل ٿياسون وڪيل ۽ وڪيلائين هي لفظ چئي اسان جي آجيان ڪندا رهيا، سواگت هي، نمسڪار، اسان جي ڪراچي جا مهاجر ۽ لاهور جا پنجابي وڪيل به هنن جيان هٿ ٻڌي ائين جواب ڏيندا هليا، جيڪي اسان کي چوندا رهندا آهن، ٻه هاٿ باند ڪر ڪيو ملتي هو“

اسان گهڻن وڪيلن جا انگريزي ۾ ٽيڙ پورا ڏٺا آهن، پر ڪاري ڪوٽ جي ڊپ ۾ ڪيچندا ڪونه آهن پر شبير پنهنجي پتي پائين ڪي به ڪونه توبخشي ۽ هندستان جي سپريم ڪورٽ بار جي اڳواڻن جي تقريرن بابت لکي توتہ ”هتي جي صدر ۽ سيڪريٽري جڏهن هاءِ ليول جي انگريزي ۾ تقريرون ڪيون ته اسان جي قيادت کي پنهنجو پاڻي ڪڇجي ملي ويو“ يا وڪيل برادريءَ جي ذهني تي لکي توتہ پريانڪا شرما وڪيل جڏهن پنهنجي تقرير پوري ڪئي ته اسان جي هڪ وڪيل صاحب صلاح گنڊاپورا هڙو گندو سوال ڪيو جو اسان سڀني لاءِ

شرمساري جو سبب بڻجي ويو. هن چيو پريانڪا چوپٽا کان سوال آهي ته پاڪستان ۾ زنا بل جبر جا ڪيس آهن ۽ هتي زنا جا انهن ۾ شاهدي رڪارڊ ڪرڻ جو جيڪو طريقو آهي اهو هڪجهڙو آهي يا فرق آهي. پارٽي سنڌي وڪيل آئند گپتا چيو ان جو بهتر جواب پريانڪا چوپٽا (پارٽي اداڪارا) ڏئي سگهي ٿي. هي پريانڪا شرما آهي

۽ وري سپريم ڪورٽ بار جي اڳواڻن جي ذهانت تي لکي ٿو "جڏهن سيمينار ۾ پڇتاسين ان وقت سپريم ڪورٽ بار پاڪستان جو سهيل رانا پنهنجو پير پڙهي رهيو هو. جڏهن هن پير پڙهي پورو ڪيو ته هن کان پارٽي وڪيلن سوال ڪيا هو ڪنهن به سوال جو جواب نه ڏئي سگهيو. مان سوال ڪرڻ وارن کي چيو. معاف ڪيوس هو غريب پير ڪنهن کان اوڌر تي لڪرائي آيو هوندو. ته پارٽي وڪيلن چيو جائو معاف ڪيا."

هن کي ڪنهن هنڌ "پنهني ملڪن جي انصاف واري تارازي هڪ طرف، جمڪيل نظر ٿي اچي، امير انصاف وٺڻ ۾ پنهنجي ملڪن ۾ ڪامياب آهي ۽ غريب غربت سبب ناانصافي جو شڪار آهي. اسان مان جنگي جنون ئي ختم نٿو ٿئي ته انصاف جي تقاضا طرف ڪير ڏسندو. مائي وڪيل پنهنجي ملڪن جي انصاف جي نيڪيدارن کي ڏوئي ڇڏيو. ته وري ڪٿي ڪيس نظر ٿو اچي ته "اسان جي ملڪ جا جج عدالتي ڪرسيين تي ويهي عوامي پلائي وارن مسئلن جون آئيني درخواستون گهرن حوالي ڪندا ٿا رهن."

هو جڏهن هندستاني پنجاب گهمندي هڪڙو عجيب منظر ڏسي ٿو ته انهيءَ جي پنهنجي ملڪ سان پينا ڪندي لکي ٿو "هڪ هنڌ قاسمي گهاٽ جو منظر ٺهيل نظر آيو. سڪ ڍوپڳت سنگهه. اشفاق ۽ پيا آزادي جا هيرو ڏيکاريل آهن. جيڪي ٺاهي جو رسو پنهنجي گيجي ۽ ۾ وڃي پينا آهن. اسان وٽ جيڪي آزادي جا هيرو ۽ شهيد آهن. انهن کي ياد ڪرڻ ۽ انهن جي ورسي ڪرڻ تي اسان کي سزائون ملنديون رهيون

آهن، پير صبغت الله شاھ راشدي شهيد ۽ هيمن ڪالائي جي نالي تي ڪراچي، حيدرآباد، سکر، ملتان، بهاولپور، لاهور، راولپنڊي، اسلام آباد، پشاور، ايبٽ آباد، ڪوئيٽا، سبي، ڊيرا مراد جمالي تربت گوادر سميت ڪنهن به شهر جي ڪنهن روڊ کي به نالي سان منصوب نه ڪيو ويو آهي. واقعي هي ملڪ پنهنجي آزادي جي هيروز جي عزت ڪري ڇڏي آهي.

هن جي سامهون صوبيدار اچي ٿو ته لکي ٿو ”منهنجي سامهون اي. ايس. اءِ. ڊينڪ جو پوليس مين آهيون سامهون اچي ويو. هاڻ هو مان کي پيو ڏسي ۽ مان هن کي پيو ڏسان ته هورستو ڇڏي ته هو به سڌو اچي بيٺو. هن جي ارادي مان به مان سمجهي ويس ته هورستو ڇڏڻ نه پر ڇڏرائڻ پيو چاهي، منهنجي ڪورٽ ڊريس ۾ هجڻ جي به هن پرواهه نه ڪئي، مان هن کي چيو جي تون پاڪستاني پوليس وارو هجين ها ته مان توکي اهو سبق سيکاريان ها جو تون زندگي ۾ ياد رکين ها، هن به چيو اچا توت ته تون پاڪستاني ياڙو (وڪيل) آهين، جي تون پارٽي ياڙو (وڪيل) هجين ها ته مان به توکي اهو سبق سيکاريان ها جو ڪڏهن به هٿ پوليس واري جو رستو روڪڻ جي هٿ نه ڪرين ها، ڪلي چيائين چڱو مان ٿو هيٺ لهان تون مهمان آهين، ڀل لئي ڪر، ائين چئي هٿ ملائي ڦٽ پاٽ ڇڏي هيٺ لهي ويو.

سفر دوران هن کي ”عبدالحڪيم خان بجا راڻي چيو ابوالڪلام آزاد 1947 ۽ 1948 ۾ هڪ تقرير ڪئي هئي جنهن ۾ هن چيو هو ته ڀارت مان جيڪي ماڻهو پاڪستان لڏ پلاڻ ڪري ويا آهن نه اهي صحيح طرح سان مسلمان آهن ۽ نه ئي انهن ۾ ڪو اسلامي جذبو آهي ۽ نه ئي اهي اتي رهي ڪري اتي جي اسلامي طريقن، ثقافت ۽ ڌرتي کي قبول ڪندا، اتي اهي سڀئي وڳوڙي بدمعاش ويا آهن، جيڪي شراڻگيزي، فتنو ۽ فساد پکيڙڻ کان سواءِ ڪجهه به نه ڪندا ۽ ڪڏهن به اتي جي ڌرتي ۽ ثقافت جو حصو نه بڻجي سگهندا

سفر ۾ کين يوپي ۽ جا پيا پائخانو ڪندي نظر اچن ٿا جن لاءِ مون کي هڪڙي پيري سرهاڙيءَ جي ڪيريا قوم جي سردار حاجي نور محمد ڪيرئي ٻڌايو هيو ته هتي لڏي آيل مهاجر مايون توڙي مرد به ايئن ئي بنان پردي جي گول دائري ۾ ويهي پائخانو ڪندا هيا ”شبير به لکي ٿو اسان ماڻهو گول دائري ۾ اڌ اگهاڙا ويٺل ڏٺا ته ڊرائيور کي چيو ته ”هي ماڻهو ڇا پيا ڪن. سڪ ڊرائيور کلي چيو اهي پيا (يوپي ۽ سي. پي وارن کي هتي پيا سڏيندا آهن) پائخانو ڪري رهيا آهن. اسان چيو پيا ايڏا بي شرم ٿيندا آهن ڇا؟ هن چيو ان کان به چڙهيل آهن. هنن جون عورتون به سري عام سٿڻ لاهي پشاب ڪنديون آهن. هي ڪچهري به ڪندا آهن ته پائخاني ڪرڻ وقت گڏجي ويهندا آهن. هي پيا انتهائي ڪريل ۽ بدتميز ٿيندا آهن. اتي بجا راڻي وڪيل چويسر ٿو ته سائين اسان تڏهن هنن کي ڏٺو. اتي جڏهن مهاجر ٿي آيا ته هي عورتن سميت صبح جو کليل ميدانن ۾ سٿڻون لاهي حاجت پوري ڪندا هئا. هنن کي ماڻهن جي اچڻ وڃڻ جي پرواهه نه هوندي هئي.“ هاڻ ٿا چون ته هنن اسان کي تهذيب سڀڪاري آهي.

مجموعي طور تي هن جو سفر نامو پڙهندي ايئن ٿولڳي ته ماڻهو هن سان گڏ هندستان گهمندو وڃي. هو لياقت علي خان جي جنم ڀومي ڪرنال گهمائي ٿو ته وري ڀڳت سنگهه جي جنم واري ڳوٺ وٽ گاڏيءَ مان لهي انهيءَ کي پري کان سلام ٿو ڪري. هو پاڻي پت جا ميدان گهمي اسان کي پاڻي پت جي جنگين جا ڪتابن ۾ پڙهيل ڪوڙا داستان به ياد ڏياريندو ٿو هلي. مطلب ته هندستان جي حالتن جي مجموعي چنڊ ڇاڻ، سياسي صورتحال، ترقيءَ بابت احوال هن ڪتاب ۾ سهيڙيا اٿس. هر شيءِ کي هڪڙي سياسي ڪارڪن واري اک سان پرکيندي، انهيءَ جو سڌو ۽ گرو تجزيو به ڪندو هلي ٿو. تنهنڪري پڙهندڙ جي دل چوندي ته جيستائين ڪتاب پڙهي پورو ڪجي ايستائين هٿ نه ڪڍجي

هندستان

جنوري جي وچ ڌاري لاڙڪاڻي جي دوست وڪيل سليم جيسر فون ڪري چيو ته گذريل سال جيان هن سال به سپريم ڪورٽ بار آف انڊيا ۽ ڪن فيڊريشن بار آف انڊيا بار سپريم ڪورٽ بار ايسوسيئيشن آف پاڪستان کي شرڪت جي دعوت ڏني آهي ۽ هن پيري 200 وڪيلن جي شرڪت ڪرڻ جي گنجائش رکي وئي آهي، توهان هلڻ چاهيو ته 31 جنوري تائين، پاسپورٽ 3 فوٽوگراف ۽ 35 هزار روپين جو ڊرافٽ سپريم ڪورٽ بار اسلام آباد جي ايڊمن آفيسر کي ڏياري موڪليو. مون هن کي چيو ته توهان هلو، هن چيو ته مان ته آهيان ئي آهيان، توهان پنهنجي ڳالهه ڪريو. مون چيو گذريل سال ته مرحوم فيض الله ڪورائي به ڪمپني ۾ هو. هن سال اهو نه آهي. هاڻ توهان مان ۽ عبدالڪريم خان بجارائي ۽ عبدالوهاب شر آهيون. هاڻ انهن مان ڏسون ٿا ته ڪير ٿو هلي. مون عبدالڪريم خان بجارائي کي فون ڪيو. هن چيو بلڪل هلبو. پر هن پيري 15 ڏينهن ڀارت ۾ رهنداسون. گذريل سال ته تڙ ٽڪڙ ۾ واپس وٺي آيا هئا، گهمي ئي نه سگهياسون. مون چيو نيڪ آهي، ائين ئي ڪنداسون. پوءِ مان ڪراچي پريڪٽس ڪنڊر عبدالوهاب شر سان رابطو ڪيو. هن به چيو ته بلڪل هلبو. سکر ۾ جيڪي به ٿي وڪيل آهن، انهن ۾ ڊيوڊ لارينس ۽ شير محمد شر سان هم آهنگي آهي. هنن

کي به مون چيو توهان به هلو. ڊيوڊلارينس سست ماڻهو آهي ٻاهر نڪرڻ نه چاهيندو آهي، هن چيو ڇا هلي انڊيا ڪنداسين هتي وينا آهيون، اسان جو ملڪ به ڀلو آهي، شير محمد شر چيو ته ان ملڪ ۾ ڇا رکيو آهي، هلو ته عمرو ڪرڻ هلون، مان چيو جڏهن عمري جو وارو آيو ته هلنداسين.

بهر حال اسان چئن چئن مان عبدالحڪيم خان، سليم جيسر ۽ عبدالوهاب شر جو پير وگراڻي ٿي ويو، اسان پئسا ۽ پاسپورٽ موڪلي ڏنا، 10 مارچ تائين به خبر نه پئي پوي ته اسان جي ويزا لڳي آهي يا نه، ايڊمن آفيسر راجا اشفاق سان رابطو ڪندا رهياسون ته هن چيو ايڏائي سئو وڪيل ۽ انهن جي زالن جون درخواستون پهچي ويون آهن، انهي سبب ڀارتي هاءِ ڪميشن وارا ويزا ڏيڻ جي مسئلي ۾ منجهي پيا آهن، هفتي اندر خبر پئجي ويندي

جڏهن 18 مارچ تائين به ڪوپتو نه پيو ته مان عاصم جهانگير ۽ ٻار جي صدر ياسين آزاد سان رابطو ڪيو ته 21 مارچ تي واڳها کان پار ڪرڻو آهي، اسان سکر ۾ وينا آهيون، اسان کي واضح ٻڌايو وڃي ته اسان لاهور اچون يا نه، ڪراچي مان صلاح الدين گنڊاپور فون ڪري چيو، 131 جا ويزا لڳي ويا آهن، انهن ۾ سنڌي هڪ به نه آهي، مان چيو توهان پنجابي، پٺاڻ، يوپي سي پي وارا سڀ هڪٻئي سان مليل آهيو، هر سٺ تي هر هنڌ ڌرتيءَ جي ڌڻين سان زيادتيون ڪندا ٿا رهو. ان تي هن چيو بلڪل ائين ئي آهي، اسان ڌاريان توهان خلاف سدائين متحد آهيون ۽ رهنداسون پر توهان سنڌي ۽ بلوچ ڪڏهن به متحد ٿي نه سگهندا.

18 مارچ جي رات جو 8 وڳي عبدالحڪيم خان بجاراڻي فون ڪري چيو ته توهان جي ۽ منهنجي ويزا اچي وئي آهي، سڀاڻي جهاز ۾ مان به اسلام آباد لاءِ روانو ٿيان ٿو ۽ توهان به نڪرو باقي سليم جيسر لاءِ چون ٿا ته هن فارم غلط ڀريو هو، اُن ڪري سليم کان پڇيو ته هاڻ ڇا ٿو چوي. مان سليم سان رابطو ڪري کيس صورتحال کان آگاهه ڪيو.

هن چيو منهنجي به ريل ۾ سيٽ بڪ ڪراءِ ۽ مان به هلان ٿو اتي هلي معلوم ٿو ڪريان ته منهنجي خلاف ڪهڙي سازش ٿي آهي، مان قراقرم ريل ۾ 19 مارچ جي شام لاءِ سیتون بڪ ڪرائي ڇڏيون، وري عبدالوهاب سان رابطو ڪيو، جنهن به چيو ته هن جي ويزا لڳي وئي آهي، هو به 20 تي جهاز ذريعي پهچي رهيو آهي.

سليم جيسر ۽ مان 19 مارچ تي شام جو ريل ذريعي لاهور لاءِ روانه ٿي وياسون، ريل 20 مارچ تي 12:00 وڳي اسان کي لاهور پهچايو، اسان اسٽيشن تان ئي عبدالڪريم خان بجاراڻي سان رابطو ڪيوسون، هو ايجان اسلام آباد ۾ هو، جو هن جو پٽ ذلفقار بجاراڻي اُتي پي. آءِ اي ۾ ملازم آهي. هن چيو هو شام جو پهچي ويندو. توهان پنجاب بار ڪائونسل جي لائيرس هاسٽل ۾ هلو جتي توهان لاءِ ڪمرا بڪ ٿيل آهن، اسان لائيرس هاسٽل پهچي ڪمرا قبضي ڪري لاهور هاءِ ڪورٽ ٻار ۾ اچي ماني کاڌي، ماني کائي سپريم ڪورٽ ٻار ۾ آياسون، جتي ٻار جو صدر ياسين آزاد موجود هو، سليم جيسر هن کان پڇيو ته سڀ کان پهريان پاسپورٽ ۽ پئسا هن ئي موڪليا هئا ته پوءِ هن جي ويزا چونڊ لڳي، توهان سنڌ جي ڪوٽا تي صدر ٿيا آهيو ۽ سنڌ سان ٿيندڙ ناانصافين ۾ گهٽتائي ته نٿا آڻايو، پر واڌارو ڪندا ٿا رهو، پنجاب جي ڏيڍ سئو وڪيلن کي توهان زالن سميت ويزا ڏياري آهي، سنڌ جي چئن وڪيلن مان به هڪ کي ڪٿي ڇڏيو آهي، هن چيو ته توهان فارم غلط ڀريو آهي، توهان ڀارت بدران سري لنڪا جي ويزا گهري آهي، سليم جيسر چيو ته مان فارم نيٽ ذريعي ڀريو آهي جي مان ان تي سري لنڪا لکان ها ته اي ميل اوڪي ۾ نه ٿي ها، هي توهان جو ڪيڏو نه واهيات ۽ سمجهه ۾ نه ايندڙ دليل آهي، توهان ڪراچي وارن کي به ڀرپور ڪوٽا ڏني آهي، ناانصافي رڳو سنڌ وارن سان ڪئي آهي، ڪجهه به ٿي وڃي توهان اسان کي هر سطح تي محروم ڪندا ٿا رهو، ان جو جواب اسان توهان کي انشاالله تعاليٰ ته ايندڙ اليڪشن ۾ ڏينداسون.

مان آفيس مان پنهنجو پاسپورٽ ۽ پروگرام جو شيڊول وٺي عبدالحكيم خان ۽ عبدالوهاب شر جو انتظار ڪرڻ لڳس، ٻار ۾ سپريم ڪورٽ ٻار جي ايگزيڪيوٽو ڪميٽي جي گڏجاڻي هئي، ان ۾ سنڌ مان چونڊيل سردار اڪبر اُچڻ وڏو گوڙ ڪيو ته انصاف ته ڪيو ۽ سنڌ جو 10 وڪيل به نه، تن مان به هڪ جو نالو ڪٿي ڇڏيو آهي، ڀلا ڀارت وڃڻ جي ضرورت ڪهڙي آهي، ايترا پئسا به خرچ ٿا ڪريو ته وڪيل کي عمري تي وٺي هلو. هيڏي وڃڻ ۾ ڪهڙو ثواب ٿيندو. ايتري ۾ عبدالحكيم خان بجارائي به اچي ويو. هن به بحث ٻڌو ويهي ۽ سردار اڪبر اُچڻ کي چيو ايندڙ سال اسان کي عمري تي وٺي هلو. هن به پنهنجو پاسپورٽ ۽ پروگرام جو شيڊول ورتو. باقي عبدالوهاب شر سان رابطو ٿيو. هن چيو ته هو مال روڊ تي واقعي ڪراچي جي وڪيلن سان گڏ انڊس هٽل ۾ ترسيل آهي، هو صبح جو سوڀر پهچي پنهنجو پاسپورٽ ۽ پروگرام وٺي چڪو آهي، مان هن کي ٻڌايو ته هتان بسن ۾ نه پر عبدالحكيم خان ڪيب (ٽيڪسي) ڪرائي آهي، جيڪو سڌو واڳها ڪٿي هلندو، رش کان بچڻ لاءِ اسان اميگريشن ۽ ڪسٽم مان جلدي فارغ ٿي امرت سر هلي شهر گهمنداسون.

21.03.2012

صبح جو اسان 7 وڳي تيار ٿي هاسٽل جي ڪينٽين ۾ نيرن ڪئي سون، سليم جيسر به گڏجي نيرن ڪئي، 8 وڳي ڪيب اچي وئي، وهاب شر ٻار ٻار فون ڪري رهيو هو ته کيس انڊس هٽل مان ڪٿون. اسان جڏهن سليم جيسر کان موڪلائي انڊس هٽل پهتاسون ته اُتي خبر پئي ته وهاب شر سپريم ڪورٽ ٻار هليو ويو آهي، اسان هن کي اتان وڃي ڪنيون سون، هن چيو هو ڪافي دير تائين انتظار ڪندو رهيو، جيئن ته هو ڪراچي جي وڪيلن جي گروپ سان گڏجي آيو آهي، اُن ڪري هو کيس تنگ ڪري ٻار وٺي ويا.

اسان 9 وڳي واڳها پنهجي وياسون، تيز هوا هلي رهي هئي، جنهن سبب مٽي اُڌري اکين ۾ پئي لڳي، اسان اميگريشن ڪولمين جي مدد سان سامان سميت پهچي وياسون، جتي اميگريشن جو هڪڙوئي آفيسر ويٺو هو، هن چيو لائيت ناهي لائيت 9:30 وڳي ايندي ته توهان کي ڪليئر ڪري روانو ڪنداسين. اسان 9:30 بدران 10:30 وڳي ڪليئر ٿي انڊين اميگريشن پهتاسون، رش نه هجڻ ڪري اتان کان اسان 11:30 وڳي ئي فارغ ٿي، اتاري تي پنهجي وياسون، جتي اسان لاءِ گهرايل ڪارون اسان جو انتظار ڪري رهيون هيون، هتي هڪ ٻيو مسئلو پيدا ٿيو، عاصم جهانگير، اين جي او طرز جي رٿابندي ڪري ڪارن تي نمبر لڳائي ڇڏيا هئا ۽ انهن ۾ سوار ٿيندڙ وڪيلن کي به پنهنجي مرضي سان نمبر لڳائي پنهنجي ٻن ماڻهن کي لستن سميت بيهاري ڇڏيو، ان غلط طريقي جي ڪري اسان تنهي چئن کي الڳ الڳ ڪارن ۾ ويهڻ لاءِ چيو ويو، اسان چيو هي ڪهڙو طريقو آهي هر ڪار ۾ هم خيال گروپ ويهاريو، ان طرح سان اسان جي گهمڻ ۽ سڀني کان پهريان امرت سر پهچي گهمڻ وارو سڄو پروگرام مليا ميت ٿيندو نظر آيو، ان وقت عاصم جهانگير ۽ ياسين آزاد آيا هنن کي چيو ته اسان کي هڪ گاڏي ڏيو، اُن تي عاصم چڙهي پئي ته مان واپس ٿي وڃان، مان چيو پلي وڃ، ان سان اسان جي صحت تي ڪهڙو اثر پوندو، هي جوتون وڌيڪو ۽ اين جي او وارو اسان تي طريقو ٿي هلائين اهو اسان کي قبول ناهي، ياسين آزاد چيو توهان امرتسر هلو، اُتي توهان کي هڪ ڪار ڏينداسون، مون چيو هاڻ ته امرتسر پهچڻ جو سوال ئي پيدا نه ٿو ٿئي، پنهنجي ڪار ۾ جڏهن 3 ٻيا وڪيل ايندا ته ڪار هلندي، مون اڪيلي سان ته نٿي هلي، ائين ئي ٿيو، 2:00 وڳي ٻه ڪراڙا تڙندا تابڙندا اچي پهتا، پوئين ٽين وڳي امرتسر جي شهر ۾ پهچي مهاراجا هٽل ۾ ماني کاڌي، جتي عاصم جهانگير ميڊيا سان ڳالهائي رهي هئي ۽ ياسين آزاد سائيڊ سان بيٺو هو، اتي وهاب شر ۽ عبدالڪريم بجاراڻي به مليا هنن چيو ته هي مائي اسان سان پنجابين

واري ڏاڍائي ڪري رهي آهي. پنهنجن ماڻهن کي گروپ ٺاهي الڳ ڳاڏيون ڏنيون اٿائين. خواجا نويد پنهنجي زال سميت آيو آهي. ان کي الڳ ڳاڏي چوڌري اسحاق جي گروپ کي. چوڌري طاهر جي گروپ کي الڳ الڳ ڏنيون آهن. باقي اسان جي اڳيان پٺيان چوڌري لڳل نه هجن ڪري هن مائي چڙو چڙو ڏريڊر ڪيو آهي. اڌا ڪجهه به مڃي عاصم نه مڃي. ڪنهن امير جي مڃي هي پهريان چوڌري ۽ پوءِ ٻيو مڃي. هن ٻيهر حال اسان جي مڃي آهي. پنهنجو ته آهي مان هي هتان کان چندي ڳڙهه ٿا هئ. چون ٿا ته رات چندي ڳڙهه ۾ ٿيندي اسان 3:00 وڳي امرت سر مان چندي ڳڙهه روانه ٿياسين. مون سان گڏ ڪار ۾ هڪ لکنو چانو انور شاهه ويٺو ۽ ٻيو ڪو پندي جو چوڌري هو. هنن ٻنهي ڪراڙن کي گهڻو ۽ بي سبب ڳالهائڻ جي عادت هئي. مان هنن جي بي سبب گفتگو کي نظر انداز ڪري سمهڻ لڳس. ڊرائيور کان پڇيو ته چندي ڳڙهه امرت سر کان ڪيترو پري آهي. هن ٻڌايو ته اڍائي سئو ڪلوميٽر ٿيندو. مان سمجهي رهيس. ٿوري دير سمهڻ بعد مان کي وري جاڳ ٿي وئي، چو ته هو ٻئي ڪراڙا زور زور سان ڳالهائي رهيا هئا. هڪڙو چئي رهيو هو ته هن جو دديال (ڏاڏنگ) دهلي ۽ ڪرڪ شتر شهر جا آهن ته ٻيو چئي رهيو هو هن جو دديال لکنوءَ جو ته ننڍيال آلهه آباد جو آهي. مان سوچون ٿو ته هوئين به نه ايندي. مان هي ملڪ ڏسڻ جو موقعو ڇو وڃايان، مان پهريان اهو محسوس ڪرڻ جي ڪوشش ڪئي ته سڪ ڊرائيور طبيعت ۾ تيز آهي يا ٿڌو چو ته اڪثر ايڏو سفر ڪندو رهندڙ ڊرائيور چڙچڙي طبيعت جا ٿيندا آهن. اسان جڏهن امرت سر ضلعي جي شهر رئين ۾ ڊرائيور کي چيو ته هي يادگار سفر لکڻ لاءِ مان کي نوٽ بوڪ ٺوڪي. ڊرائيور ڳاڏي روڊ جي پاسي تي بيهاري پاڻ هيٺ لهي ويو. ٿوري دير بعد هڪ سڪ چوڪري کي وٺي آيو جنهن جي هٿ ۾ ٻه ٽي نوٽ بوڪ ۽ بال پين هيون. مان انهن مان جتي اميڪا نالي نوٽ بوڪ ۽ هڪ بال پين پسند ڪئي. ڊرائيور چيو ته سفر وڌو آهي بي به بال پين وٺو. چو ته هڪ بال پين ختم به

تي سگهي ٿي. مان هن سان دوستي رکڻ جي خيال کان هن جي ڳالهه مڃي ۽ بي بهال پين خريد ڪئي.

سڪ ڊرائيور منهنجي خواهش مطابق رستي سان ڳالهائڻ شروع ڪيو. هن چيو ته رام سوامي، بياس جي پرڳڻي ۾ پنجاهه پنجاهه ايڪڙ زمين وٺي اتي گروسينٽرا (مدرسا) ٺهرايا آهن. جتي ٻڌ، هندو ۽ سڪ ٻارن کي مفت ۾ مذهبي تعليم ڏنڻ رچي ٿي. هن چيو ته پنجاب سميت سڄي هندستان ۾ هن جونيت ورڪ ڪم ڪري رهيو آهي اسان ان وقت هڪ درياھ مٿان گذرڻ لڳاسين ته سڪ ڊرائيور جيئمل سنگهه ٻڌايو ته هي بياس درياھ آهي. مون چيو هن وقت ٿي پريل آهي ته جون جولاءِ ۽ آگسٽ ۾ اٿلندو هوندو. هن چيو. هن وقت هي ٻاڻي ڪجهه به نه آهي. سانوڻ ۾ هي پريل هوندو آهي ۽ آسا پاسا ٻوڙيندو رهندو آهي. هي درياھ جهلم جيترو هجڻ جي باوجود فل وهي رهيو آهي، جڏهن ته اسان جا درياھ سُڪيل آهن. هن ٻڌايو ته گرمين ۾ بياس جو پاڻي زايغ نه ٿيندو آهي. پر هن درياھ تي ڪيترائي ڊيم ٺهيل آهن جن ۾ انجيت سنگهه ڊيم، روپڙا ڊيم، ڪوڙيال ڊيم ٺهيل آهن ۽ انهن سڀني تي بجلي گهر قائم ٿيل آهن، جيڪي سڄي پنجاب ۾ بغير وقفي جي بجلي مهيا ڪندا رهن ٿا ۽ پنجاب ڀارت جي ٻين صوبن (استيت) کي بجلي وڪرو به ڪندو رهندو آهي. هن ٻڌايو ته هتي جي غريب ۽ بي پنچ ماڻهن کي 200 يونٽ مفت مليل آهن. زرعي مقصد لاءِ قائم ٿيوب ويلن کي مفت بجلي مهيا ڪئي وڃي ٿي. مان پڇيو ڊيم ۽ بجلي گهر صوبن حوالي آهن يا مرڪز جي. هن ٻڌايو ته درياھ ۽ بجلي گهر صوبن حوالي آهن انهن سان مرڪز جو ڪوبه واسطو ناهي. هن وري مون کان پڇيو ته توهان وٽ درياھ ۽ بجلي گهر صوبن وٽ آهن يا مرڪز وٽ. مون هن کي ٻڌايو ته اسان وٽ هر شئي مرڪز حوالي آهي. صوبا پنهنجن وسيلن هوندي به مرڪز جا محتاج آهن. هن پڇيو ائين ڇو. مون چيو مون کي خبر نه آهي. پر اسان جا وڏا به ٻڌائيندا هئا ته اسان وٽ شروع کان ائين ٿيندو آيو

آهي. هويا سمجھي نه سگهيو يا حيرت ۾ ٻڌي چپ ٿي ويو ته مان الائي هن سان سچ ڳالهائي رهيو هيس يا ڪوڙ. وڃ ۾ ٻنهي ڪراڙن ڳالهائڻ شروع ڪيو. جيڪو هورئين پيا ڳالهائين. جيئن پنجابي سوچ مطابق ڳالهائيندا آهن ته هر شئي جو مالڪ هڪ الله سائين ۽ ٻيو مرڪز (پنجاب) آهي. مان وري هن کان پڇيو پنجاب ۾ ڪهڙي پارٽي جي حڪومت آهي. جيئمل سنگهه چيو ته هتي اڳ ۾ اڪالي پي جي پي ۽ ڪانگريس جي گڏيل حڪومت هئي. هاڻ اڪالي پي جي پي اڪالي دل سان اتحاد ڪري چونڊن ۾ ڪاميابي ماڻي آهي. ڪانگريس ماڻهن کي مايوس ڪيو. مان هن کان ڊجي ڊجي سوال ڪيو ته سڪن اندر اڳاندي جهڙي عظيم اڳواڻ کي ڇو ماريو. هو ان وقت سخت ڪاوڙ ۾ اچي ويو ۽ اندر اڳاندي کي گهٽ وڌ ڳالهائڻ لڳو. جي هن ههڙي تهڙي گولڊن ٽيمپل تي آپريشن ڪري هزارين گهٽ ڪٺا، ان کان اسان جي ٻن ڳيرو جوانن بدلو ورتو ۽ کيس اڏائي ڇڏيو. هن چيو توهان شايد امرت سر جي جڙيان والا باغ جي ٻاهران وڌو ٻٽ نه ڏٺو آهي. اهو آزادي جي هيرو سڪ ديو جو آهي، جنهن لنڊن ۾ وڃي، جڙيان والا باغ ۾ سڪن جو قتل عام ڪندڙ جنرل ڊائر کي ان وقت گولي هڻين جڏهن جنرل ڊائر هڪ پروگرام ۾ تقرير دوران فخر سان جڙيان والا باغ ۾ ڪيل معصوم سڪن جي قتل عام جو ذڪر ڪري رهيو هو. بائو جي سڪ ڪڏهن به پنهنجن جي خون تي سودو نٿو ڪري سگهي. اندر کان به سڪن گولڊن ٽيمپل ۾ جنرل ڊائر جيان ڪيل قتل عام جو بدلو ورتو هيو.

اسان هڪ شهر ۾ داخل ٿياسين ته سڪ ڊرائيور ٻڌايو هاڻ جالندر ضلعو شروع ٿيو آهي. هي ڪرتار شهر تعلقي هيڊ ڪوارٽر آهي. تعلقي هيڊ ڪوارٽر به سکر کان وڌو آهي. مون کي جالندر جو نالو ٻڌندي ئي سڄو ڌيان هن شهر ضلعي ۾ جنم وٺندڙ ايشيا جو ماڊل ڊڪٽيٽر جنرل ضيا الحق ۽ ٻيو پاڪستان جو قومي ترانو لکندڙ حفيظ جالندري ياد اچي ويا. ٻئي هن ضلعي جا جاوا هئا.

جالندهر شهر ۾ پهتاسون ته مان پنڊي جي چوڌري کي چيو هتي به تنهنجا ننهيال يا دديال هوندا، هن چيو ها بلڪل منهنجي دديال جا دديال هتان جا رهندڙ هئا، سڳ ڊرائيور هلڪو ڪليو ته مان سمجهي ويس ته هو هنن کي مها ڪوڙو ۽ شادي بد خبر سمجهي چڪو آهي. ٿورو شهر کان ٻاهر نڪرندي هن حويلي هٽل تي ڪار بيهاري جو اسان جي ڪافلي ۾ شامل سمورا دوست به اُتي لٿا هئا. خبر نه آهي ته هندستاني هر شهر ۾ هڪ هٽل جو نالو حويلي چور ڪيو ويٺا آهن. ان هٽل ۾ هڪ نقلي ڪوھ ان ۾ پيل بالٽي ۽ پارٽي مرد عزرتون خاص طور سڳ ڪوھ مان بالٽي ڪڍڻ وقت فوتو ڪڍرائين ٿا عزتون دلو ڪشي پوزهن ٿيو. هتي عبدالحڪيم بجاراڻي ۽ عبدالوهاب شر، اسماعيل ميمڻ، صلاح الدين گنڊاپور، سليم منگريو سميت ڪافي دوست بيٺا هئا. وهاب ۽ عبدالحڪيم چيو اسان نه چانهه پيتي آهي نه پڪوڙو يا پوري کاڌي آهي. تنهنجي انتظار ۾ بيٺا آهيون. هتي پئسا ڪائونٽر تي جمع ڪرائڻا پيا پڻ اُتان ڪوپن پيو ملي، شئي جا پئسا ڏنا آهن اها ان مقرر اسٽال تان ملي پئي. مون کان وهاب شر پڇيو ڇا ڪبي. مون چيو بيار گذريل پيري هتي ماڻهو ڪچوريون ۽ پوريون پئي کاڌيون، منهنجو وات پاڻي پاڻي پيو ڪري، پر اسان جو بيار فيض الله ڪورائي بيمار هو ان ڪري هن جي بيمار ٿيڻ جي ڊب کان مان تريل شيون وٺڻ کان پاسو ڪندو هليو هيس، سو هيٺين ڪچوريون ۽ پوريون ٿا وٺون، هو انهن جا ڪوپن وٺي آيو. مون کي نه پوري مزدو ڏنو نه ڪچونير نه ڪچوري ان ۾ عجيب قسم جي بوءِ محسوس ٿي سمجهه ۾ نه آيو. اسان سکر ۾ هڪ درجن پوريون بيٺي بيٺي کائي ويندا آهيون، پوري چولن سان کائڻ بعد وري چانهه سان به کائيندا آهيون، هتي مان ته هٿ پٽيا اسان جي سردار عبدالحڪيم خان بجاراڻي به هٿ پٽيا. هنن پنهي يارن چيو ته بد مزي آهن. وهاب چيو ڇڏيو هن کي پئسا ويا سي ويا، هاڻ ٻڌايو چانهه پئندا يا ڪافي، مان چيو ڇڏيو وهاب هاڻ ڪوپن مان ٿو وٺان، ان تي وهاب شر چيو صاحب هاڻ

ان مان يا توهان ۾ ڪو فرق ڪونهي. پئسا خرچ ڪرڻ آيا آهيون. موتاڻي ڪونهن ويڻا ڳالهه ڪرڻ چاڪي. مان چيو ڪافي، هو ڪافي جا ڪوپن وٺي آيو. اسان ڪافي اسٽال واري کي ڪوپن ڏنا هن تي ڊسپوزيل گلاس ڪافي پري ڏنا. اسان کي ان وقت حيرت ٿي ڇو ته پنجابي ته اهڙيون حرڪتون ڪندا رهندا آهن. انهن تي حيرت نه ٿيندي آهي. ڇو ته هنن وٽ شرم حياءَ رک لحاظ نالي ڪا به شئي نه ٿيندي آهي. پر اسماعيل ميمڻ جڏهن اها حرڪت ڪئي ته اسان لاءِ رکيل ٽن ڪافي جي گلاس مان هڪ ڪوپن ڏيڻ کانسواءِ ائين اچي ڪنيرن مان سبيل جي اسٽال تان سبيل ڪڍندو هجي. مون کان نڪري ويو ڇو يا سڪون ورتو اٿي. هتي پئسن سان ڪوپن ملندو آهي ۽ ڪوپن تي ڪافي ۽ چانهه ملندي آهي. هن هٿ ڪڍيو ۽ ڪوپن وٺڻ هليو ويو. پر ان تي وري مان کي پنهنجي روپي تي شرمساري محسوس ٿي ته هو پنجابي نه هوندي هن کي ڪافي جو گلاس ڪٽڻ کان منع نه ڪرڻ ڪپندو هو. پر مان اٿي ڇو ان کي ضروري سمجهو ڇو ته لاهور کان پنجابين اسان کي اهڙين حرڪتون ڪرائي مچرائي ڇڏيو هو. تنهن ڪري منهنجو اهڙو رد عمل فطري هو جڏهن اسماعيل ميمڻ ڪوپن وٺي آيو. مون کي ڏيکاريندي چيو هي ڏس ڇريو ڪوپن وٺيون پيو وڃي. مان سمجهي ويس ته هن ان ڳالهه کي دل ۽ دماغ پنهي تي ورتو آهي.

بهر حال اسان ڪافي پيئڻ بعد اٽڪل 5:00 وڳي چندي ڳڙهه لاءِ روانا ٿياسين. منهنجي ڪار جو ڊرائيور ۽ وهاب شر جي ڪار جو ڊرائيور امرت سر جا هجڻ ڪري هڪٻئي جا گهرا دوست هئا. اهي ٻئي ڪارون هڪٻئي جي اڳيان پٺيان پيا رکن. ٻيو ته ٻئي سِڪ آهن. هن ٻڌايو ته هو پڪو سِڪ آهي جو هو نه سگريٽ پعي نه شراب. پر مان ٿورو ڪمزور ايمان جو سِڪ آهيان شراب پيئندو آهيان. ٻيو پنهنجي ڪار مان سِڪ ڊرائيور جي پٺيان پيو هلايان. اهو ان ڪري ته هو ڏاڙهي وارو سِڪ ڀارت ۾ گهڻو رليو پٺيو آهي. هنن پنهي جي دوستي سبب. وهاب ۽

مان تقريباً سفر ۾ هڪٻئي جي ويجهو رهياسون، پر عبدالحكيم خان بجاراڻي اسان کان ڪٽيل رهيو آهي. جزا مون ڪري ته اسان جي ڊرائيورن سان هن جي ڊرائيور جو ڪو رشتو ناهي ان ڪري هو اسان کان ٽٽل ۽ پري پري رهڻ تي مجبور هو. پر هن جي پري رهڻ جي ڪري اسان عبدالحكيم خان جي گوهر افشائي کان تقريباً محروم رهياسين. هي عمر ۾ مون کان 20 سال وڏو ٿيندو. پر هي اسان سان هر عمر وارو ورتاءُ ڪندو رهندو آهي. هن ۾ جيترو برداشت ڪرڻ جو مادو آهي. مان کي هن جي بلوچ هجڻ تي شڪ ٿيندو آهي، ڪنهن به ڳالهه تي ڪو به سنگتي چڙي پيو. عبدالحكيم بجاراڻي پاڻ تي وٺندو ادا اها سمجهيو ته غلطي هن فقير ڪئي آهي ڪار جي اڳئين سيٽ ڇڏي پاڻ کان گهڻو ننڍي کي چونڊو سائين ترهان اڳيان ويٺو، مان هن کي حوبلي هوٽل ۾ ڏسي چيو، اسان جا سردار صاحب ڇا حال آهي، چيائين هتي مان کي سردار نه چئو، هتي سردار جي ٻي معنيٰ آهي. ڪنڌڪوٽ ناهي، هتي مان سِڪ سردار سمجهي ماري نه وڃن. مان چيو ڇو ادا توکي خبر ناهي، سِڪ هتان جا بلوچ اٿئي، مان کي نه سِڪن واري ڏاڙهي آهي نه پتڪو، ماري نه وڃن ته هي ڪهڙو سردار آهي، مان چيو سائين پوءِ ته منهنجو ڪم ٿي ويو هڪ بلوچ سردار ڪٿائي هلندس، ٻانهون ٻڌي چوڻ لڳو ادا پنهنجي ملڪ جا حساب مڙس ماڻهو ملڪ ۾ ڪندا آهن ته شر صاحب ڀلي ماراءِ پر تنهنجي مڙسيءَ جي خبر پئجي ويندي ته شر ڪيڏا مڙس ماڻهو آهن، پنهنجا پلانڊ پاڻ نه پر سِڪن کان ٿو ڪرائين. مان چيو سائين ڪجهه نه چئو هڪ سردار ڪٿائون آهي.

اسان ان دوران ضلعي گرڪ شسٽر جي ڳوٺ ڪچڙڪل يا ڪڪل وٽ اهوئي سِڪ ڊرائيور جو لهجو ۽ آواز گهٽ سمجهي ۾ ٿو اچي تنهن ڪري اچار پنهنجي مرضيءَ سان ناهيا اٿم، پهتاسون ته سِڪ ڊرائيور جڻيمل سنگهه چيو هي امر شهيد ڀڳت سنگهه جو ڳوٺ آهي، مان چيو ناراض نه ٿي ته ٻن منٽن لاءِ هتي بريفڪ ڏي، سِڪ تمام گهڻو قوم

پرست آهي، هو پاڻ خوش ٿيو ته پاڪستاني به ڀڳت سنگهه لاءِ ڪيڏي عقيدت ٿا رکن، مان کي چيو سرجي ناراض نه ٿيو ته هڪ سوال ڪيان مان چيو بلڪل هتي ناراض ٿيڻ جو سوال ئي ناهي سردار جي چيو ڇا پاڪستان ۾ ڀڳت سنگهه جي ايتري عزت آهي جيتري ڀارت ديش ۾ آهي، مون چيو مون کي خبر نه آهي. ته هتي هن جي عزت ڪيتري آهي، پر هو سنڌ سميت سڄي پاڪستان جو اهڙو ئي هيرو آهي جهڙو ڀارت جو. هن کي مان ٻڌايو تازو حيدرآباد ۾ اسان جي امر انقلابي ۽ شهيد هيومن ڪالوني جي ساٿي سنڌ جي عظيم قومي شاعر سائين شيخ اياز جي وڙسي جي موقعي تي اسان جي امر شاعر شيخ اياز جو ڊرامو ڀڳت سنگ جي ٿاسي. اسٽيج ڪيو ويو. ان کي سنڌي پرنٽ ۽ اليڪٽرانڪ ميڊيا نشر ڪيو ۽ هزارين ماڻهن وڏي چاهه مان اهو ڊرامو ڏٺو. شهيد ڀڳت سنگهه کي سنڌ وارا امر شهيد هيومن ڪالوني جيان ياد ٿا ڪن ۽ پيٽا ڏيندا ٿا رهن.

سِڪ ڊرائيور چيو سر، هيمنو ڪالوني جي باري ۾ ٻڌائيندا، مون چيو ها، هو سنڌي سورمو هو. هو به ڀڳت سنگهه، گرو ديو، اشفاق، چندر شيڪر آزاد ۽ پير پاڳاري سورمه بادشاهه، صبغت الله شاهه شهيد جو ساٿي هو ۽ انگريزن کي ملڪ نيڪالي ڏيڻ ۽ انگريزن کان آزادي وٺڻ واري جنگ جو سپاهي هو. هن گاڏي سائيڊ تي بيهاري ۽ چيو هي رستو سڌو ڀڳت سنگهه جي ڳوٺ طرف ٿو وڃي، مان هٿ ڪڍي ان رستي کي سلام ڪيو. پوءِ سِڪ ڊرائيور وري سوال ڪيو، سر جي توهان هڪڙو ٻيو به نالو ڪنئون، اهو ڪير هو. مان چيو اسان جي سنڌ ۾ هڪ وڏي روحاني گادي آهي، پير جو ڳوٺ، ان جا پير سڌائين وطن پرست ۽ سامراجيت جي پرماريت جا مخالف رهيا آهن، اُتي هڪ پير جنهن جو نالو پير صبغت الله شاهه راشدي آهي، هن کي 13 سالن جي عمر ۾ گادي ملي، هن 20 کان 22 سالن جي عمر ۾ ئي پنهنجي مريدن کي انگريز سامراج خلاف جنگ وڙهڻ ۽ انگريزن کي ڏيهه نيڪالي ڏيڻ لاءِ تربيت ڏني ۽ نعرو هنيون.

وطن يا ڪنن آزادي يا موت ۽ حر تحريڪ جي شروعات ڪئي، جنهن تي انگريزن ناراض ٿي هن تي جڙتو بغاوت جو ڪيس هلائي موت جي سزا ڏئي ڦاسي چاڙهي گمنام هنڌ تي دفنائي ڇڏيو پوءِ هن جي ٻن معصوم پٽن شاهه مردان شاهه ۽ نادر شاهه کي جلاوطن ڪري لنڊن موڪلي ڇڏيو، هن جي هزارين مريدن ۽ پيروڪارن جو انگريزن وڏي پئماني تي قتل عام ڪيو ۽ حرن انگريزن کي توتا چپائي ڇڏيا ۽ سنڌ ۾ هڪڙو ڪلاڪ به سُڪ سان حڪومت ڪرڻ نه ڏني، جنهن سبب انگريزي سامراج پڇ پائي پڇي وڃڻ تي مجبور ٿيو، ان جو فرزند تازو وفات فرمائي ويو آهي ۽ هاڻ ان جو هم نام پرتو پير صبغت الله شاهه راشدي ملڪ جو انون پير پاڳارو ٿيو آهي، سڪ ڊرائيور چيو ان شهيد پير کي به منهنجو ست گرو مڃيندي سلام.

اسان کي افسوس به آهي ته حيرت به، هتي ڀارت ۾ پگت سنگهه، چندر شیکر آزادا سميت سڀني آزادي جي هيروز جون يادگار ٺهيل آهن، پر سورهي بادشاهه ۽ هميون ڪالائي سميت ڪنهن به آزادي جي هيرو جي ڪٿي به ڪا يادگار نه ٺاهي وئي آهي، نه ئي اڄ ڏينهن تائين سورهي بادشاهه کي پيٽا لاءِ نشان حيدر سميت ڪوبه تمغو ڏنو ويو آهي، اها تاريخي ستم ظريفي آهي يا اسان مٿان راج ڪندڙ حڪمرانن جون زيادتيون يا اڄ ڏينهن تائين اسان مٿان حڪومتون ڪندڙ انگريز سامراج جادلال رهيا آهن، اهو سوال هتي جي هر دور ۾ هر حڪمران کان تاريخ ڪندي رهندي، ڪيترو پڇندا، اسان هجون نه هجون، اهو تاريخ ضرور ٻڌائيندي

اسان رات جو 8:00 وڳي چندي ڳڙهه پهتاسون، جتي شهر ۾ داخل ٿيڻ وقت پنجاب جي مُک منٽري (وڏي وزير) پاران شهر جي پوليس ڪمشنر استقبال ڪيو، پروتوڪول ۾ اسان جي ڪافلي کي پنجاب پوليس پائليٽ ڪيو، چندي ڳڙهه پنجاب جي ٻن صوبن، پنجاب ۽ هريانه جي گادي جو شهر آهي، هن جا روڊ اسلام آباد جي روڊن جيترا

ويڪرا ۽ هر طرف وڻ ٿي وڻ آهن. هتي هر چوڪ تي وڏو پارڪ ٺهيل آهي. وڏي حد تائين هن شهر جي اسلام آباد سان هڪجهڙائي آهي. اسان کي ائين پيو لڳي ته اسلام آباد جي روڊن تي گهمي رهيا آهيون. اسان کي منو ڪلاڪ لڳو ان بعد چندي ڳڙهه جڊيشل اڪيڊمي جي ڪامپليڪس ۾ آندو ويو. جتي پنجاب بار ڪائونسل جي صدر ڪليئر سنگھ پاليوال اسان جي آجيان ڪئي ڏاڍو خوش نظر اچي رهيو هو. اسان کي هو اڪيڊمي جي ڪيٽيڊرين ۾ وٺي آيو. اها ايتري ته وڏي آهي جو 500 ماڻهو آرام سان هن ۾ ويهي کاڌو کائي ٿا سگهن. اسان جي مان ۾ چانهه پارٽي رکي وئي ۽ اهو به چيو ويو ته جلد پنجاب پون (پنجاب هائوس) ملو. مان سوچيو ته پهرين ڪمرو وٺي سامان هڪ پرڪجي ۽ ڪپڙا تبديل ڪجن. مان ان خيال کان بار جي صدر ياسين آزاد کي چيو ڪمرو ملندو. هن چيو. هتي ڪمرا بلڪل ٿورا آهن. توهان جي رهڻ جو بندوبست ٿئي هنڌ آهي. مان منجهي بيٺي رهيس. سوچيم هي اسان سان وري پنجابگيري ڪندا. اسان کي ڪٿي گندي هنڌ اچلي هتي پنهنجا ماڻهو رهائيندا. ائين ئي ٿيو مان سائيڊ ڪيو بيٺو هيس. اُتي ئي ياسين آزاد. ظاهر چوڌري. اسحاق چوڌري ۽ ٻين کي ڪائونٽر طرف وڃڻ جو اشارو ڪيو. مان به هنن جي ڪيڊ اوڏانهن ويس. هو پاڻ ۾ ڳالهائيندا پئي آيا. مان تڪڙو تڪڙو ڪائونٽر تي ويس. ڪائونٽر واري چيو نالو ٻڌايو. مان نالو ٻڌايو. هن چيو توهان جو نالو هتي جي لسٽ ۾ ناهي. هتي صرف 100 ڪمرا آهن. منهنجي پويان. بهاولپور جو وڪيل راڻا يعقوب پيو. بيٺو هو. هن پنهنجو نالو ٻڌايو. ڪائونٽر واري لسٽ ڏسي چيو ها توهان جو نالو آهي. توهان سان گڏ ٻيو ڪير هوندو. راڻا سان ڪو ٻيو ماڻهو ڪونه هو يا سرائيڪي هجڻ سبب پنجابين واري روايتي بي حياتي نه ڪري سگهيو. هن منهنجو نالو لکرايو. مان سوچڻ لڳس ته عبدالحڪيم خان بجاراڻي وري رلي ويندو چو ته ڪراڙو مڙس آهي. سمجهندو مان هن جي سار سنڀال نه لڌي. مان راڻا يعقوب کي چيو.

توهان نالويل منهنجو لکڻو ٻيو پر مان توهان سان گڏ عبدالحكيم خان بيجاراڻي کي رهائيندس. سان سامان ڪار مان لاهي، ڪمري نمبر 312 جي ڪولم هٿاسون، ته اتي ٽريننگ لاءِ آيل هڪ ڊپٽي پراسيڪيوٽر ملي ويو. پهرين ته هن اسان کي لفت نه ڪرائي، پر رڻاڻا يعقوب جي گهڻو ڳالهائڻ واري عادت هئي ڪم اچي وئي، مون ڳالهائيندو ويو ته سپريم ڪورٽ پاڪستان جا وڪيل آهيون، هتي توهان جي سپريم ڪورٽ ٻار جي عدالت تي آيا آهيون، ان بعد هن ڊپٽي پراسيڪيوٽر جنرل جي دلچسپي وٺي ۽ مون اسان کي لفت طرف وٺي آيو ۽ لفت ۾ سوار ڪري اسان کي ڪمرو نمبر 312 تائين پهچايو، پوءِ رڻاڻا يعقوب هن کي ڪمري ۾ رهي رهيو، اتي به رڻاڻا تمام گهڻو ڳالهائيندو رهيو، مان پئي سوچيو ته هن کان هتي جي عدالت جي نظام بابت معلومات وٺان، پر رڻاڻا بس نه پيو ڪم، رڻاڻا ايتري ۾ پنهنجي بيگ کولي ان مان وسڪي جي بوتل کڻي فرج کڻي ته ان ۾ پاڻي نه هو، مان هن کي چيو ته ٻاهر ورائنڊي ۾ ڊسپينسر لڳل آهي، هي جڳ پيو ٿو اهو ڀري اچي پوءِ ويٺو پر هن ٻڌي اڻ ٻڌي ڪري بحث شروع ڪيو ته مان پاڻي جو جڳ ڀري رڻاڻا کي شراب ۾ مصروف ڪري، هن کان معلومات وٺڻ شروع ڪئي، هن ٻڌايو ته هو جالنڊر جي عدالت ۾ پراسيڪيوٽر مقرر ٿيل آهي ۽ تازو ڪميشن پاس ڪري ڊپٽي پراسيڪيوٽر ٿيو آهي، هتي ڊپٽي پراسيڪيوٽر 15 گريڊ جو آفيسر آهي، ان جي به اتي ڪميشن ٿيندي آهي، سول جج اسان وٽ 17 گريڊ ۾ هوندي به ڪلارڪ وارو لکت ۾ امتحان ڏئي ڪميشن کان سواءِ سول جج ۽ جڊيشل ماستريٽ تي ٿو وڃي، هو هتي ٽريننگ ڪرڻ آيو آهي، هن کي ماستريٽ جي ٽريننگ کان پوءِ ريگولر ڪيو ويندو، مان چيو هي هيڏو وڏو ڪامپليڪس صرف پراسيڪيوٽرس جي ٽريننگ لاءِ آهي، هن چيو ته هي سيشن جج، ايڊيشنل ۽ اسسٽنٽ سيشن ججن جي ڪلاريڪل اسٽاف جي به ٽريننگ ٿيندي آهي، هتي

رتائرڊ ججن ۽ سينئر وڪيلن کي مقرر ڪيو ويو آهي، اهي هتي سٺين پگهارن تي استاد مقرر ٿيل آهن.

مان سوچڻ لڳس ته اسان وٽ ته ججن جي ٽريننگ ئي مشڪل سان ٿيندي آهي. پراسيڪيوٽر ته اسان وٽ ڪڏهن سوچيو به نه هوندو ته هن لاءِ به ڪو ٽريننگ جو طريقو هوندو آهي. راڻا جو پيئڻ ۽ ڳالهائڻ ڪونه پيو ڪتن. مان تيار ٿي چيو مانس ته گاڏين تيار آهن ۽ هڪ منٽري طرفان ماني جي دعوت ڏنل آهي. هن چيو نيڪ آهي مان به هلاڻ ٿو. بوتل مان هٿ ڪڍي گلاس کي لسي ڪري ڇڏيائين. مون سوچيو هاڻي هي ڪٿي پيار کي ڪرچل نه ڪري ويهي، 60 کان 65 سالن جي هن ڪراڙي کي پنهنجي عزت خراب ٿيڻ جو ذرو برابر به خيال نه آهي. مان در بند ڪيو ۽ جهومندو هلندو رهيو. هن کي نشا وٺي ويا، وڪ ڪڇي ئي نه پئي جئين تئين ڪري هن کي گهلي مان ڪار تائين آندو. وهاب شر پهرين کان ڪار ۾ ويٺو هو. مون هن کان پڇيو ته بجارائي صاحب ڪيڏانهن ويو. وهاب چيو ته هن کي الڳ سنگل ڪمر وٺي ويو آهي. مان ڪراچي جي جاويد چتاري سان جوڙي رهيا آهن، هن راڻا کي ڏسي چيو ته هن کي چاٿيو آهي. مون چيو ته ڏوڙ پئي اٿس، تي چار گلاس شراب جي هڪ ئي وقت لسي ڪري آيو آهي. وهاب چيو هي ته پروگرام ۾ گند ڪندو. هن کي نه وٺي اچين ها، مون چيو گند ڪندو ته صاف به ياسين آزاد ۽ عاصم جهانگير ڪندس. جيڪي هيڙا بيهوڏا وٺي آيا آهن، جن جو مقصد صرف شراب پيئڻ آهي. هن کي ڪار جي اڳئين سِيٽ تي ويهاريو سين. وهاب ڪجهه نه چيو هي يار مڙالي اٽڪي پيو. توهان مان کي پنجابي ڇو ٿا چئو، مان ذات جو پيو آهيان ۽ بهاولپور سان تعلق آهي، وهاب چيو ته هي نشي ۾ به اسان کي بيوقوف ٺاهڻ جي چڪر مان نٿو نڪري، اسان جي ڪار چندي ڳڙهه جي مختلف روڊن تان هلندي رهي، رات جا 10:00 ٿي وڃڻ ڪري، ٽريفڪ صفا گهٽ هئي، رات جو 9:00 وڳي ئي دڪان ۽ بازارون بند ٿي ويندا آهن. حڪومت جي باقاعدي رٽ (Writ) تي عمل

ٿيندو نظر به اچي ٿو. اسان جي گاڏي مختلف روڊن تان ٿيندي مٺي ڪلاڪ اندر پنجاب پورن (پنجاب هائوس) تي پهچي وئي، جتي پنجاب بار جو صدر ۽ سيڪريٽري اسان جو استقبال ڪرڻ لاءِ بيٺا هئا. اسان چيو توهان جي دعوت ته سڀاڻي آهي. هتي به آجيان توهان پيا ڪريو. بار جي صدر ڪلبير سنگھ پاليوال چيو مڪ منٽري سايي ائين تائين اوهان جو انتظار ڪيو. پر جڏهن توهان دير ڪئي ۽ نه پهتا ته هو هليو ويو. چو ته هن جا پيا به پروگرام هوندا آهن. هتي وقت جي پابندي آهي. ان ڪري هن کي وڃڻو پيو. ان جاءِ تي اسان توهان جي آجيان ڪري رهيا آهيون. پروگرام شروع ٿيو ته پنجاب بار جي صدر ڪلبير سنگھ پنجابي زبان ۾ ست سري ڪال (آجيان) چئي ڪئي. ان بعد سپريم ڪورٽ بار آف پاڪستان جي صدر ياسين آزاد. پاڪستان بار ڪائونسل جي وائيس چيئرمين اختر حسين (هي ٻئي سنڌ جي سينيٽ ۽ ڪوٽا تي پيپلز پارٽيءَ جي کاتي ۾ سنڌين جو حق ماري سنڌ ۾ سنڌي هجڻ جو ڍونگ رچائي هتي پنجاب جي نمائندگي ڪري رهيا آهن). سپريم ڪورٽ بار جي سيڪريٽري اسلم زار جن کي سڏايو. جن به پنجابي ۾ تقريرون ڪيون. ائين پيو لڳي ته نه هندستان آهي نه پاڪستان، هي هڪ نئون ملڪ ٺهي پيو آهي، جنهن ۾ وچڙيا مليا آهن ۽ ڏاڍو خوش آهن. واپسي تي عبدالڪريم بچراڻي چيو ادا هتي سڀ پنجابي ٿي پيا آهن. پاڪستاني رڳو توهان ۽ اسان آهيون. اتي هي هڪ نوم هجڻ جو ڍونگ رچائيندا آهن. ڪوبه سنڌي، بلوچ، پختون نه آهي. هي صرف ۽ صرف پنجابي آهن. عبدالوهاب شر چيو ته لاهور مان جڏهن واگها لاءِ هليا هئا سون ته شبير شر مون کي چيو ته واگها باڊر پار ڪندي ئي جئين اتاري باڊر ۾ داخل ٿيندا سون ته سڀئي يار لاهوري ۽ پنجابي بڻجي ويندا. اسان پاڪستاني هوندا سين. اڄ اها ڳالهه ثابت ٿي وئي. صبح جو ائين وڳي اُٿي تيار ٿياسون. نيرن وغيره ڪٿي ملندي ڪو پتو نه هو. اسان کي چيو ويو ته پنهنجي ڪارن ۾ ويهو. منهنجي ڪار

تہ ڪراڙن کي ڪٽي نڪري وئي. مان پنهنجو سامان راڻا يعقوب پيو جي ڪارم وڃي واپس روم تي آيس ته هن ڪراڙي کي ٻاهر ڪڍان. مان اچي ڊنگ رهجي ويس ته هي ممرامه صبح جو نيرن بغير مٺي بوتل شراب جي چٽ ڪري ويٺو هو. مان کي ڏسي کلي ويٺو. مان کي باهم وٺي وئي. اسان کي اڄ مشترڪه هاءِ ڪورٽ ٻار هريانه پنجناب به، جو استنبال ساهيل آهي. هي ته گند ڪندي. مان هن کي چڙي «ڪراڙي» پيو ڪارم وڃي ويهي رهيس. ڊرائيور چيو ڪٿر ڏورين سان چيو هو ته پٺو پيٽي ويٺو. ڊرائيور کان به ڏانهن نڪري وئي هن وقت اها پاڪستان ۾ شراب تي پابندي آهي. مان چيو ته ڏهن ته هتي پنهنجو ڪارو منهن ڪندا ٿا وٺن. ڊرائيور هن کي وٺڻ ويو ۽ ڳولهي موٽي آيو. هن چيو ڪمري ۾ نه هو. مان چيو اڪيڊمي جو پيڙه ڪو گيت آهي. ڊرائيور چيو گيت ته ڪافي آهن. مان هن کي چيو ته سڀني گيتن تي ڏس. هي نشي ۾ هو پٽڪي ويٺو هوندو. نيٺ اوڀر پاسي واري گيت تي پنهنجي لاش کي گهليندو نظر آيو. ڊرائيور ٻانهن کان وٺي ويهاريو.

اسان چندي ڳڙهه کي ڏيهن سان ڏٺوسون، ايترا وڏا ۽ ويڪرا روڊ ته دهلي ۽ اسلام آباد جا به نه آهن. وٽڪاري وٽڪار، بهار جي موسم هئي. هر چوڪ تي هر رنگ جا گل تڙيل آهن، جنت جو نظارو لڳي رهيو آهي. مون وٽ ڪئميرا نه هجڻ ڪري مان هي دلڪش نظارو محفوظ نه ڪري سگهيس. منهنجي پٽن نور علي ۽ شهريار چيو به هو ته ڪئميرا وٺي ٿا اچون. پر مون کي ويسارو هجڻ ڪري مان هنن کي منع ڪئي هئي ته عبدالڪريم بجاراڻي چيو آهي ته هو ڪئميرا آڻيندو. پر هتي روايتي پنجابي داداگيري جو شڪار ٿياسين ۽ الڳ الڳ رستا ٿي ويا آهن. هن شهر کي ٻن صوبن جي حڪومت ٺاهيو آهي. اهوئي سبب آهي جو ٻئي صوبا هن شهر مان هٽ پٽڻ لاءِ تيار نه آهن ۽ ٻنهي صوبن جي عوام جو ڪراٽرو ارادو به نٿو لڳي ته ڪوئي اهو چوندا هجن ته هي پنجاب جي گادي يا هريانه جي گادي جو هنڌ آهي. ٻنهي صوبن جي ٻولي به پنجابي

آهي، ته پوءِ سوال ٿو پيدا ٿئي ته پنجاب کي ٿوڙي هريانه صوبو چوناميون ويو، سڪ ڊرائيور کي ان بابت ڪا خبر نه آهي، پر هو چوي ٿو ته ٻنهي صوبن جو عوام هن شهر سان بي انتها پيار ٿو ڪري ۽ اهي هن مان هٿ پٽڻ لاءِ تيار نه آهن، وڌيڪ اڳتي ڪو اهڙو ماڻهو مليو ته ان کان پنجاب کي ٿوڙي هريانه صوبو ٺاهڻ بابت معلومات وٺندس، هتي جا ماڻهو اسان جي ماڻهن جيان باشعور يا عام ڄاڻ رکندڙ نه آهن، هي پنهنجي ڪم سان ڪم، رڪڙ جي فلسفي تي ڪهڙو پروسوڪن ٿا، سنڌي ماڻهو اتمز هيل هوندو ته به توهان سان مون جو ڌڙو، ڪوٽ ڏيچي، هراپا ۽ گندارا جي تهذيب جي ٿوري يا گهڻي ڄاڻ ضرور رکندڙ ملندو، جي صفائيت چنڊو هوندو (اسان جي دوست منظور شيخ جيان) ته به ڪجهه نه ڪجهه ضرور ڳالهائي ويندو، هي هڪ ئي لفظ ٿا ڳالهائين پتانهي جي.

اسان پنجاب ۽ هريانه هاءِ ڪورٽ بار پنهناسون ته اتي پنجاب هريانه بار جي صدر ڪلبير سنگهه پاليوال اسان جو ست سري ڪال ۽ اسلام عليڪم سان استقبال ڪيو، مان راڻا کان الڳ ٿيڻ جي ڪوشش ڪندي اڳتي وڌي ويس ته هونشي ۾ ٽن مٺي بوتل پينٽل سرائيڪي کي پنجابي بڻائڻ جي ڪوشش ڪندي مارواڙي ڳالهائي رهيو هو.

اسان اندر بار ۾ وڃي ويناسون، بار تمام وڏي هي، اهڙي وڏي ۽ ڪشادي بار جنهن ۾ ٻه ايڏائي هزار ڪرسيون ٽيبلون رکيل هجن، مان نه ڏٺي آهي، اسان وٽ بار ۾ عورت وڪيلن لاءِ الڳ ڪمر ٺهيل هوندا آهن، هتي اهڙو ڪوبه الڳ Provison نظر نه آيو، سڀ گڏ ويٺا هئا، هڪ وڪيل منهنجي ڀرسان اچي ويٺو، هن پنهنجو نالو ڪلبيت سنگهه سيلو ٻڌايو، مون چيو ته نالي مان ته توهان سڪ ٿا محسوس ٿيو، هن چيو ها، مان سڪ آهيان، پر توکي نه ڏاڙهي نه سڪن وارو پتڪونه ڪڙو آهي، هن چيو اسان جديديت ۾ شامل ٿي ويان آهيون، ان ڪري نالي جا سڪ آهيون، اهڙو ڏاڍو ڏکيو عمل آهي، سڪ رهڻ لاءِ جسم جو ڪوبه وار لاهڻو ناهي پوندو، ان ڪري ڪتر مذهبي ئي سڪ رهي سگهن ٿا، مان هن کان

پڇيو ته هتي هريانہ پلس پنجاب جي هڪ ئي هاءِ ڪورٽ آهي، ان ۾ ڪيترا جج آهن، هن چيو چاليهه ججن جون اساميون آهن، اتي 36 جج مقرر آهن، 4 ججن جون جايون خالي آهن، مونکي حيرت ٿي ته ٻن صوبن جي هاءِ ڪورٽ ۾ رڳو 40 جج، اسان جي هڪ صوبي سنڌ ۾ 40 ۽ پنجاب ۾ 60 جج آهن، هن ٻڌايو ته 1979ع کان هاءِ ڪورٽ ۾ ڪيس التوا جوشڪار آهن، مون هن کي چيو ته فوجداري يا سول، هن چيو ٻئي، مون چيو توهان وٽ عمر قيد گهڻا سال آهي، هن چيو عمر قيد جيتري ماڻهو جي عمر ٿيندي آهي، مان سمجهي ويس، هي صاحب وڪيل نه پر ڪنهن اداري جو فقير آهي، 1970ع کان ڪو ماڻهو سزايافتا هوندو ته سزا ڪاٽي نڪري چڪو هوندو يا جيل ۾ مري چڪو هوندو، 32 سال ته عمر قيد جي دنيا جي ڪنهن به ملڪ ۾ سزا ناهي، هن کان پڇيم هتي هاءِ ڪورٽ ٻار ۾ ڪيترا وڪيل آهن، هن چيو 7 هزار مان سوچيو اڍائي کان ٽي هزار ويهه جي گنجائش واري ٻار ۾ 30 هزار کان گهٽ ميمبر نه هوندا، لاهور هاءِ ڪورٽ پاڪستان جي وڏي ۾ وڏي ٻار آهي، جنهن ۾ 25 هزار ميمبر آهن، هتي 7 هزار ڳالهه سمجهه ۾ نه آئي، هتي جڏهن شروعات ۾ وڪيل انرول ٿيندو آهي، ان ڏينهن کان هو هيٺين ڪورٽ کان ويندي هاءِ ڪورٽ ۽ سپريم ڪورٽ جو وڪيل ٿي ويندو آهي، اسان وارو طريقو ناهي، ڏهه سال هاءِ ڪورٽ ۾ لوڙي، ڏهن سالن بعد 5 مهاجر ججن جي سامهون پيش ٿي پوءِ هنن جي ماضي آهي ته هن کي فٽنيس سرٽيفڪيٽ ڏين يا نه، مان کان به سکر ۾ سينئر وڪيل وينا آهن، پر اُهي سپريم ڪورٽ جا وڪيل نه آهن، چو ته اُهي مهاجر ججن کي نه وڻندا آهن، انهن کي سنڌي قوم پرست هجڻ جو الزام آهي، پاڻ چيف جسٽس هوندي به 90 جون حاضريون ڀرين ته ڪا ڳالهه ئي ناهي، ايجينسين وارا به اُها رپورٽ نه ڪندا، جي اهو رپورٽ ٿيندي ته شبير شر، بشير خان قريشي جي تغذيت ۾ ويو ۽ جنازي نماز ۾ شامل ٿيو، ان ڪري هو هاءِ ڪورٽ جو جج ٿيڻ جي قابل ناهي، پر جي مشير عالم کي



تهران امام رضا جي روضي ٻاهران اڳوڻي ايم اين اي
پير شهاب الدين مٽياري واري سان گڏ



وڪيلن دوستن سان گڏ




رٽائرڊ چيف جسٽس افتخار چوڌريءَ سان گڏ



اجمير شريف معين الدين چشتي جي مزار جو
مڪ دروازو



شبير شر ڪينيا جي سليمان سان گڏ



شبير شر تيونس جي مهمان سان گڏ



شڪارپور ڄاڻو رام ڇيٽ ملاڻي صدر سپريم ڪورٽ
بار انڊيا جڻپور راجستان انڊيا ۾ ڪانفرنس دوران
پاڪستاني وڪيلن سان اسٽيج تي




شعبير شر ڄڙيانوالا باغ جي 2001 شهيدن واري
يادگار وٽ بيٺل



جڻپور ۾ پارٽي وڪيلن سان گڏ



فيض الله ڪورائي، شبير شر ۽ سليم جيسر جئيپور
شهر ۾ هڪ هنومان مندر ٻاهران



قطب مينار تي آرٽ جي شاهڪاري سان قرآن جون
آيتون لکيل آهن



شبير شر، فيض الله ڪورائي ۽ عبدالحڪيم خان
بجاراڻي دهليءَ ۾ قطب مينار وٽ

گورنر، گورنر هائوس بدران هاءِ ڪورٽ ۾ اچي چيف جسٽس جي عهدي جو قسم کڻايو ۽ توڙي قسم به اردو ۾ ڪنيون ۽ ان بعد هو 90 تي به حاضري ڀري آيو ته ڪا ڳالهه ئي ناهي.

چندي ڳڙه هاءِ ڪورٽ بار ۾ پروگرام جي شروعات سپريم ڪورٽ بار انڊيا جي صدر هر جيت سنگهه چيو ته هو گذريل سال لاهور ۾ جڊيشل ڪانفرنس ۾ شرڪت ڪرڻ ويا، اتي هنن پاڪستاني وڪيلن وڏو مان ڏٺو، اسان پاڪستاني وڪيلن جي ڏنل محبت وساري نٿا سگهون، پاڪستان جي وڪيلن عدليا جي آزادي ۽ پنهنجي چيف جسٽس جي بحالي واري جدوجهد ۽ ان جي ڪاميابي سڄي دنيا جي وڪيلن جي نه رڳو ڪاميابي ٿي پر انهن لاءِ مشعل راهه پڻ بڻي، اسان به ان جدوجهد ۾ توهان سان گڏ هئاسون ۽ هتي توهان جي لاءِ مظاهرا ڪندا هئاسون. سپريم ڪورٽ بار پاڪستان جي اڳواڻي صدر منير اي ملڪ چيو ته ٻنهي ملڪن جي قانوندانن جو هڪٻئي سان ويجهو ايندو رهڻ وارو عمل آهي ملڪن کي ويجهو آڻڻ ۾ اهم ڪردار ادا ڪري ٿو سگهي، جڏهن ته ٻنهي ملڪن جي ٻولي ثقافت هڪ جهڙائي رکندڙ آهن، سپريم ڪورٽ بار جي سيڪريٽري اسلم زار پنجابي ۾ جاهاڻي تقرير ڪندي چيو ته امرتا پريتم هڪ نظم چيو هو، جنهن ۾ هن ٻنهي ملڪن جي عوام جي درد کڻا پيش ڪئي، هن جڏهن نظم پڙهيو ته اهو فيض احمد فيض جو نڪتو جنهن اهو امرتا پريتم جي نالي سان منصوب ڪيو هو، اختر حسين به پنجابي ۾ تقرير ڪندي جاهل هجڻ جو ثبوت ڏيندي چيو پگت سنگهه لاهور ۾ پيدا ٿيو ۽ لاهور جي جيل ۾ هن کي ڦاسي آئي، مون سان گڏ ڪراچي جو سينئر وڪيل سلطان لاکاڻي ويٺو هو، هن کي مون چيو هي ته اسان کي خوار ڪرڻ آيا آهن پگت سنگهه جنهن ڳوٺ ۾ ڄائو اهو ڪرڪ شتر ضلعي ۾ آهي، لاهور ۾ هن کي ڦاسي ڏني وئي هئي، سلطان لاکاڻي چيو خير هنن کي اسان جي ڄاڻ جي معيار جي خبر ته پئجي ويندي ته پاڪستان بار ڪائونسل جهڙن

اهم ادارن جا سربراھ بہ جاھل ئي ٿين ٿا. سپريم ڪورٽ ٻار انڊيا جي سينئر وڪيل ڪرتارگرڊا جي چيو تہ عاصم جھانگير ايشيا جي امن جي پيمبر ۽ سيمبول آھي. هن پاڪستان ۾ ڏاڍ ڌم ۽ اھمريت خلاف جدوجھد ڪندي رھي آھي. مذھبي انتهاپسندن جي موتمار حملن جا مقابلو ڪندي امن جي قافلي جي سرواڻي ڪندي پئي اچي ۽ حوصلو نہ ھاريو آھي. عاصم جھانگير بہ پنجابي ۾ تقرير ڪندي سيني ميمبرن کي ست سري ڪال ڇڏي تقرير جي شروعات ڪئي. هن بہ پنھنجي تعريف پاڻ شروع ڪري ڏني ۽ ھظم نہ ڪري سگھي. مان ڪو ڊيو مالائي ڪردار نہ آھيان، بس اھمريت جي دور کان وٺي جدوجھد ڪندي ٿي اڃان جنگ جوڙجھ جي عادت پيل آھي. هن چيو تہ جنھن بہ اداري ۾ عورت ڪم ڪندي آھي، اُتي عورتن جو الڳ واش روم نہ ٿيندو آھي، چو تہ اُھي واش روم استعمال نہ ڪنديون آھن. هن چيو تہ جڏھن مان وڪالت جي شروعات ڪئي ٻار ۾ اچڻ وڃڻ شروع ٿيو ۽ مون سان گڏ ٻار ۾ ڪجھہ پيون بہ نيون عورت وڪيل آيون تہ ٻار ۾ رونق وڌڻ لڳي ۽ وڪيل ڪوٽ ڏورائي پائڻ لڳا، ايسٽائين جو ھڪ پيري پنجاب جي چيف جسٽس بہ اسان کي چانھ پارٽي ڏني جڏھن تہ ان کان اڳ اھڙي روايت نہ ھئي تہ ڪو چيف جسٽس وڪيلن کي سڏائي چانھ پياري جڏھن مان اھمريت خلاف جدوجھد شروع ڪئي ۽ جيل ويس تہ پوءِ ٻار روم ۾ منھنجي ايندي وڪيل ڪمر وڇڏي ھليا ويندا ھئا. پاڪستان ۾ سدائين وڪيل اھمريت خلاف جدوجھد ڪندا رھيا آھن. ھاڻ بہ وڪيلن جي جدوجھد جي نتيجي ۾ پاڪستان ۾ جمھوريت آھي. انڊيا جي سينئر وڪيل گوپال جي چيو تہ عاصم جھانگير جاتل شخصيت آھي. هن سدائين ۽ ھر دور جي اھمريت خلاف آھي. جمھوريت ۽ آئين جي بحالي ۽ عدليا جي وقار لاءِ جدوجھد ڪندي رھي آھي. هن چيو تہ ھر ملڪ ۾ آئين ۽ قانون جي بالادستي ۽ حڪمراني ھجڻ گھرجي. مونکي پنھنجي ملڪ جو آئين ۽ قانون ناھيندڙن تي فخر حاصل آھي.

جنهن ۾ فرد کي هر طرح جي ۽ مڪمل آزادي مليل آهي، هوروانيءَ سان بغير هٻڪَ جي ڳالهائيندو رهيو ته اهو تاريخي سچ آهي ته اسان جو آئين ۽ جمهوري آزاديون اسان جي ڊگهي ۽ اڻٽڪ جدوجهد جي نتيجي ۾ ملي آهي، پاڪستان جي وڪيل برادري سپريم ڪورٽ جي چيف جسٽس افتخار چوڌري کي بحال ڪرائڻ لاءِ الڳ جدوجهد ڪئي ۽ مثالي جاني قربانيون ڏئي، سڄي دنيا جي وڪيلن جو مان مٿانهون ڪري ڇڏيو. پاڪستان جي وڪيلن ۽ عدليا ٻنهي جي سامهون وڌو چيلينج اُڀري آيو آهي ته حڪمران عدليا کي ناڪام بڻائڻ لاءِ اُن جا فيصلا مڃڻ ۽ عدليا جي فيصلن تي عمل ڪرائڻ لاءِ تيار نه آهي، اسان کي وزير اعظم يوسف رضا گيلاني سان ڪابه همدردي نه آهي، اسان کي ڳڻتي آهي ته عدليا جي فيصلن تي عمل نه ٿيو ته اهو عمل عدالتي نظام جو ڍنگو ڍيري ڪري سگهي ٿو. هن چيو ته جڏهن به ٻنهي ملڪن جي عدالتي نظام کي خطرو محسوس ٿئي ته ٻنهي ملڪن جي وڪيلن کي سرحدن تي گڏ ٿي ان عمل خلاف گڏيل جدوجهد هلائڻ گهرجي. هن چيو ته پاڪستان جو اهو مطالبو به جائز آهي ته ڀارت ۾ سلمان رشدي جي توهين رسالت واري ڪتاب تي پابندي لڳڻ گهرجي، مان ان ڪتاب کي پڙهيو آهي، اهو ڪتاب گتر برابر ۽ غليظ ترين آهي، ان تي هڪ ڀيرو نه 100 ڀيرو ڀارت ۾ پابندي لڳڻ کپي، اسان کي اهڙن مسئلن جي ڪري اختلاف جو شڪار نه ٿيڻ گهرجي هڪٻئي جي مذهبي جذبن ۽ عقيدن جو احترام ڪرڻ گهرجي، هن چيو ته سلمان رشدي ان ڪتاب ۾ نسورو گند ڀريو آهي، ڪوبه ڀارت جو ماڻهو اهڙي گتر ٺاهي ڪتاب پڙهڻ ته ڇا ڏسڻ به قبول نه ڪندو. هن چيو پاڪستان ۾ جيڪو بلاستي قانون آهي اهو اهڙي قسم جي غليظ ڪتابن روئين ۽ رجھانن کي روڪڻ لاءِ ان ۾ ڪجهه نظر ثاني ڪرڻ جي ضرورت آهي. ان کان سواءِ 90 سالن جي سينئر وڪيل هيرالعل چيو ته هي عمل جاري رهڻ گهرجي جيڪڏهن توهان اسان جو گهر ڏسو ته ڪڏهن توهان اسان جو گهر ڏسڻ

اچو. پروگرام جي پڄاڻي تي پنجاب هاءِ ڪورٽ بار جي سيڪريٽري اعلان ڪيو ته هريانه جي مڪ منتري (وڏي وزير) منجمنڊ جي ماني ڪئي آهي، تنهن ڪري هاڻ هي قافلو سڌو اوڏانهن هلندو. مان اهو اعلان ٻڌڻ بعد ٽڪڙو ٻاهر نڪتس جو رانا يعقوب مان جان چڏائڻ پئي چاهي، ان جي گاڏي ڳولي پنهنجي گاڏيءَ ۾ سامان رکڻو هو. هزارن جي تعداد ۾ گاڏيون بيٺل هيون. انهن مان پنهنجي نمبر واري گاڏي ڳولهي ڪيڙ ڏاڍو ڌڪيو عمل هو. ٻنهي حال سڪ ڊرائيور جئميل سنگهه ملي ويو ان چيو توهان الائي چو مون کي اڪيلو ڪراڙي جي حوالي ڪري ويا آهيو، مان هن کي چيو توهان اها گاڏي ڏسو جنهن ۾ منهنجو سامان پيل آهي، هن چيو اچو اچو اها به منهنجي گاڏي جي ڀرسان بيٺي آهي، هو اتي وٺي هليو ۽ منهنجو سامان لاهي پنهنجي گاڏي ۾ رکيو، ايتري ۾ ٻه مايون مون وٽ آيون هنن چيو ته هو انٽرنيشنل انساني حقن جي تنظيم جون ميمبر آهن ۽ انهيءَ لاءِ ڪم ڪنديون آهن، هنن پنهنجا ڪارڊ ڏنا ۽ پنهنجا نالا گڙهه ڪوربرار ۽ ٻي گولڊ گل ٻڌايو ۽ چيو هو ٻئي چندي ڳڙهه ۾ رهنديون آهن، مون کان منهنجو ڪارڊ ورتو، مان کي حيرت ٿي ته هو صرف مون وٽ ئي چو آيون مان ته ڪافي وچ ۾ هليو ويو هيس، پوءِ به اهي لڳاتار فون تي رابطو ڪري چونديون رهيون آهن ته جي چندي ڳڙهه ۾ ترسڻو هجي ته هنن جو گهر حاضر آهي. مان پنهنجي ڪار ۾ سوار هريانه پون روانو ٿيس، جتي هريانه جي مڪ منتري اسان جي مان ۾ منجمنڊ جي ماني ڪئي هئي، ڊرائيور مون سان شڪايتون ڪندو هليو، تون ڀلو ماڻهو آهين، سنڌي ڀلائيندا آهن، اهو توسان ملڻ کانپوءِ مان کي محسوس ٿيو آهي، هن چيو امرتسر ۾ سنڌي سڪ وڏي تعداد ۾ رهن ٿا، واپسي تي مان توهان کي هنن سان ملائيندس، مان کي ياد آيو ته شهيد نذير عباسي جي ناني عامر سومرو به مون کي ٻڌايو هو ته امرتسر ۾ سنڌي سڪ وڏي تعداد ۾ رهن ٿا، انهن سان ضرور ملجو، هاڻ ڏسون هن سڪ واعدو ڪيو آهي، واپسي ۾ هنن سان ملنداسون، سنڌ ۾ ان ورهاڱي وقت

سڀ سڪ لڏي ويا، اسان کي سنڌي سڪ ڏسڻ جي حسرت ئي رهجي وئي، هي سڪ گاڏي استارت ڪرڻ کان پهريون واهي گرو جانعرا هڻي دعا گهري پوءِ پيو استارت ڪري

چندي ڳڙه شهر جو وري نظارو ڪرڻ جو موقعو مليو آهي، ڏاڍو خوبصورت شهر آهي، هتي حسن به زبردست آهي، حسينائون ويسپا هلائي رهيون آهن، شهر ڪونجن جي قطارن سان ٻهڪي رهيو آهي، دل ٿي چوي مان به ڪنهن ويسپا تي چڙهي پوان سڪ ڊرائيور کي چيم سردار جي اهي مونکي پنهنجي ويسپا تي لفت ڏينديون، هن چيو ته ها بابا جي بڻجي وڃ بلڪل لفت ڏينديون، باقي مشڪل آهي، هن پڇيو پاڪستان ۾ مهيلائون (عورتون) ويسپا نه هلائينديون آهن، مون چيو نه بلڪل نه، هن پڇيو ته ڇو، مان چيو اسلامي ملڪ ۾ مهيلائن کي ايتري چوٽ مليل نه هوندي آهي، ايتري ۾ اسان مک منٿري هريان جي گهر تي اچي وياسون، اتي منجهند جي ماني تيار هئي، ماني کائي وائڊا ٿياسون ته عبدالحڪيم بجاراڻي ناراضگي ظاهر ڪئي، يار هن پيري شر صاحب تون اسان سان نپائين نه پيو، مان چيو عاصمه جهانگير سامهون بيٺي هئي، مون چيو هن پيري ان چوڌراڻي چوڌراڻي ڪري اسان کي توڙي الڳ ڪري ڇڏيو آهي، هاڻ رات مونکي ڪمرو مليو، تن پارتي موالِي سان، جنهن اڌ بوتل رات جو ۽ اڌ صبح جو نيرانِي پيتي، هاڻ هو ڏس، سامهون ٿيڙ ڪائيندو ٿو وڃي، هن چيو خدا جي ڪا مار پويس، هن جي عمر ڏسو، حرڪتون ڪهڙيون پيو ڪري، اصل ائين، مان چيو هاڻ ان کان پڇي جان ڇڏائي آهي، ڊرائيور اسان سان ٺهي ويو آهي، وهاب ۽ توهان اڳتي هلي مون واري گاڏي ۾ ويهنداسون، في الحال مون سان به بخیل ڪراڙا آهن، وهاب آيو، هن به عبدالحڪيم کي ٻڌايو ته صبح اسان ويل ۾ اچي وياسون، شبير سان گڏ ڪراڙو اڌ بوتل پيئڻ بعد اچي وڇڙيو، ته ڀارت وقت ۾ اسان کان اڌ ڪلاڪ پوئتي آهي، ٻاهر نڪري ئي نه پيو، اسان چيو 10 وڳي اسان کي پنجاب بار ۾ پهچڻو آهي، هي چوي نه

ايجان 9 ٿيا آهن ۽ ڀارت اسان کان پوئتي آهي. وهاب چيو ته مان چيس ڀارت پاڪستان جي ڪهڙي طرف تي آهي. هن چيو اولهن. وهاب چيس وري سوچ ته پوءِ ايران اوڀر طرف آهي. وهاب چيو ائين اسان جو هن ڪراڙي حوالي متوڦيرائي ڇڏيو. ماني ڪاٺ بعد اسان کي چيو ويو ته به چوڪرا موبائل جون سم وڪرو ڪرڻ آيا آهن. مان به هنن کان 300 رپئي ۾ سم خريد ڪئي. هنن چيو اڌ ڪلاڪ اندر ايڪٽو ٿي ويندي. اسان سم وٺي روانه ٿي وياسون. اڌ ڪلاڪ کان به ڪلاڪ گذري ويا سم ايڪٽو نه ٿي. اسان رستي ۾ شهر جي وڏي روڊ تي سگنل تي بيٺاسين. سروس روڊ تي ويسا تي چوڪري ويني ڪنهن کي اشارا ڪري رهي هئي. اسان جي گاڏي جي اڳئين سيت تي وينل ڪراڙي انور شاهه پاڻ ڏانهن سمجھو. هو به هن کي اشارا ڪرڻ لڳو ۽ مان پڇو ڪنهن کي پيو اشارا ڪرين. هن چيو سامهون چوڪري مان کي ڏسي پئي مان چيس قبر ۾ پير لڙڪايون ويٺو آهين تنهنجي پوتي جي عمر جي هوندي توکي شرم اچڻ گهرجي. پوءِ هولجي ٿيو.

اسان دهلي وڃي رهيا آهيون. رستي ۾ امبالا شهر آيو ته مان ڊرائيور کي چيو هتان ڪا اخبار وٺي ڏئي، هونءِ اوور ڇڏي شهر جو روڊ وٺي اندر آيو. جتي ٽريئفڪ جام ٿيل هئي. هتي به هر طرف مهيلائون موٽر سائيڪل ۽ ويسا تي ٽرينڪ ۾ ڦاٿل هيون. ڪافي دير تائين ٽرينڪ ۾ ڦاٿل هجڻ بعد اسان شهر کان ٻاهر نڪتا سون ته هڪ وڏي گاڏهي رنگ واري عمارت تي نظر پئي جنهن تي لکيل هو Piri Mir Institute.

ڪرنال شهر آهي. جنهن لاءِ هڪ ڪراڙي وڪيل انور شاهه ٻڌايو ته پاڪستان جو وزير اعظم لياقت علي خان هن شهر جو ڄاڻو هو ۽ هتان کان ڪراچي لاءِ لڏپلاڻ ڪئي هئي. هتي هڪ وڏو پارڪ آهي. جنهن ۾ مرد عورتون ڇهل قدمي ڪري رهيا آهن. رنگ به رنگي ماحول لڳو پيو آهي. مان به هيٺ لٿس. سڀ ڊرائيور چيو گهڻي دير نه ڪجو. مان پارڪ ڀرسان بيٺل پوز هيٺ کان پڇيو وقت ڪئين ٿو گذري. هن چيو ڏاڍو ڏکيو

آهي وقت گذارڻ، هي ملڪ اميرن لاءِ آهي، غريبن لاءِ عذاب آهي، هتي جيئن ڏاڍو ڏکيو آهي، مان هن کان پڇيو ته پوءِ غريب جو گذر سفر ڪيئن ٿو ٿئي، هن چيو سرڪار غريبن لاءِ راشن ڪارڊ جاري ڪيا آهن، جن تي اسان کي رپئي ڪلواتو ۽ ڏهه رپئي ڪلوال ملندي آهي، مان چيو پوءِ ته سستو آهي، هن چيو جنهن وٽ 11 رپيا هوندا ته اهو ڌال ماني کائيندو، هتي 11 رپيا ڪٿان اچن جتي گهر ۾ ڏهه پاتي هجن، بيروزگاري هجي آهي ڏهه جانيون ته واڳون بڻجي ٿيون وڃن، مان هن جي اها ڳالهه ٻڌي پارڪ ڏانهن ڏٺو. وزن گهٽائڻ لاءِ ڊويزنڊر مرد ۽ عورتن ڏانهن هڪ ئي پورهيت هلڻ لاءِ ماني ڳپو ڪپي جيڪو به هن وٽ ناهي، واقعي پئسوناهي ته اهڙو رنگين ملڪ به دوزخ محسوس ٿيندو. اسان ان لياقت علي خان جو شهر ڇڏي دهلي طرف روانه ٿياسون، جنهن جي رٿابندي تحت آباد ڪيل ان جي نسل سنڌ کي تحس نحس ڪري بربادي جي ڪناري پهچائي، امن ۽ محبت واري سنڌ کي موت جي وادي ۾ تبديل ڪري ڇڏيو آهي، مان ان ئي سوچ ۾ پڌل هيس ته سڪ ڊرائيور چيو صاحب پاڻي پت جو شهر آهي، جنهن ۾ افغانستان جي بادشاهه احمد شاهه عبدالعلي ۽ سڪن وچ ۾ گهمسان جي جنگ لڳي هئي، جنهن ۾ هزارن جي تعداد ۾ سڪن زندگيون قربان ڪري احمد شاهه عبدالعلي جي قبضي ۾ آيل سڪ بهو ۽ بيتين کي آزاد ڪرايو هو، هن چيو ته هي علائقو پاڻي پت ان ڪري سڏبو آهي جو هتي سوين ميلن تي رڇ هئي ڪا به آبادي نه هوندي هئي، هن رڇ ڪيترن ئي بادشاهن کي شڪست ڏياري، جو هتي رڇ جو پت پاڻي جو ڌيڪ ڏيندو هو، اُچارا فوجي ان سراب جي ڪڍ لڳندا ۽ ڊويزنڊا ويندا هئا، پاڻي به اڳتي ڊويزنڊو هو، ائين آهي ڊويزنڊي ڊويزنڊي اُچ جو بڪ بڻجي ويندا هئا.

هي اهو هنڌ آهي جتي بن مغل بادشاهن جلال الدين اڪبر ۽ ابراهيم لوڌي وچ ۾ به جنگ لڳي ۽ ابراهيم لوڌي کي شڪست آئي. اهو

پاڻي پت جيڪو خون ۽ خاڪ جو ميدان بڻيل هو، اُتي خوبصورت شهر اڏيل آهي.

اسان جي ڪار جڏهن هن فلاءِ اوور تي چڙهي ته نگاهه کڻي پئي وڃي، شهر جو انت ٿيندي نظري نه پيو اچي. پري وچ شهر ۾ هڪ مسجد جا منار نظر آيا ۽ منارن تي لائوڊ لڳل هئا، مان سوچيو هتي ته ورهاڱي دوران وڏو ڪشت خون ٿيو هو، مسلمان هتي ته پاڪستان واري پنجاب ۾ وڏي تعداد ۾ سکن جو قتل عام ڪيو ۽ هزارين سڪ عورتن کي پنهنجي قبضي ڪري شاديون ڪيون يا پري پري تائين انهن جو وڪرو ڪيو. ڀارتي پنجاب ۾ به وڏي پيماني تي مسلمانن جو قتل عام ڪيو ويو ۽ هزارين مسلمان عورتن کي قيدي بڻائي امرت سر ۾ انهن کي ڪپڙن کان آجو ڪري جلوس ڪڍيو ويو، تنهن ڪري نه پاڪستان واري پنجاب ۾ سڪ بچون ڀارتي پنجاب ۾ مسلمان بچو، هي مسجد ڪئين آهي، مان سڪ ڊرائيورن کان پڇيو هن چيو ته هتي هن شهر ۽ هڪ ٻيو شهر آهي اُتي جي مسلمانن بابا گرو (الائي ڪهڙو نالو ٻڌايو) جي مسلمانن مدد ڪئي. ان تي بابا گرو هنن کي دعا ڏني هئي ته توهان کي ڪڏهن به ڪو خراب وقت آيو ته ڪجهه به نه ٿيندو، ان ڪري انهن پنهنجي علائقن جا مسلمان بچي ويا، هن ٻڌايو ته هڪ اڌ مسجد امرت سر ۾ به آهي.

اسان جي ڪار فلائي اوور کان هيٺ لٽي ۽ شهر کان ٻاهر نڪتاسون مان سوچيندو هليس، هتي هاڻ ته ماڊرن هوٽل آهن، هر طرف رنگ به رنگي سرسبز باغ آهن، اهي باغ انساني رت سان ريڄ ٿيل ڌرتي تي سڳند ۽ ساوڪ پکيڙيو بيٺا آهن، ڪو تاريخ پڙهندو ته ان کي پتو پوندو ته انساني چيخون، دانهون، تلوارن جا چمڪاڻ هوندا هئا ۽ انساني منڊين جا مينار لڳندا هئا، معصوم عورتن کي حاصل ڪرڻ لاءِ وري جنگ لڳندي هئي، جيڪي بچندا هئا اُهي ئي عورتن جا آقا ۽ سرتاج بڻجندا هئا. عورت صدين کان داسي ۽ ٻانهي بڻبي آئي آهي.

شايد ئي ڪو جنگجوان جي احساس، جذبن، آهن ۽ دانهن کي سمجھي سگهيو هوندو. ان جا پيءُ، ماءُ، ڀائر، چاچا، ماما ڪهڙ ڪاڻپوءِ هن کي بستري تي آڻي جشن ملهايو ويندو رهيو آهي ۽ شايد اهڙن حالتن ۾ هن کي مرڪ بربقار رکڻ لاءِ سردان جي ڌمڪي ملندي هوندي ته بادشاهه جي اڳيان تون پنهنجي سھڻن ڳاڙهن چين تي دلڪش مرڪ بربقار نه رکي ته تنهنجي سسي ڌڙ کان ڌار ڪئي ويندي، هاءِ انساني تاريخ جيڪا قتل غارت سان ڀري پئي آهي.

مان انهن سوچن ۾ غرق هيس ته ڊرائيور هڪ هنڌ ڪار روڪي ۽ چيو ته دهلي اچي وئي آهي، مان پويان ايندڙ پنهنجي ساٿي جو انتظار ٿو ڪريان، جو هو دهلي ۾ ڊرائيور ڪندو رهيو آهي ۽ هو دهلي جي رستن کان چڱيءَ طرح واقف آهي. اهوئي اسان کي منزل تي وٺي هلندو، مان ۽ وهاب هيٺ بيٺاسين ته هو ڪراڙو وڪيل انور شاهه به لهي پيو. سامهون وڌي بورڊ تي لکيل هو Wellcome to Dehli. ڊرائيور چيس باباجي تون نه له، تنهنجو لهڻ چڙهڻ ڏکيو آهي، چوي پيو ته منهنجو دڍيال هتان جو هو. ان ڪري هتي جي خوشبوءِ سگهڻ ٿو چاهيان، سِڪ ڊرائيور چيس ايڏوئي هن مٽيءَ سان توهان کي پيار هو ته ويائي چو؟ هاڻ واپس اچو. وهاب شر چيس هتي پوليون پنائيندا هئا، هاڻ اسان تي حڪومت ڪري رهيا آهن، هاڻ چوايندا، ايتري ۾ پويان ايندڙ سڀ ڪارون به اچي ويون ۽ ڊرائيور ويهڻ لاءِ چيو، اسان ٻنهي کي ته ويهڻ ۾ دير نه ٿي، هو ڪراڙو چنگهندو پهتو، ڊرائيور رڙيون ڪندو رهيس ته جلدي ويهه، گاڏيون نڪري ويون ته ڀٽڪي وينداسين، منزل تي نه پهچي سگهنداسين، اهوئي ٿيو ٻيون گاڏيون گهڻو اڳتي نڪري ويون، اسان جي ڊرائيور پنهنجي دوست سِڪ ڊرائيور کي فون ڪري آهسته هلڻ لاءِ چيو، پر دهلي جي روڊن تي ڪولين جيان سٿيل ٽرئفڪ ۽ سنگلن جو ڪلندو رهڻ ۽ بند ٿيندو رهڻ واري نظام ۾ اسان کي اڃا به پوئتي ڪري ڇڏيو، سکر جي ريس ڪورس روڊ جيان ٽرئفڪ جام لڳي پئي هئي،

اسان کي جنهن هٽل ۾ ماني کائڻ لاءِ پهچڻو آهي، اهو لوڏي روڊ تي آهي. ان تائين پهچڻ مشڪل ٿي ويو. دهليءَ جا ماڻهو جئين دهلي جا ٺڳ ٻڌندا هئاسون، ٺڳ ٿي ثابت ٿيا، ڪو به صحيح رستو نه پيو ٻڌائي، جيڪڏهن جنهن کان پڇيون پيا ان کي خبر نه به هوندي تڏهن به چئي پيو ڇڏي ڪاٻي وڃي پوءِ ساڄي وڃو. وري ساڄي وڃي وري ڪاٻي وڃون. ائين اسان الائي ڪٿان جوڪڻي وڃي پيا نڪرون. سڪ ڊرائيور اسان جي ڪراڙي وڪيل تي اچي ڪاوڙيو. هن عمر ۾ بابا جي توکي گهمڻ جي ڪٿي ڇو ڪنيدن آهي. ڪٿي مري پوين ته توکي ڪير وارثن وٽ پنهنجائيندو، نيٺ اسان ڪلاڪ جي ڳولا ۽ جاکوڙ کانپوءِ لوڏي استيت ۾ واقع ان هٽل تي پهتاسون پر ماني پوري ٿي چڪي هئي، آئيس ڪريم جو دور هلي رهيو هو. لوڏي استيت مغل بادشاهه ابراهيم لوڏي جي نالي سان لاڳاپيل آهي، هتي اسان جي مانيءَ جو بندو بست ڀارت جي مسلمان قانون واري وزير سلمان خورشيد ڪيو آهي. جيڪو به اسان جي پهچڻ کان پھريان وڃي چڪو هو، ان سان به ملاقات نه ٿي سگهي.

اسان کي سپريم ڪورٽ بار جي ايڊمن آفيسر راڻا اشفاق ٻڌايو ته اسان جي رهڻ جو بندو بست دهلي جي لڄپت نگر ۾ وقع ڪلارڪس ان هٽل ۾ ڪيو ويو آهي. وهاب شرع منهنجو نالو ڪلارڪس ان هٽل واري لسٽ ۾ اتفاق سان لکيو ويو هو. باقي عبدالڪريم خان بجاراڻي کي لوڏي استيت ۾ واقع هٽل ۾ ڪمر وڌنو ويو. جيڪو اسان کان تمام گهڻو پري هو. اسان واپس پنهنجي گاڏي ۾ اچي ويٺاسون ڪراڙي وڪيل انور شاهه جو انتظار ڪندا رهياسون ته هو رڙهندو پهچي ته نڪرون. اسان سڪ ڊرائيور کي چيو دهلي شهر جو اهم مارڪيٽ آهي ڪرنات پئلس اهو گهماءِ هن چيو هينئر 10 ٿيا آهين هتي شهر 9 وڳي تائين بند ٿي ويندو آهي، مون چيو اسان جو ننڍڙو شهر سکر اهو به 12 وڳي تائين کليل هوندو آهي. دنيا جي وڏي ۾ وڏي ملڪ ڀارت جي گاديءَ وارو شهر جنهن جا 28 صوبا آهن. اهو 9:00 وڳي بند ٿي ٿو وڃي. هن چيو هتي

قانون جي حڪمراني آهي، جيڪو وقت مقرر آهي، ان کان مٿي ڪوبه هڪ منٽ وڌيڪ دڪان يا بازار کليل نٿو رکي سگهي، مان سوچيو واقعي اسان وٽ حڪومت دڪان 8:00 وڳي يا 9:00 وڳي بند رکڻ جا ڪيترائي اعلان ڪري چڪي آهي، پر اها دڪاندانن جي انجمن جي صدر عمر سيليا جي اعلان اڳيان بي وس ۽ لاچار ٿي ويندي آهي، جيڪو چوندو آهي، سرڪار جو فيصلو قبول ناهي، دڪان پنهنجي مرضيءَ سان کولينداسين ۽ پنهنجي مرضيءَ سان بند ڪنداسين، هتي صبح جو 9:00 وڳي دڪان کولڻ ۽ رات جو 9:00 وڳي دڪان بند ڪرڻ جو قانون آهي، ان جي مخالفت ڪرڻ ڪنهن جي به مجال ناهي، اسان سڌو هٿل تي آيا سي اُتي سامان لاهي، ڪمرو ورتوسين، مان وهاب شرڪي چيو هي سامان مٿي ڪٿي وڃ ته مان آس پاس معلوم ڪريان ته سِم ملي ٿي، ٻيو ڏينهن گذري ويو آهي، سِم ناهي ملي، گهر وارا پريشان هوندا، مان پڇا ڪئي ته خبر پئي روڊ جي هُن پاسي دڪان آهي، پر اهو به هاڻ بند ٿي چڪو آهي ۽ سپاڻي 9:00 وڳي ڪلندو، مان واپس مٿي تئين فلور تي مليل روم ۾ آيس، وهاب شرڪي ڊگهو ٿيو پلنگ تي سٽو پيو هو، مان چيو ڪمرو ته پلو ٿو لڳي، هن چيو ها پر مان شرڪي ڪري پهريون ڀيرو گناه جو ڪم ڪيو آهي، مان چرڪ ڀري چيو، چو ڇا ٿيو، هن چيو ڀل ۾ ڪنهن ٻئي جو سامان جو بيگ ڏئي ويا، مان اهو واپس ڪري ڇڏيو، مان چيو خير آهي، هاڻ پاڻ اهي شر نه رهيا آهيو.

مان وهنجي سھنجي ڪپڙا مٽائي هيٺ لٿس، سوچيو ته ڏسون سڪ ڊرائيور مٿان راضي ٿي پئي، ٻئي ڊرائيور اسان واري ڪار ۾ ويٺا هئا، اسان کي ڏسي اسان وارو ڊرائيور هيٺ لهي آيو، جي صاحب جي هاڻ جيڏانهن هلو ته توهان کي گهمائي اڃان، اسان چيو هي اوچتو ڪئين پيو ڪڙيا ڪري ٻئي سڪ ڊرائيور سڱهه چيو صاحب جي شراب جي پوري بوتل پي چڪو آهي، هڪ ته هن کي رستن جي خبر ناهي ويا ته سپاڻي تائين موٽي نه سگهندا، ٻيو ته دهلي جي پوليس ڏاڍي

سخت گير آهي، نشي ۾ پڪڙيو ته هي گاڏي سوڌو جيل هليو ويندو. ان تي جئمل سنگھ هن کي پنجابي ۾ گار ڏئي چيو ته پوءِ تون گاڏي هلاڻ صاحب جي وارا روز روز ته دهلي نه ايندا. هل ته هنن کي گهمايون هونتيار ٿي ويو. هو اسان کي جي. ڪيو. ايم مارڪيٽ وٺي آيو. اهو به بند هو. مان چيو حيرت آهي، اسان وٽ بدامني هجڻ جي باوجود، سکر والس روڊ تائين کليل هوندو آهي. هي ڏيڍ ارب آباديءَ واري شهر ۾ 11:00 وڳي سناٽو لڳو پيو آهي. پور شهر. هي پنهنجي ملڪ کي ٽي وي ڊرامن ۽ فلمن ذريعي مشهور ڪيون بيٺا آهن. اسان جي ملڪ جي مقابلي ۾ ڪجهه به ناهي. اسان وٽ وڏيرا شاهي نه هجي ته اسان جو ملڪ هن ملڪ کان تمام گهڻو بهتر ۽ خوبصورت آهي. ڇا هي به ڪو ملڪ آهي. مان سرچيت سنگھ کي چيو اهو هندستان ڏيکار جيڪو توهان فلمن ۽ ٽي وي ڊرامن ۾ ڏيکاريندا آهيو. هو پريشان ٿي ويو. صاحب توهان کي ڏينهن جو هي شهر ڏاڍو خوبصورت نظر ايندو. مون چيو پر هيئن ته هي پوت ٿو لڳي. هيئن هن جي خوبصورت ڏيکار. هو اسان کي دهلي جي 5 اسٽار هٽل اوڀراءِ تي وٺي آيو. وهاب شر ۽ مان کي هن هٽل جي دروازي تي لاٿو. هٽل جي دربان جيڪو نوجوان هو Good Night چئي استقبال ڪيو. ان تي مان چرڪ پريو. ڇو هٽل بند آهي ڇا. هن چيو نه کليل آهي آڇو. مون چيو اسان گڊ نائيٽ ته خدا حافظ کي چوندا آهيون. اندر داخل ٿياسن ته وهاب شر ائين تيز هلندو هليو ڇو ته اڳ به ڪيترائي پيرا اچي چڪو آهي. هو سڌو هٽل جي نائيٽ ڪلب روم تائين پهچڻ ۾ ڪامياب ٿي ويو. مان چيو واهه رڍون چارڻ وارا شر 5 اسٽار هٽل کي رڍن جي واڙ سمجھي بغير ڊپ جي گهڙي وئين. هن چيو ته هو ڪيترائي ملڪ ۽ انهن جي 5 اسٽار هٽل گهمي چڪو آهي. پر انڊيا پهريون ڀيرو آيو آهي ۽ سڀ 5 اسٽار هٽل هڪجهڙا ٿيندا آهن. اتي ڊانس هلي رهي هئي. ماڻهو به چار ٿي ويٺا هئا. ڪلاڪ ويٺا سون، ڪلاڪ ۾ وهاب شر 30 هزار رپيا خرچ ڪري ڇڏيا. مان چيس ائين پئسا نه اُڇلاڻ ۽ هن چيو

هتي روز تہ نہ ايندا آهيون. هنن کي خبر پوي تہ پاڪستاني ڪنگال نہ پر شاھڪار ٿيندا آهن، اُتي جيڪي بہ ٻيا پئسا اچلي رهيا هئا، هن جي شاھوڪاري ڏسي اُتي هليا ويا، مان چيس هاڻ ساڍا ٻارنهن ٽين ٿا هلون، پوءِ اسان واپس گاڏيءَ ۾ ويٺاسون، ڊرائيور پڇيو صاحب ڪو جهان ٺهيو، اسان چيو ڏاڍو ٺهيو، اسان جو سينٽ 30 هزار رپيا لٽايون پيو اچي، 30 هزار جو ٻڌي ڊرائيور جانها اڏامي ويا، ايڏا پئس چا تي، مون چيونمڪي تي پيو چا تي، هي اسان جو يار سعودي شيخ آهي، معمولي ماڻهو ناهي، اسان واپس هوٽل تي اچي سمنهي رهياسون.

23.03.2012

اڃ اسان 9:00 وڳي ننڊ مان اٿياسين، مون کي ڳڻتي ٿي تہ اسان جو يار عبدالڪريم بچاراڻي الائي ڪهڙي حالت ۾ هوندو، هو گذريل سال گڏ هو تہ ڪلائي ڪلائي پيٽ ۾ سور وجهي ڇڏيندو هو، هلندي بازار ۾ ڪنهن مائي جو آواز ٻڌڻ ۾ ايندو هو، هتي ڀڳوان اسان پوئتي مڙي پڇندا هئاسين توتہ ڪا حرڪت نہ ڪئي، چوندو هو نہ مان پني تي هٿ ٿيريو مانس. اسان چوندا هئاسين ان تي ايڏي دانهن هو چوندو هو ڀڳوان کي پئي چوي تہ هن مسلمان پليت ڪري ڇڏيو، اُن تي مرحوم فيض الله ڪورائي چوندو هيس، ائين نہ، هو ڀڳوان کي پيون چون هي بابي جي عمر جوڻي ڪري بہ نٿو مڙي.

بهر حال اسان تيار ٿي هيٺ فرسٽ فلور تي هوٽل جي لابي ۾ اچي نيرن ڪئي سون، جتي جاويد چتاري سميت سرحد جا وڪيل سک ياتري اُن جي گهرواري سان انگريزي ۾ گفتگو ڪري رهيا هئا، ٿوري دير ۾ هنن يارن جي انگريزي پوري ٿي وئي، پر سڪڻي هنن جي پچر نہ پئي ڇڏي، هڪٻئي پٺيان ڪيترائي سوال ڪرڻ شروع ڪيا تہ هنن جان ڇڏائڻ لاءِ مون ڏي اشارو ڪيو تہ هو هيومين رائيٽس جو وڪيل آهي، مان نہ هنن کي توجهہ ڏنو نہ سڪڻي ڏانهن مان پنهنجي نيرن ۾ مصروف

رهيس، سڪڻي به مان ڏي ڪو خاص توجهه نه ڏنو ڇو ته هوءَ به سمجھي پئي ته هنن کيس متاثر ڪرڻ لاءِ فري ٿيڻ جي ڪوشش ڪئي ته هن کين منٽن ۾ منزل تي پهچائي ڇڏيو.

جئين ته 11:00 وڳي دهلي هاءِ ڪورٽ بار جي چانهه پارٽي هئي، اسان کي اوڏانهن وڃڻو هو. اسان نيرن مان فارغ ٿي دهلي هاءِ ڪورٽ وڃڻ لاءِ پنهنجي ڪارن ۾ اچي ويٺاسون. پوئين 11 وڳين اسان دهلي هاءِ ڪورٽ پهتاسون. اسان کي ڪار پارڪنگ ۾ بهارڻ لاءِ چيو ويو، ڪار پارڪنگ ڏانهن وڃڻ لڳاسون ته اُتي مان کي پارڪ نظر آيو. مان چيو هتي ته ڪا به ڪار ناهي. اسان ڪئين بيهارينداسون. ائين اسان جي هلندي رستو خود به خود نهندو ۽ زمين اندر کلندو ويو. مان سوچيو هي ڇاهي. هيٺ ويٺاسون ته سامهون ايل سي ڊي ٽائپ اسڪرين تي لکجي آيو ڪار بند ڪري ڪار ڇڏي پري ٿي وڃون، اسان پري ٿياسين هڪ لفت آئي ان هيٺان تري ڏئي ڪار کي زمين دوز ڪڍي هلي وئي، مان ڊرائيور کان پڇيو لفت ڪار کي ڪئين بهاريندي، ڊرائيور چيو هتي پارڪنگ جو ڪمپيوٽرائيزڊ سسٽم آهي، جتي جاءِ خالي هوندي لفت هن کي اتي بيهاريندي، اسان کي ڪارڊ مليو، واپس اچي، اهو ڪارڊ سامهون لڳل بورڊ ان ڪنهن خالي سوراخ ۾ وجهندا ته توهان جي ڪار توهان کي ملي ويندي.

اسان بار ۾ داخل ٿيڻ واري گيت تي آياسون ته اُتي موجود پوليس چيو قطار ۾ داخل ٿيو ۽ تلاشي ڏيندا وڃون. اسان ان جا عادي ڪونه آهيون، ان ڪري تڪليف ٿي رهي هئي، پر هتي جا وڪيل ۽ وڪيلائيون هٿ مٿي ڪري قطار ۾ بيٺي تلاشي ڏيندا بغير ڪجهه چوڻ جي اندر هلندا پيا وڃن، هڪ لاهوري وڪيل حسب عادت احتجاج ڪرڻ شروع ڪيو هي ڪهڙو طريقو آهي، پوليس آفيسر چيو قانوني طريقو آهي، اسان وٽ وڪيل کان تلاشي نه ورتي ويندي آهي، پوليس آفيسر هڪدم جواب ڏيندو ويو. تڏهن ته روزانو توهان وٽ

ڌماڪا ٿي رهيا آهن. منير اي ملڪ پاڪستاني وڪيل کي چيو گهڻو ٿيو. پتڪونه لهراءِ تلاشي ڏئي هلندو هل. هتي بحث نه ڪبو آهي. اسان ٻار ۾ داخل ٿياسون وڪيل ۽ وڪيلياڻين هي لفظ چئي اسان جي آجيان ڪندا رهيا. سواگت هي. نمسڪار. اسان جي ڪراچي جا مهاجر ۽ لاهور جا پنجابي وڪيل به هنن جيان هٿ ٻڌي ائين جواب ڏيندا هليا. جيڪي اسان کي چوندا رهندا آهن. ٻه هاٿ باند ڪر ڪيو ملتي هو. هال تمام وڏو ۽ ڪشادو هيو. جنهن ۾ هزار کان 15 سئو ماڻهن جي ويهڻ جي گنجائش هئي. هڪ پارتي ڪراڙي وڪيل چيو اڄ ته هال ۾ تمام گهڻي رونق آهي. اسان جون وڪيلياڻيون به بن تن کي آيون آهن. اسان کي پڪوڙا ۽ سموسه ۽ مختلف چرهيون شيون ڪاراڻيون ويون. هتي وقت جي پابندي هجڻ سبب آجياڻي پروگرام جي شروعات ٿي وئي. پهريان ته اسان جي وفد جي اڳواڻي، ياسين آزاد، عاصم جهانگير، اختر حسين، منير اي ملڪ ۽ اسلم زار کي گلدست پيش ڪيا ويا ان بعد تقريرن جو سلسلو شروع ٿيو ته ياسين آزاد سپريم ڪورٽ ٻار جي صدر ۽ سيڪريٽري اسلم زار ڪجهه رسمي لفظ چئي جان چڙائي. چوڻ ته هتي جي صدر ۽ سيڪريٽري جڏهن هاءِ ليول جي انگريزي ۾ تقريرون ڪيون ته اسان جي قيادت کي پنهنجو پاڻي ڪڇجي ملي ويو. اختر حسين به ٻه ٽي لفظ چئي جان چڙائي، ڪالهه چندي ٻڙهه ۾ يارتي سينئر وڪيل انوبم گپتا آخري تقرير دوران اسان جي يارن کي نياپو ڏئي ڇڏيو ته رڳو پنجابي پنجابي ڪيڏڻ مان ڪم نه هلندو. جي پنهني ملڪن ۾ لاڳاپا سڌارڻ ۽ امن امان وارو ماحول پيدا ڪرڻو آهي ته توهان کي هتي تياري سان اچڻ گهرجي. جي اسي اڀي ڪر (گهر) وڃ آئي هانمان ڪم نه هلندو. علي احمد ڪرد ته جلال چانڊيو ٽائپ مقرر آهي. ان مسڪين جي دماغ داني ۾ مون جيان لفظ ئي به تي پيل آهن. هن جي دال ئي نه ڳري. بس تازيون وجرائڻ لاءِ اسٽيج تي چڙهيو ۽ لتو. عبدالحڪيم خان بجاراڻي مان کي چيو شر صاحب ڪالهه چندي ٻڙهه ۾ انوبم گپتا

اسان جي يارن کي ڏوئي ڇڏيو آهي، هاڻ يارن کي پنهنجي اڃا لڳل جو پتو پئجي ويو آهي. هاڻ هي واٽ آهي. هي يار رڳو گهمڻ آيا آهن. باقي ڪابه تياري نه اٿن. هي ته هتي ئي گهمي پيا آهن. سڀاڻي ڪانفرنس ۾ ڪهڙا ڦاڙها ماريوندا، سپريم ڪورٽ ٻار جي اڳواڻ صدر عاصم جهانگير چيو شام سندر شرما جي اٿاريل سوالن جا جواب ڏيڻ جي ڪوشش ڪندي چيو ته پنهني ملڪن ۾ اقليت جا مسئلا حل ٿيل آهن. پنهني ملڪن جا گجها ادارا پنهني ملڪن لاءِ مسئلو بڻيل آهن، اهي هاڻ گنڀير تا اختيار ڪندا پيا وڃن. اهي حڪومت ٺاهڻ ۽ ڊاهڻ جهڙين سازشن ۽ ڪاروائين ۾ رڙڏل آهن. پنهني ملڪن ۽ سڄي دنيا کي پنهنجي ئي ملڪ جي گجمن ادارن مان خطرا وڌي رهيا آهن، اسان جي ملڪ جا جج عدالتي ڪرسي تي ويهي عوامي ڀلائي وارن مسئلن جون آئيني درخواستون گهرن حوالي ڪندا ٿا رهن، پنهني ملڪن جا مسئلا ڪافي حد تائين مڪمل ٿيڻ لڳن ٿا ۽ حل طلب آهن.

هن جي تقرير ختم ٿيڻ بعد ٻار جي صدر چيو ته اسان جا پاڪستاني دوست عدالتن ۾ وڃي اتي ڪاروائي ڏسي سگهن ٿا، پر کين پنهنجا موبائل فون بند رکڻا پوندا، ان بعد اسان مختلف عدالتن ۾ هليا وياسون. هڪ سنگل بينچ ۾ ويس. جتي جج صاحب اڳيان وڪيل پنهنجا دليل ڏئي رهيا هئا، هنن وٽ به ڊيڪورم جو فقدان نظر آيو. پنهني ڌرين جا وڪيل هڪ ئي وقت ڳالهائي رهيا هئا، هنن جون جونيئر وڪيل هنن کي پنا کولي ڪجهه ڏيکارينديون پئي ويون. اسان وٽ خاص طور سنڌ ۾ ڪڏهن ڪڏهن ڊيڪورم جي لتاڙ ٿيندي آهي، جو جج صاحب نئون هجڻ سبب ڊيڪورم کي برقرار رکڻ واري عمل کي سمجهڻ ۾ ڪجهه وقت وٺندو آهي. ورنه ملڪ جي پيٽ ۾ سنڌ ۾ عدالتي ڊيڪورم نمبر ون آهي، هڪ وڪيل ٻار ٻار پنهنجي موڪل کان مدد وٺي رهيو هو. جج چوي هن جي والد جو نالو ڇا آهي، ان سميت ڪافي اهڙا جج جا سوال هئا جيڪي وڪيل صاحب کي پنهنجي موڪل کان

پڇڻا پيا، اسان رٿ اهڙي وڪيل جو جج صاحب فائيل اڇلائي چوندو آهي، هلو تيار ٿي اچجو، ٻيو ڪيس ڪٿو. پر هتي ائين ناهي، وڪيل صاحب ڪنهن کان به هلندي ڪيس ۾ مدد وٺي سگهي ٿو، هتي جو چيف جسٽس قائم مقام آهي، ان جي عدالت ڪليل ۽ ويڪري هئي، باقي عدالتون اسان جي ملڪ جي جڊيشل مئجسٽريٽ جي عدالت جيتريون به مشڪل سان هيون، مان عدالتي سسٽم جو جائزو وٺڻ لاءِ ٻاهر ڪوري دور ۾ آيس ته پارٽي گجهن ادارن جا به ميمبر اسان جي هڪ لاهوري وڪيل صاحب کان ڪئميرا ڪسي هن کي روڪيو بيٺا هئا، منهنجي پڇڻ تي هن ٻڌايو ته هو فوٽوگرافي ڪري رهيو هو ته هنن ناراض ٿي ڪئميرا ڪسي آهي، مان هنن کي چيو ڊجيٽل ڪئميرا آهي، فوٽو ختم ڪري سگهو ٿا، ان دوران بار جو سيڪريٽري به اچي ويو ۽ ايجنسين سان معذرت ڪري فوٽو ڊليٽ ڪرائي ڪئميرا وٺي ڏني، مون وڪيل صاحب کي چيو اهڙو اعلان بار ۾ پروگرام دوران ڪيو ويو هو ته ڪورٽ حدن اندر فوٽوگرافي ڪرڻ منع ٿيل آهي، پر پوءِ به توهان پنهنجي بيعزتي ڪرائن ۾ خوش آهيو، مان هتي جي سينئر وڪيل کان ججن جو تعداد پڇيو ته هن ٻڌايو 40 ججن جون آساميون آهن، پر هن وقت هتي 38 جج آهن، چيف جسٽس جي پوسٽ به خالي آهي، مان چيو اها چو خالي آهي هن چيو ان لاءِ صدر کي نالا وٺيل آهن، اهو وڪيلن مان ڪٿي يا ججن مان، هن ٻڌايو ته 35 هزار ڪيس التوا جو شڪار آهن.

اسان دهلي هاءِ ڪورٽ مان نڪري ڪارپارڪنگ مان ڪار ڪٽڻ لاءِ آياسون، مان اهو ڏسڻ لاءِ زير زمين ڪار پارڪنگ ۾ ويس ته لفت ڪار کي ٻاهر ڪئين ٿي آئي، هن ڪمپيوٽر آپريٽر کي پرچي ڏني، هن ڪار جو نمبر فيڊ ڪري لفت کي پريس ڪيو، پنجن منٽن اندر لفت زير زمين ڪار پارڪنگ مان ڪار ڪڍي آئي، ڪمپيوٽر آپريٽر ٻڌايو ته 8 منزلن زير زمين ڪار پارڪنگ آهي، هر منزل تي هزار کان 15 سئو ڪارون بيٺل آهن، لفت انهن مان گهريل ڪار کي ڳولي ڪٿي ايندي

آهي. هي ملڪ ڪار پارڪنگ لاءِ به جديد ٽيڪنالاجي جي استعمال ڪري رهيو آهي. جڏهن ته اسان وٽ صنعتي ۽ سائنسي عمل ۽ درتريس ۾ به اهائي پراڻي ٽيڪنالاجي جو استعمال ٿي رهيو آهي. دهلي شهر ۾ آلودگي پکيڙيندڙ گاڏين تي پابندي لڳل آهي. هر روڊ تي آلودگي جي چڪاس ڪندڙ ڪمپيوٽرائيزڊ ليبارٽريز قائم آهن. جن ۾ دهلي شهر ۾ داخل ٿيندڙ گاڏين جي چڪاس ڪئي ويندي آهي ته ان ۾ آلودگي نه آهي. هر گاڏي کي چيڪ ڪري سرٽيفيڪيٽ ڏنو ويندو آهي. اسان جي ملڪ ۾ ته ڪراچي لاهور اسلام آباد ۾ ڏونهو ڇڏيندڙ گاڏين کي ڪير به روڪي سگهن جي همت نٿو رکي. ڇو ته اڌ کان وڌيڪ ٽرانسپورٽ جامالڪ پوليس وارا آهن.

اسان ڪار ڪڍي. ڊرائيور کي چيو ته هوسپريم ڪورٽ وٺي هلي. دهلي هاءِ ڪورٽ کان سپريم ڪورٽ آياسون. جتي خبر پئي ته هم جنس پرستي راج Imposition of Anti-gay law جي اتي اڃ ٻڌڻي ٿي رهي آهي. اسان جسٽس جي.ايس سنگهوي (G.S. Singhvi) ۽ جسٽس ايس.جي.مڪ پنڌايائي مشتمل بينچ ۾ ان ڪيس جي ٻڌڻي ٿي رهي آهي. اسان کي هڪ مسلمان نالي سلمان مليو. جنهن ٻڌايو ته هو قانون واري ڪاليج ۾ پروفيسر آهي ۽ هو به ان ڪيس جي ٻڌڻي لاءِ آيو آهي. هو اسان کي اتي وٺي هليو جتي ڀارت جو اٿارني جنرل جي.ايم.وهنوتي (G.H. Vahanvoti) هم جنس پرستيءَ جي حق ۾ دليل ڏئي رهيو هو ته 1860ع کان پهريان هندو سماج ۾ هم جنس پرستي جائز قرار ڏنل هئي. پر 1860ع ۾ برطانوي سرڪار سيڪشن 377 انڊين پينل ڪوڊ تحت هم جنس پرستي کي ڏوهه قرار ڏئي پابندي لڳائي ڇڏي. اٿارني جنرل چيو ته انڊين پينل ڪوڊ لاڳو ٿيڻ کان پهريان هم جنس پرستي کي هندو سوسائٽي ۾ وڏي پذيرائي حاصل هئي ۽ ان کي ڪلي دل سان برداشت ڪيو ويندو هو. ايتري پزيرائي شايد برطانيه ۾ به نه هئي پر هن وقت هو وڪٽورين جي خانداني عزت ۽ انهن جي اصولن کان متاثر ٿي هم جنس

پرستي کي جائز قرار ڏئي رهيا آهن. اتارني جنرل وڌيڪ دليل ڏيندي چيو ته وشونتي مندر ۾ جيڪي مورتيون نجل آهن جن ۾ گهڻا اجتماعي لڄالت (Group Sex) ڪندي ڏيکاريا ويا آهن. قديم هندي سماج ۾ پوءِ اهو پيل ڪٿي لڪ چوري ٿيندو هجي. پر هم جنس پرستيءَ کي قديم هندي سماج ۾ خراب نه سمجهيو ويندو هو. هن هڪ ڪتاب نالي راج جو حوالو ڏيندي چيو. برطانوي هند بئجڙيءَ ان کان پهريان تائين پنهنجي پسند وارو معشوقن کي ريجھائڻ لاءِ هم جنس پرستي جائز قرار ڏنل هئي. پوءِ برطانيه وارن هنڌ تي قابض ٿيڻ کانپوءِ هم جنس پرستيءَ کي سنگين ڏوهه قرار ڏئي ڇڏيو ۽ پوءِ 1961 تائين سنگين ڏوهه ٿي رهيو. هن جي دليل جاري هئا ته عدالت جي ڪاروائي جو وقت پورو ٿي ويو ۽ ڪاروائي ايندڙ مهيني تائين ملتوي ٿي وئي.

اسان پروفيسر سلمان سان گڏجي ٻاهر آياسون. هو اسان کي سپريم ڪورٽ جي ڪيفيٽيريا ۾ وٺي هليو، جتي چانهه به پيئي ۽ حال احوال به ڪيوسون، مان هن کان پڇيو ته ڇا اهو هم جنس پرستي جي حق ۾ فيصلو ٿيندو يا مخالفت ۾، هن چيو پنهني ججن مان سينئر جج جي.ايس سنگهوي، هم جنس پرستيءَ جو حامي ۽ پاڻ شوقين به آهي. اتارني جنرل به هم جنس پرستي جو شديد ترين متاثر ٿيل آهي. تنهن ڪري دهلي هاءِ ڪورٽ جو فيصلو برقرار رکيو ويندو. هن چيو جيڪڏهن دهلي هاءِ ڪورٽ جو فيصلو سپريم ڪورٽ بحال رکيو ته اسان مسلمانن لاءِ وڏي مصيبت پيدا ٿيندي، هنن همارهن جي ويدن ۾ به هم جنس پرستي جائز قرار ڏنل آهي، پر اسان جي قران پاڪ ۾ وڏو گناهه قرار ڏنل آهي، ان لاءِ سنگسار جي سخت ترين سزا به مقرر ٿيل آهي. ان ڪري هتي جي اسلامي سوسائٽي تي ان جا ڏاڍا خراب اثر پوندا ۽ مسلمان نوجوانن ۾ اهورجهان وڌي به سگهي ٿو. اسان کي ان جي سخت مزاحمت ڪرڻي پوندي مان چيو ته اسلامي سوسائٽي طرفان ان ۾ پارٽي ٿيڻ جي درخواست داخل آهي يا نه پهريان ته پارٽي بڻجي ان جي

مزا حمت عدالت ۾ ڪرڻي پوندي. هن چيو ته اسان جي سوسائٽي طرفان وڪيلن جي پينل درخواست ڏني آهي ۽ ان کي ڏرڻ جي به اجازت مليل آهي. هن چيو ته هتي هاڻي کان ئي گيز سوسائٽيون رجسٽر ٿيڻ شروع ٿي ويون آهن. جڏهن ته سپريم ڪورٽ طرفان ان گيز قانون تي عارضي منع نامو به منظور ٿيل آهي.

اسان پروفيسر سلمان کان موڪلائي واپس هٽل ڪلارڪ ان ۾ ٽڪ لاهڻ لاءِ سمهي رهياسون. رات جو 8 وڳي هٽل جو بئرو آيو. هن چيو ته ماني کائڻ لاءِ توهان جي گروپ کي ٻاهر وڃڻو آهي. بسون تيار بينيون آهن. وهاب شر چيو اسان جا ليڊر رڳو ويلو تارڻ جي چڪر ۾ آهن. مفت جون مانيون ڪارائي اسان کان ورتل پئسا بچائي لاهور ۾ بنگلا اڏائڻ جي چڪر ۾ آهن. جنهن به پروگرام ۾ هلون ٿا ته پنجابي ۾ تقريرين جو پرڏوٽ لائي ٿا ڏين. پاڪستان ۾ سڀ کان وڏا پاڪستاني بڻيل هوندا آهن. هتي هي لاهور ۽ ڀارت جي نالن پٺ ملڪن جو وجود ثابت ڪري رهيا آهن. هنن کي ڀارت ۾ دفن سندن وڏڙن جي هڏين سان پيار ثابت ڪري رهيا آهن. ته پوءِ پاڪستان مان هٿ چونه ٿا پٽين. هتي اهو ثابت ڪري رهيا آهن ته هي ڀارت جا وڏي ۾ وڏا حامي آهن. پاڪستان ۾ سنڌين کي ڀارتي ايجنٽ سڏڻ کان ٽڪبا نه آهن. وهاب شر چيو هنن کي ڏوڙ وجهه اسان پنهنجي منهن گهمنداسون. هي وڏا منافق ۽ موقع پرست آهن. پاڻ هنن جي ڪنهن به پروگرام ۾ شرڪت نه ڪنداسين. اسان سڪ ڊرائيور جئيل سنگهه کي اعتماد ۾ ورتو ۽ هن کي چيو ته شهر گهماءِ واپسي تي جهڙي به قسم جي وسڪي چوندين توکي وٺي ڏينداسين. هن چيو هلاو اها ڪا ڳالهه ئي ناهي. اسان ٻئي جڳا شهر گهمڻ لاءِ نڪري پياسين. ڊرائيور اسان کي دهلي جي پراڻي علائقي جي جي ڪير ايم مارڪيٽ ۾ وٺي هليو. هي علائقو اجڙيل ۽ پراڻو هو. هن کي چيوسون هتي ته ڪجهه به ناهي. هن چيو هتي نائيٽ ڪلب هلنديون آهن. ان لاءِ آيو آهيان. اسان هيٺ لهي گهمياسين. سکر جي نئين پنڊ

جهڙو علائقو هو. ماڻهو به ٽڪيل مگر کاڌل گهمي رهيا هئا، اڪثريت مسلمانن جي هئي، مان سڪ ڊرائيور کي چيو نئين پنڊ مان ڪڍ، ڪنهن چنگي هندو وٺي هل، هو سمجھي ويو ته مزو نٿو اچين، هن چيو هلو، مان چيو ته گذريل پيري انڊيا گيت گهمي نه سگھياسين. اڄ اوڏانهن ٿا هلون. سڪ ڊرائيور چيو ته مان کي رستي جي خبر ناهي، وهاب شر چيس ته تون دهلي هاءِ ڪورٽ پهچ اڳتي توکي مان وٺي هلندس، جيئمل سنگھ پڇا ڪندي دهلي هاءِ ڪورٽ واري روڊ تي پهچي ويو، اُتان وهاب چيو ته هاڻ باقي رستو مان کي سمجھ ۾ اچي ويو آهي، هورستو ٻڌائيندو ڊرائيور کي سڌو انڊيا گيت وٺي آيو، مان چيس ڏهر کي جا شر ايترا هوشيار ته نه آهن، تون ڪئين آهين، جرمن شوٽر جيان رستو سنگهندو پهچي ٿو وڃي، مان چيس تون لڳي ٿورڍن جو کير پيئندو رهيو آهين، هن چيو ان سان دهانت جو ڪهڙو تعلق، مون چيو ان ڪري ريڊ جو کير گهاٽو ۽ طاقتور ٿيندو آهي، زرداري اُت جو کير پيئندي ايوان صدر پهچي ويا ۽ شر ريڊ جو کير پيئندي دهلي جي انڊيا گيت تائين پهچي ويا، هن چيو اچڻ وقت پاڻ به پيرا لوڏي استيت شير شاه روڊ ۽ هاءِ ڪورٽ کان گذرندي انڊيا گيت کي به پار ڪيو هو، ان ڪري منهنجي ذهن ۾ اچي ويو پيو ڪراچي ۾ منهنجا ڪلائينٽ به اڪثر انڊيا گيت، لوڏي استيت ۽ دهلي هاءِ ڪورٽ جي رستن جون ڳالهيون ڪندا رهندا هئا، اهي مان غور سان ٻڌندو رهندو هيس.

انڊيا گيت جي سامهون هڪ عاليشان باغيچو ۽ انڊيا گيت جي چئني طرفن کان وڏيون ڳاڙهيون سرچ لائيتون لڳل آهن، جنهن سبب گيت ڳاڙهو نظر ٿو اچي، هتي مردن عورتن جو وڏو تعداد موجود آهي، اسان جڏهن پوئين پاسي آياسون ته ائين لڳو جڻ ڪنڌڪوٽ ۾ بيٺا آهيون، سوچيم هتان پڇا ڪريان ته صمد بجاراڻي ۽ خادم بجاراڻي جو ڳوٺ ڪيترو پري آهي، گندي پاڻي جا تلاءَ، گندگي جا ڍير لڳا پيا هئا، وهاب چيو هندستاني وڏا فنڪار آهن، اسان وانگر هنن جا ٽپڙ پورا آهن.

پر فلمن ذريعي هندستان کي يورپ جي برابر کنيون بيٺا آهن. هنن جو سياحت ۽ ثقافت وارو کاتوبه مضبوط آه. ان جو ڪمال آهي ته جنهن هنن تي ڪجهه به ناهي ان کي به دنيا جا ماڻهن ڏسڻ ٿا اچن. اسان وٽ هنن کان بهتر هنڌ آهن. ٺٽي جي بادشاهي مسجد، لاڙڪاڻي ڏوڪري ۾ موهن جو دڙو، ڪوٽ ڏجي جو قلعو، سکر ۾ ستين جو آستان، بکر جو قلعو، خيرپور جو فيض محل، ڪراچي ۾ موڪي، متارن جو آستان، اروڙ، هنگلاج جا ٿاڻا، بيخي مندر هوندي سياحت ۽ ثقافت کائن وارا پئسا کاپين بنگلن ۽ ايرين ڪارون وٺي لٽي ڪيو گهمندا وٽن. هتي انڊيا گيت تي ڪجهه به نه آهي. هڪ وڏو دروازن جو گيت ٺهيل آهي. اسان معلوم ڪرڻ جي ڪوشش ڪري رهيا آهيون ته هي گيت ڪنهن جي ياد ۾ ٺاهيو ويو آهي. هتي ڪجهه لکيل هو جيڪو پڙهڻ ۾ نه پيو اچي. هتي گهمندڙ هندستانين کان معلومات وٺڻ جي ڪوشش ڪئي ته ڪوبه ٻڌائڻ لاءِ تيار نه آهي. ته هي گيت ڪنهن جي ياد ۾ ٺاهيو ويو آهي. هڪ سماڌي به ٺهيل آهي. جنهن تي باهه پري رهي آهي، پيرسان ڪوئي بورڊ ناهي جنهن تي گيت جي باري ۾ معلومات هجي ها. انڊيا گيت مان نڪري اسان پنهنجي هوٽل تي آياسون ۽ ٽڪيل هجڻ سبب سمهي رهياسون.

24.03.2012

صبح جو 8:00 وڳي اک کلي وئي. مان ڪمري جو دروازو کولي اخبار کڻي اچي بستري تي ويهي ڪالهن وارن پروگرامن جي ڪوريج ڏسڻ لڳس. انڊين نائيمس اخبار ۾ سيني بين Events جون خبرون هيون پر هاءِ ڪميشن ۾ 23 مارچ جي حوالي کان ويندي ڪانفرنس تائين جنهن به پروگرام ۾ پاڪستاني سپريم ڪورٽ بار جو وفد شامل ٿيو هو خبر نه هئي. هاءِ ڪميشن شاهد ملڪ جيڪو 23 مارچ جي حوالي سان پروگرام ڪيو. ان جي خبر به نه هئي. تن ڏينهن جي ڪانفرنس جي خبر

به نه آهي، هتي ميڊيا حد کان وڌيڪ تعصب پرستي جو شڪار آهي. هي ڪهڙي جمهوريت جي جمهوري سماج جي تربيت آهي. هنن جي مٿان هڪجهڙائي ۽ تعصب پرستيءَ جو خطرناڪ نه متجرب وارو پردو چڙهيل آهي. چندي ڳڙهه ۾ به پروگرام ٿيا هئا ٻنهي جي خبر نه ٿي وئي ٿي ۽ نه اخبار ۾ نظر آئي. ڪالهه دهلي هاءِ ڪورٽ ۾ پروگرام ٿيو تقريرون ٿيون، ان جي به سنگل ڪالم خبر به نه هئي. گذريل سال گلاڊيپ نيئر آيو هو. هن کي پاڪستان جي سنڌي، اردو، بلوچي، پنجابي ۽ پختون ميڊيا ملڪن جي سربراهن برابر ڪوريج ڏني هئي. اسان نيرن ڪرڻ بعد تيار ٿي 10 وڳي ايگزيبيشن Exhibition سينٽر وڃڻو هو جتي ڪانفرنس ٿي رهي هئي. اسان جڏهن تيار ٿي 9:30 وڳي هيٺ آياسون ته سڪ ڊرائيور جنئيل سنگهه ٻڌايو ته توهان جاسپ ساٿي بسن ذريعي ڪانفرنس ۾ شرڪت ڪرڻ لاءِ وڃي چڪا آهين. اسان کي آرام ڪرڻ جو چيو ويو آهي، اسان چيو پوءِ اسان جو ڇا ٿيندو گذريل رات اسان هن کي انڊين شراب رائل ايج جي پوري بوتل وٺي ڏني هئي. ان رنگ لائو. هن چيو جاڏي هلو توهان سان انڪار ناهي، هن چيو پر رستن جي خبر ناهي. مان چيس گهٻراءِ نه هي رڌن جو کير پيٽل شر ڪهڙي ڪم ايندو، هي اسان کي رستو ٻڌائيندو هلندو، هو تيار ٿي ويو ۽ اسان ڪار ۾ چڙهي ويناسون، اڃا ڪار هلي به نه هئي ته ڪراچيءَ جو وڪيل جاويد چتاري اچي ويو. هن چيو ته کيس به هڻڻو آهي ۽ هنن جي ڪار جو ڊرائيور سرجيت سنگهه هڻڻ لاءِ تيار ناهي، چوي ٿو ته اڄ کين آرام لاءِ چيو ويو آهي، اڃا ڪار ٿورو اڳتي وڌي ته ڪي. پي. ڪي جا 3 پناڻ وڪيل به آيا ۽ پيڇو ڪانسواءِ سوڙهه ڪري ڪار ۾ ويهي رهيا. سڪ ڊرائيور لهي بيهي رهيو. اسان چيو ڇا ٿيو مان نه هلندس، اسان چيو ڇا ٿيو هن چيو ڪجهه به ٿئي هنن پناڻن کي مان نه ڪٽندس، هنن کي ڪار مان لاهيندا ته هلندس. پناڻن پاڻ ٻڌو ۽ لهي هليا ويا، جيئيل سنگهه ڪار هلائڻ لاءِ ڪار ۾ ويٺو. جاويد چتاري کي وري گهڻي ڳالهائڻ جي بيماري

هئي، ائين چئجي ته ڪوڙاءُ نه ٿيندو. هن کي وات جو بواسير آهي. هن بنا پڇڻ جي لطيفو ٻڌائڻ شروع ڪيو. اسان کي ڊپ پيو ٿي ته سڪ ڊرائيور کي لطيفو نه وڃيو ته هو اسان کي ڪٿي به لاهي سگهي ٿو. جاويد چتاري پاڪستان ناهن جي نھراءَ ته 1940 ۾ پاس ٿيو. پر نهڻ ۾ 7 سال ان ڪري لڳي وبا جو ٻئي ملڪ اهو فيصلو نه پيا ڪري سگهن ته سڪن ۽ پنائن کي ڪير ڪندو. ان تي سڪ ناراض ٿي ويو ۽ چيو پنائن جي ڪري ئي اسان پاڪستان کي هندستان مان ڪڍي ڇڏيو ۽ اهو پاڪستان بڻجي ويو. مان چتاري کي چيو بس گهڻو نه هي اسان کي رستي ۾ لاهي هليو ويندو. اسان هن کي ڪجهه نه ڪري سگهنداسون. جاويد چتاري کي ماڻ ڪرائي سون. وهاب شر کي چيو هاڻ هن کي رستو ٻڌائيندو هل. جڏهن سنگهه چيائين رنگ روڊ تائين پنجاهه اڳتي مان ٿورڻي هلان. ڊرائيور پڇا ڪندو رنگ روڊ تائين پنجهي ويو. دهلي جو رنگ روڊ (فلاءِ اوور مٿان فلاءِ اوور) به 20 کان 25 ڪلوميٽر ڊگهو هيو. سردار جي رنگ روڊ ڪراس ڪري چيو هاڻ. وهاب شر چيو ڪاٻي تي ٽري هل. هو ڪاٻي تي آيو ته سامهون لڪيل لوڏي استيت. سردار جي هلڪو هلڪو ڪلڻ لڳو. اسان چيو ڇا ٿيو. چيائين. حيرت آهي پاڪستاني بلوچ کي دهلي جا روڊ سمجهه ۾ اچي ويا آهن. هندستاني سڪ کي حيرت ٿي ٿئي. وهاب چيو هاڻ سردار جي کي تو وارا چرچا سمجهه ۾ اچڻ لڳا آهن. پاڻ به ڪرڻ لڳو آهي. لوڏي استيت کي پار ڪيو سي ته ايگزيڪشن جي وڏي ۽ سون ايڪٽرن ۾ پڪڙيل بلڊنگ نظر آئي. جنهن ۾ سون جي تعداد ۾ آڊيٽوريم آهن. ڪراچي جي آرٽس ڪائونسل مشڪل سان تن يا ٻن ايڪٽرن جي ايراضي تي ٺهيل آهي. جئين ئي اندر داخل ٿياسين ته وهاب شر هڪ هنڌ بيهي رهيو. هڪ مورتِي هئي ان کي غور سان ڏسي رهيو هو. ڪٿو به ناهي. جي ماڻهو آهي ته ان کي پڇ ڇو آهي، ان تي چتاري چيس پڇ ناهي. اهو ماڻهو آهي ۽ ان کي پويان لٽ وڌي وئي آهي. پوءِ چيائين هن سان فوتو ڪيرائين ته

ڪڍراءِ، هونو توڪڙ ڪڍرائڻ لڳا، مان اڳتي فائن آرٽ جا ٺهيل ڪجهه ٻيون شيون ڏسندو وڌندو ويس. هڪ هنڌ قاسمي گهاٽ جو منظر ٺهيل نظر آيو. سڪ ديو پڳت سنگهه، اشفاق ۽ ٻيا آزادي جا هيرو ڏيکاريل آهن، جيڪي ڦاهي جو رسو پنهنجي گيچيءَ ۾ وجهي بيٺا آهن، اسان وٽ جيڪي آزادي جا هيرو ۽ شهيد آهن، انهن کي ياد ڪرڻ ۽ انهن جي ورسِي ڪرڻ تي اسان کي سزائون ملنديون رهيون آهن، پير صبغت الله شاه راشدي شهيد ۽ هيومن ڪالائي جي نالي تي ڪراچي، حيدرآباد، سکر، ملتان، بهاولپور، لاهور، راولپنڊي، اسلام آباد، پشاور، ابيٽ آباد، ڪوئيٽا، سبي، ڊيرا مراد جمالي تربت گوادرميت ڪنهن به شهر جي ڪنهن روڊ کي به نالي سان منصوب نه ڪيو ويو آهي، واقعي هي ملڪ پنهنجي آزادي جي هيروز جي عزت ۽ احترام ڪري ڄاڻي.

ايتري ۾ اسان ڪانفرنس واري بلڊنگ ۾ پهچي وياسون، جتي مختلف ٽن هالن ۾ ڪانفرنس جا مختلف سيشن هال هلي رهيا آهن. هڪ ۾ International Seminar on strengthening administration of justice and upholding the relief law in SAARC Countries عنوان سان ڪانفرنس هلي رهي آهي. هي ڪانفرنس ڪنفيڊر انڊين آف يشن بار طرفان ڪرايو پيو وڃي، مان جائزو وٺڻ لڳس ته گذريل سال جيڪي واري ڪانفرنس ۾ چند پارٽي وڪيل ڪانفرنس ۾ شامل ٿيا هئا، هاڻ هتي ڪيترا آيا آهن، ائين ئي آهي هن سال به گذريل سال جيان پاڪستاني وڪيلن جي اڪثريت آهي. پارٽي چار پنڃ وڪيل نظر اچي رهيا آهن، اسان جي سنڌ ۾ ڪاٺي اين جي اوسيمنيٽار ڪندي آهي ته لوڪل ماڻهن جو وڏو تعداد شرڪت ڪندو آهي، مان کي ياد آهي گذريل سال ڊسمبر 2010 ۾ بيرگوث واري پاسي گهمرا گوث ۾ ڊاڪٽر غلام رسول گهمرو، اسد گهمرو، رياض گهمرو ۽ عبدالله گهمرو وارن پراڻن ڪامريڊن سان ڪچهري ڪرڻ لاءِ مچ ڪچهري ڪونائي هئي، جنهن ۾ وڏو مچ ٻاريو ويو هو. ڪامريڊ غلام رسول سهتوان محفل

جو مور هو ۽ هن سدائين جيان سڃي ڪري ۽ من موھيندڙ تقرير ڪئي هئي. محدود ڪچهري ۾ سون کان به مٿي هزار 1500 ماڻهو ڪني تي ويا هئا. اها بي ڳالهه آهي ته سنڌي ماڻهو جي ته وري ڳالهه ئي بي آهي. هو قرب وٺڻ جو ڪوڏيو. ڪچهري جو مور. جي ڳوٺ ۾ ڪچهري ٿئي ۽ هر گهر جو هر مرد ڀاتي شريڪ نه ٿئي ته پاڙيو آهي. متارن جي ڪچهري هتي تون زال سان ستوپيو هئين. جت ڪچهري ۾ شامل نه ٿيو. منهن ۾ مري ويندو ۽ ان ڪچهري جو ذڪر سالن تائين پيو ٿيندو رهندو. معاف ڪجوسائين. سنڌي ماڻهو آهيان ٿورو جذباتي ٿي ريس.

ها ته مان ڳالهه پئي ڪئي ڪانفرنس جي بس سارڪ وارن جو پئسو آهي. اهو خرچ ڪرڻ وارن کي خرچ ڪرڻو آهي. باقي ڪانفرنسون هئين نه ٿينديون آهن. پارٽي وڪيل پريانڪا شرما وڪيل تقرير ڪري رهي هئي ته ڀارت ۽ پاڪستان کي لاڳاپا بهتر ڪرڻ گهرجن. ٻنهي ملڪن کي جنگي جنون بدران امن قائم ڪرڻ لاءِ ڪوششون ڪرڻ گهرجن، ان لاءِ اسان قانوندان به بهتر ڪردار ادا ڪري سگهجن ٿا. ٻنهي ملڪن جي عدالتي نظام کي بهتر بڻائڻ لاءِ هڪٻئي سان قانوني مهارت جي مٽا مٽا ٿيڻ گهرجي. اسان ٻنهي ملڪن جي ماڻهن جا گهڻو ڪري هڪجهڙا مسئلا آهن. غربت. وڏن ماڻهن جي انا ۽ غريبن کي غلام بڻائڻ وارو تصور ۽ ظالم ۽ مظلوم جا طريقا به ساڳيا آهن. ٻنهي ملڪن جي عدالتي نظام ۾ انصاف جون گهرجون پوريون نه ٿيون اچن. ٻنهي ملڪن جي انصاف واري تارازي هڪ طرف جمڪيل نظر ٿي اچي. امير انصاف وٺڻ ۾ ٻنهي ملڪن ۾ ڪامياب آهي ۽ غريب غربت سبب ناانصافي جو شڪار آهي. اسان مان جنگي جنون ئي ختم نٿو ٿئي ته انصاف جي تقاضا طرف ڪير ڏسندو. مائي وڪيل ٻنهي ملڪن جي انصاف جي نيڪيدارن کي ڏوٽي ڇڏيو. پريانڪا شرما وڪيل جڏهن پنهنجي تقرير پوري ڪئي ته اسان جي هڪ وڪيل صاحب صلاح گنڊاپور اهڙو گندو سوال ڪيو جو اسان سڀني لاءِ

شرمساڙي جو سبب بڻجي ويو. هن چيو پريانڪا چوپڙا کان سوال آهي ته پاڪستان ۾ زنا بل جبر جا ڪيس آهن ۽ هتي زنا جا انهن ۾ شاهدي رڪارڊ ڪرڻ جو جيڪو طريقو آهي اهو هڪجهڙو آهي يا فرق آهي. ڀارتي سنڌي وڪيل آئند گپتا چيو ان جو بهتر جواب پريانڪا چوپڙا (ڀارتي اداڪارا) ڏئي سگهي ٿي. هي پريانڪا شرما آهي. دهلي هاءِ ڪورٽ جي جج جسٽس ارجن ڪمار سڪري چيو ان جو طريقو پنهنجي مسڪن جي نانن شهادت (Evidence Act) ۾ موجود آهي. ان وقت مون سان گڏ ياسين آزاد ويٺو هو. هن مون کي چيو يار هي سپريم ڪورٽ جو وڪيل ٿي ڪري ڪيڏو وحيات سوال ڪيو اٿس. مون چيو هن کي ڪانفرنس جو مور به ته تون ڪيو آهي. پريانڪا شرما هن کي ڪوبه جواب نه ڏنو ۽ خاموش رهي. وهاب شر، ياسين آزاد سان اٽڪي پيو ۽ چوڻ لڳو توهان اقربا پروري پيا ڪريو. پنهنجي کي نوازيو ٿا. ڪامياب سنڌ ڪارڊ تي سنڌ جي ڪوٽا ۾ ٿيا آهيو. پر هتي به سنڌ دشمني ٿيڻا ڇڏيو. سنڌ جي هڪ به وڪيل کي ڪانفرنس جي ڪنهن به سيشن ۾ روسٽر تي نه رکيو آهي. توهان بدنيت آهيو. مان کي چيائين اُت ته هلون پاڻ ههڙن بدنيتن سان نٿا هلي سگهون. هو ائين چئي ٻاهر هليو ويو. مان هن کي ايس. ايم. ايس ڪيو ته واپس اچ هتي هي سيشن پورو ڪريون ڏسون ته ٿئي ڇا ٿو. وهاب شر موٽي آيو. ان وقت سپريم ڪورٽ ٻار پاڪستان جو جنرل سيڪريٽري سهيل رانا پنهنجو پيپر پڙهي رهيو هو. جڏهن هن پيپر پڙهي پورو ڪيو ته هن کان ڀارتي وڪيلن سوال ڪيا هو ڪنهن به سوال جو جواب نه ڏئي سگهيو. مان سوال ڪرڻ وارن کي چيو. معاف ڪيوس هو غريب پيپر ڪنهن کان اوڌر تي لکرائي آيو هوندو. ته ڀارتي وڪيلن چيو ڄاڻو معاف ڪيا.

وهاب شر وري اٿيو چيائين هل ته گهمڻ هلون. هتي سارڪ وارن جا پئسا خرچ ڪرڻ آيا آهن. جڏهن هتي به پنجابي گيري ٿي هلي ته اسان ڇو ويهون. هنن کان بهتر ته تون ۽ مان ڳالهائي پئي سهگياسون. وهاب

جي ڪاوڙ کي ڏسي مان هال کان ٻاهر نڪتس، مان هن کي چيو هيڏانهن
بيوسيٽشن پيو هلي، هل ته ٿورو اتي به ڏسون ته هتي ڇا پيو ٿئي، اسان ٻئي
هال جو سيشن ڏسڻ آياسين، اتي دهلي هاءِ ڪورٽ جو جج جسٽس
سنجي ڪشن ڪائل صدارت ڪري رهيو هو، جسٽس بدر دريز احمد
مهمان خاص هو ۽ رخسانه ملڪ اعزازي مهمان آهي. اسان جڏهن داخل
ٿياسين ته سپريم ڪورٽ بار آف پاڪستان جي اي سي ميمبر رخسانه
ملڪ پيپر پڙهي رهي هئي، پيپر پڙهڻ بعد جڏهن سوالن جو وقفو آيو ته
محترم خاموشي سان سوال ڪندڙن کي ڏسندي رهي ۽ ڪنهن به سوال
جو جواب نه ڏئي سگهي.

دهلي هاءِ ڪورٽ بار جي صدر امر جيت سنگھ جندهيو ڪ تقرير
ڪندي چيو ته ٻنهي ملڪن کي هڪ اهم مسئلي طرف ڌيان ڏيڻ
گهرجي، اهو آهي ته ڪوڙبي گناهه ماڻهو پيل ۾ باڊر پار ڪري وڃن ٿا،
انڪوائرين ۽ جاچ مان به اهڙا ماڻهو بي ڊوهي ثابت ٿين ٿا، پر ان جي
باوجود به انهن کي جاسوس جي ذمري ۾ رکي اڻ جائيل مدي تائين قيد
رکيو ٿو وڃي، ان تي اسان وڪيل برادري کي اڳتي وڌي پنهنجي
پنهنجي حڪومتن کي ان قسم جي صلاح ڏيڻ گهرجي ۽ دٻاءُ پڻ وڌائڻ
گهرجي، ان قسم جو هڪ ڏينهن ٻنهي سرحدن تي بيهي مظاهرو به ڪرڻ
گهرجي، بي گناهه ماڻهن کي قيد رکڻ جو ڪنهن به ملڪ کي ڪو فائدو
نه ٿيندو.

وهاب شر چيو هي ڏس تياري سان آيا آهن، پنهنجي ۽ پنهنجي
عوام جا مسئلا ڪهڙي انداز ۾ رکن ٿا، اسان جا سنڌ جي مينڊيٽ تي
ڪٿي آيل پاڪستان بار ڪائونسل ۽ سنڌ بار ڪائونسل جا ميمبر سنڌ
جي مسئلن کان ڪيڏونه بي خبر آهن، هزارن جي تعداد ۾ سنڌ جا ملاح
ڀارتي جيلن ۾ سالن کان باندِي بڻيل آهن، جن کي پنهنجي حدن مان
ڀارتي نيوي وارا گرفتار ڪري ڪڍي ٿا وڃن ۽ سالن جا سال اهي جيلن ۾
سڙندا ٿا رهن، پوئتي هنن جا خاندان بکن جو شڪار ٿي ٿا وڃن، انهن

مسکين ملاحن جو ڀلا ڪنهن کي اونو آهي. پ پ قيادت خوشامند پسند آهي. اُهي سنڌ جون سيٽون پنجابي ۽ پٺاڻن حوالي ڪري ٿا ڇڏين. اُهي اهڙي ئي نماندگي ڪندا جهڙي هاڻ ڪري رهيا آهن. هن چيو اُت ادا اهڙي پ. وگرام کي ڏوڙ ٿا وڃيون ۽ پاڻ گهمڻ ٿا هلون. هن پويان ويٺل سليم منگريو کي چيو هل ته گهمڻ هلون. سليم منگريو چيو ته توهان وڃون هو پر وگرام ۾ رهي ڪجهه حاصل ڪرڻ توچاهي.

اسان ٻئي پنهنجي ڪار ۾ اچي ويناسون. سک ڊرائيور کي چيو سون ته هو دهلي جي وڏي ۾ وڏي مارڪيٽ ڪنات پئلس وٺي هلي. هن چيو رستن جي خبر ناهي، مان چيس رستن جو ماهر وهاب شر صاحب موجود آهي، ايتري ۾ مان کي ياد آيو ته عبدالڪريم بجاراڻي اسان کان ٻن ڏينهن کان رابطي مان ٿئي ويو آهي، وهاب کي چيم ترس ته مان هن کي وٺي اچان، وهاب چيو ته هو مان کي به تنهنجي سيشن ۾ ڪاٺي به نظر نه آيو. هو به ڪاڏي گهمڻ نڪري ويو هوندو. هن کان فون نمبر به وٺڻ ياد نه رهيو هو. اسان روڊن تان پڇا ڪندا، ڪلاڪ ڪن جي ڊرائيو بعد ڪنات پئلس پهتاسين، هتي هر رنگ، نسل ۽ مذهب جا ماڻهو نظر اچي رهيا هئا، ائين پيو لڳي ته هي مارڪيٽ ڪنهن يورپي ملڪ جو حصو هجي، مان هڪ سنهي فت پاٽ تان گذرڻ لڳس ان تان هڪ ئي وقت هڪ ماڻهو گذري پيو سگهي، جيڪو پيو آيو ته هڪ کي هيٺ لهڻو پوندو، ائين هلندي منهنجي سامهون اي.ايس.ا. رينڪ جو پوليس مين آهون سامهون اچي ويو. هاڻ هو مان کي پيو ڏسي ۽ مان هن کي پيو ڏسان ته هو رستو ڇڏي ته هو به سڌو اچي بيٺو، هن جي ارادي مان به مان سمجهي ويس ته هو رستو ڇڏڻ نه پر ڇڏرائڻ پيو چاهي. منهنجي ڪورٽ ڊريس ۾ هجڻ جي به هن پرواهه نه ڪئي، مان هن کي چيو جي تون پاڪستاني پوليس وارو هجين ها ته مان توکي اهو سبق سيکاريان ها جو تون زندگي ۾ ياد رکين ها، هن به چيو اچا ته تون پاڪستاني پاڙو (وڪيل) آهين، جي تون ڀارتي پاڙو (وڪيل) هجين ها ته ملڻ به توکي اهو سبق سيکاريان ها جو

ڪڏهن به هت پوليس واري جو رستو روڪڻ جي همت نه ڪرين ها. ڪلي چيائين چڱو مان تو هيٺ لهان تون منهن مان آهين. ڀل لئي ڪر. ائين چئي هت ملائي ڦٽ پات ڇڏي هيٺ لهي ويو.

وهاب چيو هي مارڪيٽ لڳي تو ميلن ۾ پڪيڙيل آهي. کڻي ئي نٿو. هڪ بلاڪ کڻي ئي نٿو ته ٻيو شروع ٿي ٿو وڃي. ڪراچي جو ملينيم سپر مارڪيٽ. پارڪ ويو. طارق روڊ، سميت سمورا مارڪيٽ مارنجن تڏهن به اهي هن جي اڌ جيترا به نه ٿيندا.

اسان واپس اچي ڊرائيور کي چيو ته پالیکا وٺي هل. هن ساڳي ڳالهه ڪئي رستن جي خبر نه آهي. اسان چيو پڇڻا نه منجھتا. پڇندا هلندا سون. اسان پالیکا روانه ٿياسين. پڇندا پڇندا ڏيڍ ڪلاڪ بعد پالیکا پنهنجي وياسين. هي زير زمين مارڪيٽ آهي. ڊرائيور چيو مان ٻڌو آهي ته هي مارڪيٽ ميلن ۾ پڪيڙيل آهي. هن گهڻي جو نمبر ڏسي پوءِ لهو ته جئين واپسي به اتان ئي ڪجو. نه خبرناهي ڪٿان وڃي نڪرندا. مان اتي ئي بيٺو هوندس. متان وڏو باغيچو آهي ۽ عمارتون. هاڻ هيٺ ڏسجي ته ڪهڙي دنيا آباد آهي. اسان هيٺ لٿاسون ته مارڪيٽ نه پر بازار حسن لڳل نظر آيو. وڏي رش آهي. هتي به ڪنات پئلس جيان يورپي اسٽائيل جو نظارو آهي. هر رنگ نسل ۽ ملڪ جا ماڻهو گهمي رهيا آهن. وهاب هڪ بوتل جي دڪان ۾ گهڙيو. چيائين هتان بوتل خريد ڪري ڏسون. پر هن کي بوتلن مزو نه ڏنو. هو دڪان ۾ بيٺو هو ته مان ٻاهر نڪري ويس. ٿورو اڳتي هليس ته اندازو ٿي ويو. واپس ان دڪان کي نه ڳولي سگهندس. جنهن ۾ وهاب کي ڇڏي آيو آهيان. زينب مارڪيٽ جيان سنهيون سنهيون گهڻيون. انگڙ ونگڙ جي انهن ۾ الجھي پيس ته سڄو ڏينهن ٻاهر نڪري نه سگهندس. ڏاڍي مشڪل سان وهاب کي ڳولهي لڌو. هن کي چيم استاد هتان جلدي نڪرون. جي زلزلو آيو ته ڪير اسان کي ڳولي به نه سگهندو. وهاب چيو اوچتو زلزلو ڇو

هندو، مان چيو مان کي ڊپ ٿو ٿئي جي هتي ٻئي وڃائجي وياسون ته اسان کي ڪير ڳوليندو، ڏوڙو جهينس هل ته ميترو ۾ ٿا چڙهون.

اسان جتان آيا هئاسون. اها گهڻي ڀلجي ٻئي پاسي کان وڃي نڪتاسون، ڊرائيور کي فون ڪئي هن چيو اتان ڀڄا ڪريو ته ڪهڙو علائقو آهي. اسان ٽيڪسي واري کي چيو ڪنات پئلس جي بي بلاڪ هلڻو آهي. جن چيو 300 رپيا لڳندا. اسان چيو هي ويجهو ته آهي. ايترا پئسا چو، هن چيو هي چراغ دهلي ۾ بيٺا آهيو. ڪنات پئلس تمام گهڻو پري آهي. اسان چيو پالیکا مارڪيٽ ايڏو پکڙيل آهي ڇا هن چيو ها. اهو مارڪيٽ ناهي الڳ شهر آهي. اسان چيو نيڪ هل ادا 300 ٽي وٺ اسان کي ڪنات پئلس پهچاءَ ڪنات پئلس پهچي گجراتي هوٽل جي ڳولها ڪئي سي، پر نه لڌو، هتي گجراتي هوٽل ۾ 7 خانن واري ٽالهي ڏيندا آهن، انهن خانن ۾ هر طرح جا پوڙوڌل هوندا آهن، اسان هڪ عام هوٽل تي ويهي مڇيءَ جو آرڊر ڏنو. مڇي تمام سٺي ملي، ماني کائي ارادو ڪيوسين، زير زمين ميترو ۾ گهمڻ جو هيٺ لهي وياسين، ٽڪيٽ واري کي چيو ته اسان کي اهڙي ٽڪيٽ ڏي، جيئن سڄو شهر گهمي واپس هتي لهون، هن چيو هي توهان جي واپسي انن ڪلاڪن کان پوءِ ٿيندي، وهاب چيو ته بس پوءِ 50 کن اسٽيشن جي ٽڪيٽ ڏي، هن 100 رپيه جا ٻه ٽڪيٽ ڏنا اسان پليٽ فارم تي وياسين. هر پنجن منٽن اندر ميترو اچي پئي وڃي، ان مان ڪولين وانگر ماڻهو لهن ۽ چڙهن پيا، جيئن ميترو آئي، اسان ان ۾ چڙهي ويناسين، مان الطاف شيخ ۽ پطرس بخاري جا سفرناما پڙهيا هئا، جنهن ۾ هنن لنڊن جي ميترو جي باري ۾ لکيو هو ان ۾ به ائين ڪولين جيان ماڻهو لهندا ۽ چڙهندا هئا، ويهڻ جي جاءِ نه هجڻ سبب اسان بيهي رهياسين، ڪافي جوڙا هڪٻئي جي ڳيچين ۾ هٿ وڃمي هڪٻئي کان منيون وٺي رهيا هئا، مان کي ساڙ ٿيڻ لڳو، جو مان اڪيلو آهيان ۽ اهڙي نعمت کان محروم.

اسان ٽڪيٽ ته 50 اسٽيشن جي ورتي پر 20 تائين هلي ٽڪجي پياسين. ٻڌائين ٿا ته ميٽرو خودڪار نظام تحت پاڻ هلي ۽ بيٺي ٿي ۽ اسٽيشن اچڻ جو اعلان به پاڻ ئي ٿي ڪري اسان بورٽي 20 اسٽيشن تي لهي پياسين. ٻاهران اچي ٽيڪسي واري کي چيو ڪنات پئلس هلڻو آهي. هن چيو 500 رپيه لڳندا. اسان چيو ايترا ڇا جي لاءِ هي ته آهي ڪنات پئلس. هن چيو هي آهي ته پوءِ وڃو. ٽيڪسي ۾ چوٿا چڙهو. 500 رپيه معنيٰ پاڪستاني هزار رپيه. اسان پي پنهنجو هيو. چيو سون هل پائو 500 ڏيون ٿا. اسان کي ڪنات پئلس پنهنجو ۾ ڏيڍ ڪلاڪ لڳي ويو. اتي پنهنجي ڊرائيور کي فون ڪئي هو به ويجهو ئي بيٺو هو ۽ اسان کي ڏسي رهيو هو. ڏهه ظاهر ٿي بيٺو ته اسان کي به نظر اچي ويو. هن چيو ڪنات پئلس جو ته اڃان اڌ به نه گهميا آهيو. اسان چيو هنوز ڊلي دور است. ڊلي اسان کان چڙهيل آهي. هن ڪو ڳڻمڻ لاءِ سال جي ويزا کڻي. جيڪا ڪڏهن به نه ملندي. هي جادو وارو شگر آهي. هڪ پاسي کان لهون ٿا ته نڪرون سويچ ميل پري ٿا. وهاب شر ۾ پيو هڻ ٽڪجي پيا آهيون هوٽل تي هلون مان چيو نه مغلن جي جامع مسجد هلون اتي مولانا ابوالڪلام آزاد جي مزار آهي اها ڏسون ۽ مغليه جامع مسجد وڃڻ جو به ڪڏهن موقعو نه مليو آهي جيڪا تاريخي مسجد آهي اها ڏسي پوءِ واپس ٿا هلون. ان کان پوءِ اسان اتان پڇا ڪندا مغليه جامع مسجد پهتاسين مسجد وٽ پنهنجي ان جي سامهون ڏٺو سين ته جيڪا بازار هئي اها مسلمانن تي مشتمل هئي ۽ سڄو علائقو سکر جي نئي پنڊ جيان ڏسڻ ۾ پئي آيو جنهن کي اسان پار ڪندا جامع مسجد ۾ داخل ٿياسين ته اتي عبدالحڪيم خان بيجاراڻي تي نظر پئي. جيڪو حوض تي ويٺو وضو ڪري رهيو هيو. اسان چيو سي ته پوتار جاتي ڪاڻي اسان توکي ڳولهيندا ٿا وتون تون کي اسان جو فڪر ئي ڪونهي تون وڃي سنگت پنجابين ۽ پناهگيرن سان رکي آهي اسان جي پرگهور ئي نه ٿو لهين اسان جواج کان تون سان باءِ ڪات آهي. ان تي عبدالحڪيم بيجاراڻي

پنهنجي روايتي انداز ۾ چيو ادا شرو ڪيو مستي ڪيو اڪيلو بجاراڻي توهان کي هٿ اچي ويو آهي ڀل ان سان مستيون ڪيو. مان چيو ته ادا هاڻي اٺ نه رٿا پورا رٿا، پروج آهي نه هاڻي اسان تي ٿو لانگ ورائي. هڪدم هٿ ٻڏي چيائين ادا معافي ادا توهان بجاراڻين سڀين جي توبه شرڻ سان اسان نه پنهجي سگهنداسين توهان شار اسان کان زور صفا زور. هاڻي مونکي نماز پڙهڻ ڏيو ته مان نماز پڙهان، جنهن سنگت سان مان گڏ آيو آهيان انهن کي اتي ئي خدا حافظ ٿو ڪريا ۽ پوءِ توهان سان گڏجي ٿو هلان، اسان چيو نيڪ آهي اسان تنهنجو انتظار ٿا ڪريون توهان نماز پڙهي اچو، اسان مسجد گهمي ڏاڪڻ تي اچي ويهي عبدالحڪيم جنهن بجاراڻي جو انتظار ڪرڻ لڳاسين، ٿوري دير بعد بجاراڻي صاحب نماز پڙهي موٽي آيو، چيائين ته هاڻي هلو ٿورو اڳيون ان مسجد جي هيٺون پارڪ ۾ مولانا ابوالڪلام آزاد آرامي آهي ان سان هلي ملاقات ڪيون، هو اسان جي اڳيان اڳيان هليو، شايد هواڳ ۾ به ڪيترا پيرا هندستان آيل آهي، هن کي مزار جي لوڪيشن جي خبر هئي، ٿورو پنڌ اڳتي هلي هڪڙي پارڪ ۾ مڙيا سين، جتي ابوالڪلام آزاد جي اڪيلي مزار نظر آئي چئين طرفن کان پارڪ ۽ ان جي مزار جي ڀرسان سوئمنگ پول آهي، مولانا اسان کي وڏي ننڍن سان سٺل نظر آيو، ان جي مزار جي ڀرسان هڪڙو مولوي ويٺو هيو جنهن اسان کي اشارو ڪيو ته منهنجي طرف اچي، عبدالحڪيم خان بجاراڻي هن کي چيو اسان کي تنهنجي مدد جي ضرورت نه آهي نه ئي اسان تون سان ملڻ آيا آهيون، اسان مولانا کي چڱي طرح سڃاڻيوتا ۽ مولانا به اسان کي چڱي طرح سڃاڻي ٿو، تون واري نسل پاڪستان ۾ جيڪي اسان سان ڪهر ڪلور ڪيا آهن، اسان ان مان ئي بيزار آهيون، اسان مولانا سان تو کان سواءِ ئي الڳ ڪچهري ڪرڻ آيا آهيون، تون اتي ئي ويٺو هج مولانا ۽ اسان جي وچ ۾ مداخلت نه ڪر، پوءِ اسان اتي دعا گهري سين، دعا گهري قبر جي ڀرسان ئي پلٽي ماري ويهي رهيا سون، اتي عبدالحڪيم بجاراڻي چيو ته 1948

۽ 1949 ۾ ڀارت ۾ وڌو ڏڪار پيو. ڪڻڪ 40 رپيه ۾ ٿي وئي، ان تي مولانا ان وقت جي ڀارت جي وزير اعظم جواهر لعل نهرو کي چيو ته کيس خوراڪ کاتي جو وزير ڪري ته هن ڏڪار کي مان ئي منهن ڏيندس هن جي ان تجويز کي جواهر لعل نهرو قبول ڪندي کيس ڀارت جو مرڪزي خوراڪ خاتي جو وزير مقرر ڪيو. جنهن سال جي اندر ڪڻڪ جو اگهه 9 رپين تي آئي بيهاريو ۽ ڪڻڪ جي پيداوار ۾ حيرت انگيز اضافو ڪيو. جڏهن 1954 ۽ 1955 ۾ پاڪستان ۾ ڏڪار آيو ته ابوالڪلام آزاد ئي پاڪستان کي سستي اگهه تي ڪڻڪ مهيا ڪرڻ جي آڇ ڪئي هئي جيڪا پاڪستان قبول نه ڪئي ۽ اهڙو ڏڪار اسان وٽ 1965 ۽ 1966 تائين جاري رهيو. عبدالڪريم خان بجا راڻي چيو ابوالڪلام آزاد 1947 ۽ 1948 ۾ هڪ تقرير ڪئي هئي جنهن ۾ هن چيو هو ته ڀارت مان جيڪي ماڻهو پاڪستان لڏ پلاڻ ڪري ويا آهن نه اهي صحيح طرح سان مسلمان آهن ۽ نه ئي انهن ۾ ڪو اسلامي جذبو آهي ۽ نه ئي اهي اتي رهي ڪري اتي جي اسلامي طريقن، ثقافت ۽ ڌرتي کي قبول ڪندا، اتي اهي سڀئي وڳوڙي بدماش ويا آهن، جيڪي شرانگيزي، فتنو ۽ فساد پکيڙڻ کان سواءِ ڪجهه به نه ڪندا ۽ ڪڏهن به اتي جي ڌرتي ۽ ثقافت جو حصو نه بڻجي سگهندا. ادا هي اتوءَ مولان ابوالڪلام آزاد جنهن سان گڏ اسان وينا آهيون ۽ ڪچهري ٿا ڪريون، ان جون اهي سڀ ڳالهيون سچ ثابت ٿيون آهن، تنهن کان پوءِ اسان واپس هوٽل پهتاسون ته رات جا 8 ٿي رهيا هئا، هوٽل واري فون ڪري چيو بسون تيار بينيون آهن، رات توهان جي ماني جي دعوت سپريم ڪورٽ بار جي صدر پارٽي ڪئي آهي، اسان چيو اسان کي بڪ نامي، جنهن کي وڃڻو آهي وڃي، جاويد چتاري ۽ سليم منگريو آيا ۽ هنن به هلڻ لاءِ چيو، اسان چيو جناب اسان ايترو ته رلي آيا آهيون جو هاڻ همت نٿي ٿئي، هو سڀئي پارٽي جي دعوت کان ٺهه هليا ويا، اسان سمهي رهياسون، 12:00 وڳي همراهن جي واپسي وقت جاڳ ٿي جاويد چتاري ٻڌايو ته دعوت ۾ وڌو

گند ٿيو آهي. اسان جي پاڪستاني يارن ڊٽ ڪي شراب پيتو ۽ پوءِ اُلٽيون ڪيون، هڪٻئي سان گارگند به ڪيو. بکيا پنجابي شراب کي ائين ورتائون جڏهن دهلي فتح ڪندا هجن ۽ وري نه ملندو. آخري ۽ پهرين پيرو مليو هئين.

25.3.2012

صبح جو 8:00 وڳي اٿياسين ۽ آگري وڃڻ جي تياري ڪرڻ لڳاسين. اسان تيار ٿي نيرن ڪري 9:00 وڳي نڪتاسين ته سڀ همراھ وڃي چڪا هئا. صرف اسان جي ڪار بيني هئي ۽ ان ۾ اسلام آباد وارو ڪراڙو وڪيل انور شاهه ويٺو هو. ڊرائيور چيو توهان دير ڪري ڇڏي مان کي رستن جي خبر نه آهي. هاڻ پڇندا هلنداسين، اسان چيو اٿدن ملتان لڏو هو اسان آگري نه لهنداسين، تون هل اسان هن کي چيو اسان جي چاچي سردار عبدالحڪيم خان کي به ڪٿندا هلمن، ڊرائيور چيو هوٽل مونڪان نه لپندو. ڊرائيور راضي ٿيو. پر اهو ئي ٿيو ڪافي ڪوشش باوجود اسان کان هوٽل نه لڏو ۽ ارادو ڪيو هلڻ جو پڇا ڪندا مختلف روڊن تان ٿيندا آگري ويندڙ روڊ تي پهچي وياسين، ڊرائيور کي چيو ته پهريان فتح پور سڪري هلي. هن چيو فتح پور سڪري جي کيس خبر ناهي هو صرف آگري ئي هلي سگهي ٿو. انور شاهه چيو ته هو لکنوءَ ڄائو آهي. هن جو يائٽيو ساڻس آگري ۾ ملڻ اچي پيو. پوءِ هي به لکنوءَ ويندو ۽ به ٽي ڏينهن اتي رهندو.

هتي جا روڊ رستا خراب هجڻ ڪري دهلي کان آگري جو اڍائي سو جو مفاصلو 6 ڪلاڪن ۾ طئي ڪرڻو پيو. جڏهن ته 485 ڪلوميٽر جو سڪر ۽ ڪراچي جو مفاصلو اسان 6 ڪلاڪن ۾ طئي ڪندا آهيون. اسان پهريان آگري جي لعل قلعي وياسين، جنهن ۾ شاهجهان کي سندس پٽ اورنگزيب قيد ڪري رکيو هو. ٽڪيٽن وٺڻ لاءِ بيناسين ته ٽڪيٽ واري چيو ته پاڪستاني آهيو. اسان چيو ها هن چيو پاسپورٽ ڏيکارو. اسان پاسپورٽ ڏيکاريا هن 20 رپيا في ماڻهو جي حساب سان

گهريا. مان کي حيرت ٿي ڇو ته گذريل سال هنن اسان کان 700 رپيه في ماڻهو وصول ڪيا هئا، مان پڇيو ايڏي رعايت ڇو ٿا ڪريو ته ٽڪيٽ ڪيتر ڇيو ته هند سرڪار سارڪ ميمبر ملڪن کان پارٽي باسندن واري ٽڪيٽ جيترا پئسا وٺڻ جو فيصلو ڪيو آهي. اندر وياسين ان ڪمري تائين پنهناسين جنهن ۾ اورنگزيب شاهجهان کي قيد ڪري رکيو هو ۽ اتي کيس وڏي پٽ دارا جو سر دستر خوان ۾ وجهي موڪيلو هو. اتان جاري مان تاج محل به نظر اچي رهيو هو. شايد شاهجهان به روز ڏسندو هوندو. ممتاز کي حاصل ڪرڻ لاءِ شاهجهان ممتاز جي مڙس علي قلي جو قتل ڪرايو ۽ ممتاز جي مرڻ بعد ممتاز جي ننڍي پيٽ نرگس سان شادي ڪئي. اورنگزيب جي باري ۾ ننڍي هوندي نصابي تاريخ ۾ پڙهايو ويندو هو ته بادشاهه هجڻ جي باوجود هو توبيون سبي گذر سفر ڪندو هو. ٻئي طرف پيءُ ۽ ڀائرن جون منڊيون چٽڻ ۾ مصروف رهيو. جرمني جي بادشاهه جي زال ويم دوران مري وئي ته هن قانون ٺاهيو ته سڄي ملڪ ۾ ويم گهر ٺهرايا وڃن ۽ دائن کي انهن ۾ رکيو وڃي ۽ نئين دائين جي سکيا ڪرائي وڃي، ٻئي طرف جڏهن ممتاز ڏيءُ کي جنم ڏئي فوت ٿي وئي ته ان ساڍا ٽي ڪروڙ رپيه خرچ ڪري تاج محل ٺهرايو. هن قلعي ۾ به ديوان عام ۽ ديوان خاص ٺهيل آهن. جتي ويهي مغل بادشاهه دربار لڳائيندا هوندا، عوام تي ظلم به ڪري تاج محل ۽ ڪوٽ قلعا ٺهرايا جيڪي پاڻ لاءِ قيد ثابت ٿين.

لعل قلعي مان ئي تاج محل آياسين. منهنجي دلچسپي هن ۾ گهٽ هئي ڇو ته گذريل سال ڏسي ويو آهيان. بحر حال هتي سنڌي هندو نوجوان سنيل آڏواڻي مليو. اسان سنڌي ۾ ڳالهائي رهيا هئاسون، هن هندي مڪس سنڌي ڳالهائيندي چيو مان به سنڌي آهيان، پوءِ هن ٽڪيٽون وٺي ڏيڻ ۽ پرڏينهن واري قطار ذريعي تاج محل ۾ داخل ٿيڻ ۾ مدد ڪئي ۽ اسان اندر پنهناسين ته عبدالحڪيم بجاراڻي تي نظر پئي هورٻڙ جي وڻ هيٺيان بينچ تي ويٺو ساڻ پتي رهيو هو. مان وهاب کي چيو

اسان کي پنهنجو سردار صاحب ملي ويو. هن ڪاوڙ واري انداز ۾ پنجابي ۾ ڳالهائيندي چيو ته سي هلو هلو، مان هاڻ پنجابي بڻجي ويو آهيان. اسان چيو اهڙو غضب نه ڪر تو کان سواءِ قوم ڀتيم ٿي ويندي، مڃي ٿي نه پيو. نيٺ اسان هيٺ ويهي منتون ڪيون سين، اها پنجابي سامراج جي سازش هئي ته سنڌي قوم ۾ ڌڻي پيدا ڪري. ان ڪري اسان کان جاني جگر جدا ڪيا ويا. نيٺ اسان جو سردار صاحب مشڪل سان وڃي راضي ٿيو ۽ واپس موٽي سنڌي بڻيو. گذريل سال مرحوم فيض الله ڪورائي ۽ سليم جيسر سميت اسان جو گروپ ٺهيل هو. گڏ گهمڻ ڦرڻ ۾ مزو به آيو پئي هن پيري هڪ ته هو پئي دوست نه هئا، سليم منگريو وڃي ڪراچي جي مهاجرن سان گروپ ٺاهيو اسان سان شامل نه ٿيو. ان سبب سڄو سفر بي مزي ٿي ويو هو. بجارائي صاحب جي ڪئميرا مان فائڊو وٺندي فوتو به ڪڍياسين، جو اسان ٻنهي يارن وٽ ڪئميرا نه هئي. عبدالڪريم چيو شرتو توهان واپس هلو. جيڪو مان توهان جو حشر ڪندس ٻئي شر ٻڌي ڪيون ٿا وتو ۽ بجارائي بلوچ کي اڪيلو ڪري ڇڏيو آهي. اسان چيو وري بگل ڦٽي ويو. اسان توبه ڪئي منت ميڙ ٺاهيو وئي آيا آهيون، مان چيو پنجابي پناهگير هر هنڌ اسان سان هر سطح جي بد معاشي ڪندا ٿا وتن. وقت آيو ته هنن جو حشر سڪن وارو ڪنداسين. عبدالڪريم بجارائي پڇيو اهو ڪئين، مون چيو ته ڀارت ۾ سڪن پنجابين جيان هر طرح جي بد معاشي ڪندا هئا، ان جي ئي نتيجي ۾ بندران والا سميت گولڊن ٽيمپل ۾ مار جي ويل هزارين سڪن جو بدلو وٺڻ لاءِ اندرا گانڌيءَ جو قتل ڪيو، جنهن تي ڀارت جا ماڻهو مڇر جي پيا ۽ سڪن جو قتل عام شروع ڪيو ڀارت سرڪار به 24 ڪلاڪن لاءِ ماڻهن کي پاڻ ٽپيرو ڪرڻ جو موقعو ڏئي خاموش ٿي ويهي رهي، 24 ڪلاڪن ۾ ڀارتي ماڻهن سڪن کي ڌوئي سندن مستي سدائين لاءِ ختم ڪري ڇڏي، اسان کي به پنجابي ۽ پناهگيرن سان ائين ئي ڪرڻو پوندو. عبدالڪريم بجارائي ملتان واري صديق بلوچ کان پڇيو

توهان کي شر صاحب جي ڳالهه سمجھ ۾ آئي. هن سرائيڪي ۾ چيو بلڪل سمجھ ۾ اچي وئي. مان ته هاڻ کان ان تي عمل ڪرڻ جو سوچي رهيو آهيان. اسان بادشاهي مسجد ۽ تاج محل ڏسي ٻاهر آياسين ۽ واپسي جو فيصلو ڪيو.

اسان گاڏي ۾ ويٺا اسين مان سوچڻ لڳس هي علائقو سر سبز به ناهي. هتي جا ماڻهو سهڻا به نه آهن. شاهجهان هيڏو پئسو هتي ڇو خرچ ڪيو ۽ هن علائقي کي مغليه سلطنت جو مرڪز چوڻاڻو. جمنا جي ڪناري تي تاج محل ٺاهڻ جو سبب ڇاهو هو. هتي جا ماڻهو بدتميز. بکيا ۽ بدحال آهن. ايترا سهڻا ۽ شائستا به نه آهن. وهاب چيو ته هتي جا ماڻهو سازشي ۽ ڪينا پرور آهن. مغلن هتي فلعو ۽ تاج محل ٺاهي انهن سازشن کي پنڄو ڏيڻ لاءِ هن علائقي کي پنهنجو مرڪز ٺاهيو هوندو. مغل بادشاهه عوام سان ته انصاف نه ڪيو. پنهنجو پاڻ ۾ به نه ڪري سگهيا. شهنشاهه اڪبر انارڪلي کي پت ۾ لمبي ڇڏيو. جنهن سان شاهجهان عرف شيخو پيار ڪندو هو. ڊرائيور کي چيو ڏاڍي بک لڳي آهي. ڪٿي هلي ماني ڪاراءِ اسان سان گڏ آيل ڪراڙو ڪٿي رهجي ويو. ان جو انتظار ڪرڻو پيو. ڊرائيور کي چيو سون گولي اڄ هن چيو پاڻين ايندو. ايتري ۾ ڪراڙو پنهنجي مائٽ ۽ مائٽياڻي سان گڏ ايندي نظر آيو. هن کي ويهاري اسان دهلي لاءِ روانه ٿياسين. عبدالحڪيم بجاراڻي چيو هي ڊرائيور ماني لائي ڪاٿي ڪارائيندو. مان بيمار آهيان. ڪٿان ڀڳتا وٺي ڏيو.

ڊرائيور جئمل سنگھ کي چيو سين ڪنهن سٺي هٽل تي ماني ڪاراءِ هن چيو 50 ڪلوميٽرن کانپوءِ هڪ مڊوي هٽل آهي. اتي سٺي ماني ملندي. اسان چيو ايترو پنڌ اسان بک برداشت نٿا ڪري سگهون. ٿورو اڳتي هلياسين ته آگري شهر ۾ ڪي ايف سي نظر آيو. ڊرائيور کي چيو اتي روڪ برگر وٺي ان مان گذارو ٿا ڪريون. مان ٽوئسٽر ورتو. ڊرائيور کي برگر وٺي ڏنو. دهلي طرف روانا ٿي وياسين. شام جا 5 ٿي رهيا ها. هڪ هنڌ روڊ تي 100 ميٽرن جي فاصلي تي 8/7 ماڻهن ويٺل نظر

آيا، اهي گول ٺاهي وينل هئا، ائين پيو لڳي جئين ته ڪجهه ڪائي رهيا هجن يا ڪنهن ڳنڀير مسئلي کي حل ڪرڻ لاءِ گڏجي ويچار ڪندا هجن. پر هنن جون پتلون لٿل ڏسي مان کي ڪجهه عجيب محسوس ٿيو مان ڊرائيور کي چيو ڪار روڪ پر اتي ئي روڪ. هن ايمرجنسي بريڪ هڻي ڪار کي روڪيو. وهاب شرع مان ڪار مان هيٺ لهي هنن جو جائزو وٺڻ لڳا سون ته آخر هي ڪن ڇا ٿا؟ ڊرائيور به لهي آيو. هن پڇيو صاحب جي ڇا پيا ڏسو. اسان چيو ته ماڻهو ڇا پيا ڪن. سڪ ڊرائيور کلي چيو اهي پيا (بوبي ۽ سي. پي وارن کي هتي پيا سڏيندا آهن) پاڻ خانو ڪري رهيا آهن. اسان چيو پيا ايڏا بي شرم ٿيندا آهن ڇا؟ هن چيو ان کان به چڙهيل آهن. هنن جون عورتون به سري عام سٿڻ لاهي پشاپ ڪنديون آهن. هي ڪچهري به ڪندا آهن ته پاڻ خاني ڪرڻ وقت گڏجي ويهندا آهن. هي پيا انتهائي ڪريل ۽ بدتميز ٿيندا آهن. عبدالحڪيم بجاراڻي لاهول ولاقوت الا البلا عظيم. ادا هي چوندا آهن ته اسان کي تهذيب سيکاري آهي. سائين اسان تڏهن هنن کي ڏٺو. اتي جڏهن مهاجر ٿي آيا ته هي عورتن سميت صبح جو کليل ميدانن ۾ سٿڻ لاهي حاجت پوري ڪندا هئا. هنن کي ماڻهن جي اچڻ ويڃڻ جي پرواهه نه هوندي هئي. يوبي جائي انور شاهه کان پڇيوسين هي ڇا ڏٺو توهان. هن چيو مان ته پاڪستاني آهيان مان کي ڪهڙي خبر. عبدالحڪيم بجاراڻي چيو ادا هاڻ هي ڪس ڪا ميوا ٿي ويو آهي. هن کي ڇڏيو. هڪ هنڌ ڊرائيور ڪار روڪي ۽ چيو هي مڊوي مسلمانن جو آهي. وهاب شرع چيس هي علائقو به يوبي ۾ ٿو اچي يا يوبي مان نڪري آيا آهيون. ڊرائيور چيو شايد يوبي ئي آهي. وهاب چيو هل. هتي ماني نه کائينداسين. پويان ڏسي آيا آهيون. ڏوئيندا ئي ناهن ۽ پٿر سان صفائي ڪندا آهن. هتان هلو. عبدالحڪيم بجاراڻي چيو صحيح ٿو چئي ماني دهلي ۾ هلي ڪائينداسون. هتي جوس وغيره آهي ته وٺو. وهاب شرع پاڻي ۽ جوس جون بوتلون وٺي آيو ۽ اڳتي سفر جاري رکڻ لاءِ روانه ٿي ويا سين.

رات جو 10:00 وڳي دهلي پهتاسين، عبدالحكيم خان بجاراڻي کي سندس هٽل تي ڇڏيوسي ۽ اسان پنهنجي هٽل ڪلارڪس ان ۾ اچي ماني کائي سمهي رهياسين.

26.03.2012

اسان جي واپسي آهي، شروع ۾ اچڻ کان پھريان سوچيو ته 15 ڏينهن رهنداسين، پر بعد ۾ اسان جي يارن جي پنجابي گيري ڏسي رهڻ تان دل ڪڇي وئي. گهڻا وڪيل ته صبح جو 5:00 وڳي روانو ٿي ويا، اهي امرتسر ۾ رهڻ نٿا چاهين، اسان جوامرت سر ۾ رهڻ جوارادو آهي، رات رهي سڀاڻي لاهور لاءِ روانو ٿينداسين، اسان 9:00 وڳي تيار ٿي چيڪ آئوٽ ڪري هٽل ڇڏي اچي ڪار ۾ ويٺاسين ۽ ڊرائيور کي چيو اسپارڪ ان هٽل مل. جتان عبدالحكيم بجاراڻي کي کڻو آهي، اهو هٽل 15 منٽن جي ڊرائيو تي هيو، اتي آياسين ته خبر پئي عبدالحكيم بجاراڻي صبح جو سوير جهاز ذريعي امرتسر روانو ٿي ويو آهي، اسان رنگ روڊ ڪراس ڪري امرتسر طرف روانو ٿياسين ته دهلي ختم ٿي وئي مان ڊرائيور کان پڇيو جنهن ڏينهن آهئاسين ته 3 ڪلاڪ شهر ۾ داخل ٿيندي لڳي ويا هئا، هاڻ صرف 25 ڪلوميٽرن اندر دهلي پوري ٿي وئي، هن چيو هي اڃا به دهلي آهي، هي وري تي آبادي آهي، جنهن تي اڏاوتون ڪرڻ ۽ عمارت ٺاهڻ تي پابندي لڳل آهي، ته جيئن شهر ماحولياتي گدلاڻ کان بچيل رهي، 3 ڪلوميٽر هلياسين ته دهلي جو شهر وري نئين سري سان شروع ٿي ويو، ڊرائيور چيو هن شهر سان چٽيل (ڏاکڻين) وارو چڪر آهي، شارت ڪٽ ڪرڻ جي باوجود به اسان کي شهر مان نڪرڻ ۽ مين روڊ تي پهچڻ ۾ 3 ڪلاڪ لڳي ويا هئا.

ڊرائيور هڪ مڊوي تي ڪار روڪي چيو هتي پراڻو ۽ اصلي مکڻ ملندو آهي، هتي جا ماڻهو لسي مکڻ جا ڏاڍا شوقين آهن، هتي پراڻي جو تصور ان ۾ ڪنهن نه ڪنهن قسم جي چرھاڻ هجڻ لازمي آهي، جڏهن

پرانو آيو ته ان ۾ چرھاڻ هجڻ سبب مڪڻ جو مزو خراب ٿي ويو. اسان هڪ هڪ پرانو کائي لسي جو گلاس گهرايو ته ان ۾ به مڪڻ پيل هو. مڪڻ ۾ عجيب قسم جي بوءِ هجڻ ڪري مان لسي جو گلاس موٽائي ڇڏيو. وهاب شر مڪڻ به کاڌو ۽ لسي به پي ويو. مان کي چيو مڪڻ نٿو کائين، مان چيو هتي هر شئي هلال آهي خبر ناهي مڪڻ لائي جي ڪهڙي قسم جي جانور جو هجي. وهاب چيو پيل هجي ان سان ڪهڙو فرق ٿو پوي. کير مڪڻ ته جانور جي کير مان ئي ٺهندو آهي. ايتري ۾ اتان سوئڙن جو وڏو وٺڻ گذرڻ لڳو. مان چيو هنن جو به ٿي سگهي ٿو. وهاب چيو بلڪل هنن کي ته ماڻهو ائين ئي کائين ٿا. جيئن اسان ڳئون، رڍ ۽ ٻڪري جو کير پيئندا آهيون ۽ ڪهي به کائيندا آهيون. مان چيو پاڻي ڪجهه به هجي. اسان جي کاڌن جو مزو ئي پنهنجو آهي. هنن رڳو فلمي دنيا ذريعي اگهاڙيون مايون نچائي دنيا کي بيوقوف ٺاهيو آهي. هنن جي هر شي بناوٽي آهي. ائين چوندا اسان پنهنجي ڪار ۾ ويهي امرت سر لاءِ روانا ٿي وياسين. رستي ۾ هڪ بورڊ تي نظر پئي جنهن تي لکيل هو Lovely Professional University ڊرائيور ٻڌايو ته ان يونيورسٽيءَ جو مالڪ منائي ناهي وڪڻندو هو. ان مان هن اها يونيورسٽي قائم ڪئي آهي. جيڪا 170 ايڪڙن تي پکڙيل آهي.

ستلج ندي ڪراس ڪئي سي. جيڪا هن موسم ۾ به پاڻي سان ڀريل آهي. هتي جون نهرون به پڪيون آهن. جيئن نه پاڻي ضايع ٿئي ۽ نه سم ڪلر سبب زمينون غير آباد ٿيڻ جو خطرو هجي. هتي هنن درياهن تي پنجاب ۾ ئي ڊيم ناهي پنجاب ۽ راجستان کي آباد ڪيو پيو وڃي. بجلي گهر سٺي بجلي پيدا ڪندا آهن. اسان وٽ ته درياھ اسان جو ڊيم پنجاب ۾. هتان جي هڪ هڪ نهر به ٻن روهڙي ڪئنالن جي برابر آهي. اسان هاڻ لڏيان شهر مان گذري رهيا آهيون هي هيرو موٽر سائيڪل ۽ اي ون پيڊل سائيڪل ٺاهڻ جا به وڏا ڪارخانه آهن. هتي ته هر شهر ۾ ڪنهن نه ڪنهن قسم جو ڪارخانو آهي. اسان واري

ڪارنامي، ڪراچي جهڙي شهر کي گجراته والا ۽ فيصل آباد جي ڪارخانن جون ٺهيل سائيڪلون وڪرو ڪرو لاءِ آنديون وينديون آهن.

مٿي به اسان جي ملڪ جيان خوشامدي ماڻهن طرفان سيستدان ۽ وزيرن جي فوتن وارن بورڊن جي پرمار ٿيل آهي، ان معاملي ۾ ٻنهي ملڪن ۾ سٺو سيڪڙو هڪجهڙائي نظر اچي رهي آهي، باقي جهيڙو ڇاتي آهي. اها خبر الله سائين کي. اسان ڀارتي پنجاب جي سٺين شهرن مان گذرندا شاهه جو 7 رڳي امرت سر پنهتاسين، جتي اسان کي چيو ويو ته ايم ڪي هٽل ۾ اسان جي رهڻ جو بندوبست ٿيل آهي. ڊرائيور اسان کي هٽل ايم ڪي ۾ وٺي آيو، جتي پنجاب جو وڪيل طاهر چوڌهري به مليو، اسان گيت اندر داخل ٿياسين ته سڪ بيٺو هو جنهن چيو توهان جو ڪم ۾ هن هٽل ۾ نه پر ڪنهن ٻئي ۾ آهي، هن اسان کان نه نالو پڇيو نه تصديق ايتري مظاهر چوڌهري پنجابي ۾ ڳالهائيندي چيو پر عاصم جهانگير منهنجو نالو ته هن هٽل ۾ لکرايو آهي، ان تي سردار جي تڙي پيو جي ٿسي آڻو آڻو، اسان هن کي چيو جي هو ٿسي آهي ته پوءِ اسان ڇا آهيون، توهان زبان جي بنياد تي اقربا پروري پيا ڪريو، اسان سمجهيو ته اهو محضر ڪينا پروري اسان جي پنجاب ۾ آهي پر توهان پنجابي آهيون، ان بيماريءَ مان ڪئين ٿا بچي سگهو. هٽل جو سڪ مئنيجر ڏاڍو شرم سار ٿيو، مان وهاب شر کي پنهنجو پاسپورٽ ڏئي چيو، مون کي اکين ۾ تڪليف وڌي وئي آهي، مان ڪنهن ڊاڪٽر کي ڏيکاري ڇان، تيسٽائين توهان ڪمرو وٺي سامان رکاريو.

مان سڪ ڊرائيور کي چيو اکين واري ڊاڪٽر وٽ هلڻو آهي، هو مون کي اکين جي سڪ ڊاڪٽر وٽ وٺي هليو، ڪائونٽر تي به هڪ نوجوان سڪ ويٺل هو، هن کان ڊاڪٽر جي ملاقات جو پڇيو، هن چيو دير ٿي وئي آهي، لٽ في سان ملاقات ڪرائي سگهجي ٿي، هن مون کان 200 رپيا ورتا، پنجاب پل انگلينڊ جو هجي ان مان توهان ڪڏهن به

پلائي جي اميد نٿا ڪري سگهو. هتي به لاهورين وارو دو نمبر اسٽائل لڳو پيو آهي. ڊاڪٽر وٽ جيڪو بورڊ لڳل آهي ان تي آئي (اڪ) اينڊ ڊينٽل (ڏندن) فزيشن اينڊ سرجن لکيل ڏسي منجھي بيس اسان وٺي اي اين. ٽي جا ڊاڪٽر (الڳ) آهن هي ته ڪهڙو ئي نٿو ملي. مون کي لڳاتار مٽيءَ واري هوا سبب اکيون پڇي پيون. مون سوچيو جيستائين ڊاڪٽر اي جي چندواڻي ۽ ابراهيم ڀٽو تائين پهچان تيستائين هتي عارضي رليف ملي. ڊاڪٽر وٽ به ڪي گهڻا مريض نه پر ٻه ٽي ويٺا هئا. سڪ مان کي پاڪستاني سمجھي 150 رپيا مٽي وٺي ويو نه ته ٻين کان 50 رپيا وٺي رهيو هو. 15 منٽن بعد ڊاڪٽر سڏايو هن مان کي سلوار قميص ۾ ڏسي چيو پاڪستاني. مان چيو هائو. هن چيو پاڪستان ڏاڍو پيارو ملڪ آهي. مان چيو اهڙي ڳالهه آهي ته اهو ونو هي ڏيو. سڪ ڊاڪٽر کي شايد هڪدم اهڙو جواب ملڻ جي اميد نه هئي. هو هڪ ڪوٽي وائڙو ٿي ويو ۽ منهنجي اک کي تپاس شروع ڪيو. هن وٽ پنجن ڇهن قسمن جون اکيون چڪاسڻ واريون مشينون پيون هيون. انهن تان چيڪ ڪرڻ بعد چيو ساڄي اک ۾ اسڪريچ آهي. مان هتي اچي پهريان آچر چند واڻي کي ڏيکاريو جنهن به چيو ڪاري تاري ۾ اسڪريچ آهي. ٻنهي جي دوائن ۾ ڪورليف نه ملندو ڏسي دوست طارق منگي جي صلاح سان ڊاڪٽر محمد ابراهيم ڀٽو کي ڏيکاريو. جنهن سڪ ڊاڪٽر ۽ اي جي چندواڻي جي راڻ کي رد ڪندي دوا ڏني ۽ ان مان رليف مليو.

وهاب پڇيو دوا وٺي آئين. مون چيو ها. هن چيو گهڻو خرچ لڳو. مان ٻڌايو ته ٻه سئو رپيا ڏسڻ جا ۽ 300 رپيا ٻن ڊراپس جا. هن چيو اسان کي جوڊيوان دوست ٻڌائيندا آهن ته هندستان جي ڊاڪٽرن جي في 20 رپيا آهي ۽ دوا به ان ۾ ڏيندو آهي. مان چيو اسان جا حاجي ۽ زوار جڏهن سعودي ۽ ايران عراق مان حج عمره ۽ زيارتون ڪري موٽندا آهن پوءِ به ڪوڙ ڳالهائيندا آهن. روڊ سون جا. ماڻهو مٺا. ڪوڙ ته بلڪل نه ڳالهائيندا. جڏهن مان پاڻ تي آيس ته سڀ ڪوڙ ثابت ٿيو. هي ديوان به

هتي ياتري ٿي ايندا آهن. هنن لاءِ هي زمين مقدس آهي، مان چيو ٿو ٽڪيل آهيون، هل ته ماني کائي اچون پوءِ ننڊ ڪري صبح جو ڦلندر، سچل ۽ ڀٽائي جي ننگري تي پهچي قادر ڦلندر مست ڪندا سين.

هيٺ لٿاسين ته اسان جو ڪاڪو سردار عبدالڪريم خان بجاراڻي ملي ويو. اسان جڻ وڃڻا مليا سين. ڀوتار اسان کي ڇڏي ڪڍي هوائن ۾ پرواز ڪيو اٿئي، هن چيو مان کي دهلي جو ايسرپورٽ ڏسڻ جو شوق هو. مان پڇيو ڪئين لڳو. هن چيو واقعي لنڊن جي هيٽرو ايسرپورٽ جهڙو. پاڙو. هن ٻڌايو صرف ٻه هزار رپيا. دهلي ۽ امرت سر جو فاصلو سکر ڪراچي جيترو آهي. اسان کي سکر کان ڪراچي لاءِ 9000 رپيا پڻ ٿا پوندا آهن. بجاراڻي صاحب چيو امرت سر جو ايسرپورٽ لاهور ۽ چڪ لالا ايسرپورٽن کان گهڻو بهتر ۽ سهڻو ايسرپورٽ ٺهيل آهي. هتي مان هڪ وڳي پينٽس، گولڊن ٽيمپل اندر تائين وڃي ڏسي آيس. مان پڇيو اندر ڇا هو. چيائين ٻه همراھ باجن ۽ تيلن تي واهي گرو واهي گرو ڳائي رهيا هئا. ٻيو ته ڪجهه به نه هو. هن چيو هليو ته ماني کائون. شهر ۾ ماني کائڻ وڌا سين ته سڄو شهر بند ٿي چڪو هو. صرف هوٽل کليل هئا. ماني کائي اچي سمهي پيا سين.

27.03.2012

صبح جو 9:00 وڳي جاڳ ٿي، تيار ٿي چيڪ آئوٽ ڪري سامان گاڏي ۾ رکرايو. سڪ ڊرائيور چيو هتي نيرن هڪ اهڙي هوٽل تي ٿو ڪرايان جتي رڳو معشوق ئي معشوق هوندا آهن. هو هاڻ اسان تنهنجي جي مزاج کي سمجهي ويو آهي. پر سمجهڻ ۾ ٿوري دير ڪري ڇڏيائين. هو اسان کي هڪ هوٽل تي وٺي آيو. جتي نارين (عورتن) جو وڏو تعداد نيرن ڪرڻ ۾ مصروف هو. اهي سڀ ملازم پيشا ناريون آهن. جيڪي دفتر وڃڻ کان پهريان هتي نيرن ڪرڻ اينديون آهن. اسان جي چاچي هنن

سان فوتو ڪڍرايا، اسن کي ٿور لڄ ٿئي پئي، هو پنهنجي عمر جو پورو پورو فائدو وٺي رهيو هو.

اسان نيرن ڪري گولڊن ٽيمپل آياسين، مان ته گذريل سال به هتان ٿي ويو آهيان، وهاب پهريون ڀيرو آيو آهي، ان کي ڏيکارڻو آهي، گولڊن ٽيمپل جي گيت کي تبديل ڪيو ويو آهي، جو پراڻي گيت وٽ سنڌ بئنڪ ڀرسان اڏاوت شروع ڪئي وئي آهي، اسان کي پيرن اگهاڙو ٿورو وڌيڪ ڦيرو ڪرڻو پيو. پيرن ۾ ڪنڪر لڳڻ سبب تڪليف ٿي، اندر وڃي ڦيرو کائي واپس موٽي آياسين ۽ جڙيانوالا باغ تي آياسين جتي 1919 ۾ جنرل ڊائر پرامن آزادي پسندن جي جلوس تي فائرنگ ڪري هزارن جي تعداد ۾ سڪ، مسلمان ۽ هندو قتل ڪيا هئا، ٻاهر آياسين ته ان سڪ جو بت بينل نظر آيو جنهن 1940 ۾ لنڊن وڃي جنرل ڊائر کي گولي هڻي ماري جڙيانه والا جي شهيدن جو پلانڊ ڪيو هو، ان کي اسان سلام ڪري واپس اچي پنهنجي ڪار ۾ سوار ٿي لاهور روانا ٿي وياسين.

ايران

26 مئي تي حيدري جامع مسجد سکر جي پيش امام مولانا علي بخش سجادي فون تي اطلاع ڏنو ته چار جون 2011 تي ايراني اسلامي انقلاب جي اڳواڻ امام خميني جي وڙسي آهي، ان موقعي تي شرڪت لاءِ توهان کي دعوت آهي جي راضي هجوتہ پوءِ مظفر کي خانگي فرهنگ لطيف آباد، حيدرآباد جي پتي تي پنهنجو پاسپورٽ ۽ 3 رنگين پاسپورٽ سائيز فوٽوگراف تي سي. ايس. ايس ذريعي موڪلي ڏيو، تڪيٽ ۽ رهڻ وغيره جو خرچ ايراني حڪومت جي ذمي آهي، توهان ايراني اسلامي انقلاب جي حڪومت جا مهمان ٿي وڃي رهيا آهيو، مون چيو جي مهرباني مفت مي چونہ ويندا سين. مان مولانا علي بخش سجادي جي ٻڌايل ايڊريس تي پنهنجو پاسپورٽ ۽ ٽي رنگين فوٽوگراف روانہ ڪري ڇڏيا. 30 مئي تي وري مولانا علي بخش سجادي فون ڪيو ته توهان کي اڌ تڪيٽ (هوائي جهاز) جا پئسا ڏيڻا پوندا، باقي رهڻ ۽ اتي زيارتون ڪرڻ جو خرچ حڪومت تي هوندو. مون چيو نيڪ آهي. اڌ تڪيٽ ڀرڻ لاءِ تيار آهيان، اهي پئسا آن لائن ڪري موڪليا.

30 مئي تي خانہ خرهنگ حيدرآباد مان مظفر جو فون آيو ته پهرين مئي تي 12:30 وڳي ڪراچي ايئرپورٽ تان توهان جي تهرآن لاءِ روانگي آهي، پاسپورٽ ۽ تڪيٽ سڀاڻي (31 مئي تي) ڪراچي خانہ فرهنگ

مان حاصل ڪريو. مان 31 مئي تي ڪورٽ ۾ اهم ڪيس هلائي 2:00 وڳي جو ڳوٺ روانو ٿيس. جتي وڃي امڙ کان موڪلايو پوءِ ڪراچي روانو ٿي ويس. سنڌ يونيورسٽي حيدرآباد ۾ ننڍو پٽ شهر يار پڙهندو آهي. هن کي به ڪنيو ته جيئن ڪار واپس کڻي وڃي. وڏي پٽ نور علي کي سکر ڇڏڻ پيو جو گهر اڪيلو هو. باقي ڪراچي ۾ ته منهنجا ڀائيتيا ڪامريڊ غلام حسين جا فرزند محمد حسن، نذير حسين ۽ سلمان سميت سڄو ڪٽنب موجود آهي. اتي جڙايترو مسئلو نه هو. مان حيدرآباد پهتس ۽ مظفر کي فون ڪئي ته مان حيدرآباد پهتو آهيان ۽ توهان پنهنجي پوزيشن ٻڌايو. هن چيو ته هو اڃان تائين (اچين وڳي) شام تائين ڪراچي ۾ ئي هو. سو هاڻ هن ملڻ جي جڳهه ٻڌائيندي چيو ته نوري آباد ۾ علي بابا سي. اين. جي وٽ ٿا ملن، مون چيو ته ٺيڪ آهي شهر يار کي چيو ته گاڏي کي درمياني رفتار سان هلائي، جيئن هو ڪراچي مان نڪرندڙ هجي ته اسان به پهچون، چو ته فاصلي جي لحاظ کان نوري آباد حيدرآباد کي ويجهو آهي. اسان ڪلاڪ جو فاصلو ٻن ڪلاڪن ۾ طءُ ڪري 6:00 وڳي نوري آباد جي علي بابا سي. اين. جي تي پهتاسون ۽ مظفر کان وري به پوزيشن پڇا ڪئي ته هن چيو هاڻ بس ڪراچي کان نڪرڻ وارو آهيان، مان سمجهي ويس ته هن کي علي بابا سي. اين. جي تي پهچندي ڏيڍ ڪلاڪ لڳي ويندو. هن سان شناسائي نه هجڻ سبب ڪنهن ٻئي هنڌ تي ملاقات رکڻ صحيح نه پيو لڳي، جيئن ڪو مونجهارو نه ٿي پوي ان ڪري اسان به صبر کان ڪم وٺي اتي ئي انتظار ڪرڻ جو فيصلو ڪيو. نيٺ مظفر صاحب به 8:00 وڳي علي بابا سي. اين. جي تي پهچي ويو. پاسپورٽ ۽ ٽڪيٽ منهنجي حوالي ڪيا. مون کي به پڪ ٿي وئي ته واقعي سياڻي ايران ڏسڻ لاءِ روانو ٿيندس. رات جو ڏهين وڳي اسان به ڪراچي گلستانِ جوهر ۾ واقعي پنهنجي ڀائيتي محمد حسن جي فليٽ تي پهتاسون.

پهرين جون تي صبح جو 9:00 وڳي مان ڪراچي هوائي اڏي تي پنهنجي بورڊنگ ڪارڊ وٺي اميگريشن مان صاف ٿي وڃي لائونج ۾ وينس مونکي اها خبر نه هئي ته هن سرڪاري دعوت واري قافلي ۾ ٻيا ڪهڙا ۽ ڪٿي ڪٿي جا مهمان آهن. اسان جي بورڊنگ ڪارڊ تي لکيو ويو ته دروازي نمبر 27 مان گذري ايراني ايئر لائين جي جهاز ۾ سوار ٿيڻو آهي. بعد ۾ اسان کي گيت نمبر 29 مان گذري جهاز ۾ تيوب ذريعي سوار ٿيڻ جو چيو ويو. اسان 11:30 وڳي تي ايراني ايئر لائين جي جهاز ۾ وڃي ويناسون جهاز جو عملو فارسي ڳالهائي رهيو هو. اسان کي عملي جي فارسي ڳالهائڻ مان اندازو ٿي ويو ته هي به عربن جيان ٻي ٻولي سمجهڻ ٻڌڻ لاءِ تيار نه آهن. مان ايئر هوسٽيس جي اشاري کي نظر انداز ڪري پنهنجي سيٽ پاڻ ڳولهي وڃي وينس اتي مونکان بعد ۾ هڪ جهونو سنڌي ۽ هڪ نوجوان اچي ويٺا، جن جي هڪٻئي سان ڳالهائڻ مان لڳو ته ٻئي سنڌي آهن، مان پنهجي جي وچ ۾ ويٺو هيس. درپر سان ويٺل جهوني مونکي چيو ته برو نه سمجهو ته هن سيٽ کي هن سيٽ واري نوجوان سان تبديل ڪيو، جيڪو مونکي سدائين سنو نه لڳندو آهي. چو ته اها اسان سنڌين جي عادت رهي آهي ته نئين ماڻهوءَ سان واقفيت وڌائڻ بدران، پنهنجو پاڻ کي (Statusquo) جيئن جو تئين رکڻ جي صورتحال جا قائل رهيا آهيون. ٿوري دير ۾ خبر پئي ته جهونو ۽ نوجوان ٻئي هڪٻئي کان واقف نه هئا. پهريان هڪٻئي سان تعريف ڪرايو ۽ پوءِ هن کي به گولي ڦٽ ڪيائين ته توهان کي برو نه مڃيو ته هن سيٽ تي وڃي ويهو اتان منهنجو چوڪرو هتي ايندو. هو نوجوان اوڏانهن هليو ويو ۽ اتان هڪ نوجوان آيو، جنهن اچي مونکي به اتان ڪسڪائي ۽ پنهنجي تعين ساٿي کي مون واري سيٽ تي آڻڻ لاءِ ٽيم ٻڌڻ شروع ڪئي ته هو اتي اڪيلو ڊجي ٿو، هن جهوني چيو، جي ڊجي ٿو ته سائين کي عرض ڪريون ٿا. مون چيو اهڙا ڊجنڊڙ گهر کان نڪري جهاز تائين ڪيئن پهتا آهيو. جهاز به ڪري سگهي ٿو. هي سيٽ توهان کي بچائي ڪونه

سگهندي هارڻ هن جهوني هڪ نوجوان کي اٿاريو آهي. ان کي واپس گهرايو ۽ توهان ٻئي هن پنهنجي هن ڊجنڊر سائي کي گڏ ويهي ان کي همٿايو ته الله ڪندو سفر خير سان گذري ويندو. هو ٻئي سمجھي ويا ته هي همراھ هنن جي وڏير کي سوچ کي سمجھي ٿو. سندن ماڻهن جي اٿارڻ ويهارڻ واري وڏير کي سوچ سان مڪمل طور تي ٽڪراءُ ۾ آهي. پوءِ ماڻ ڪري ويهي رهيا. جهاز چڙهيو ته الله مان صلي اعليٰ محمد واعليٰ محمد جو آواز گونجيو. جنهن مان مون کي اندازو ٿي ويو ته مسافرن جي اڪثريت ڪهڙي فرقي سان تعلق ٿي رهي.

جهاز ۾ گوشت، ساڳ جو ٻوڙ ۽ چانور ڏنا ويا، مون کي پنهني جو ڏاڻو نه وڻيو. چڪي مون ڊيو واپس پئڪ ڪري ڇڏيو. اسان ساڍين ٽي وڳي تهران ايئرپورٽ تي پهتاسون. جتي سرڪاري پروٽوڪول وارا گارڊ بغير فل سوت پائي لائونچ ۾ اسان جو انتظار ڪري رهيا هئا. هنن مسافرن کي ڏسي اڌو گابري فارسي مڪس زبانن ۾ چيو ته امام خميني جا مهمان هن پاسي بيٺن. اسان اميگريشن ڪليئر ڪرائي پروٽوڪول وارن جي ٻڌايل جاءِ وٽ گڏ ٿي وياسون ۽ ٿوري دير ۾ اسان کي ٻاهر ڪڍي ڪوچ ۾ ويهاريو ويو. ڪوچ جي اڳيان ٻه موٽر سائيڪل ۽ پوليس ڪار هلڻ لڳي، پويان ٻه ڪار، اسان کي ڪنهن غير ملڪي وزير وارو مان ڏٺو ويو.

مان اڪثر دوستن کان ٻڌو آهي ته جيڪڏهن ڪنهن به ملڪ وڃون ۽ ان ملڪ جي ماڻهن جي مزاج کي سمجھڻو هجي ته توهان کي روڊ تي هلندڙ گاڏين مان ئي خبر پئجي ويندي، مان هوائي اڏي کان هوٽل پرشين انقلاب تائين ڏٺو ته ڪتي به ڪائي ڪار اوورٽيڪ يا ون وي کي توڙي وڃڻ جي ڪوشش ڪندي نظر نه آئي. جنهن مان خبر پئي ته حڪومت جي رٿ آهي ته ان رٿ کي چئلينج ڪرڻ جي ڪنهن به ايراني شهري کي جرأت نه پئي ٿئي.

اسان ڏيڍ ڪلاڪ جي ڊرائيو کانپوءِ هٽل پريشن انقلاب پهتاسون جتي پرڏيهي مهمانن کي رهائڻ جو بندوبست ٿيل هو. پرشين انقلاب هٽل فردوسي مارڪيٽ جي ٻه ڪلوميٽر جي فاصلي تي واقعي آهي، فردوسي روڊ ۽ مارڪيٽ جي خبر پئي ته اهو 45 ڪلوميٽر ڊگهو آهي ۽ ميٽرو ترين به ان ئي روڊ جي هيٺيان ٺهيل (انڊر گرائونڊ) آهي. اسان ڪوچ مان پنهنجو سامان پار لاهي ڪمرن جون ڪنجيون حاصل ڪرڻ لاءِ دخل تي اچي بيٺاسون. اسان جي ملڪ جي ماڻهن پنهنجي ملڪ جي مزاج جو مظاهرو ڪري سڀ ڳوڙهجي ڪنجيون وٺڻ لڳا ته دخل واري ٿٺل ٿٺل انگريزي ۾ چيو هن طرح ته ڪنهن کي به ڪنجي نه ملندي. ڀل سڄو ڏينهن بيٺا هجو. اسان به سمجهي وياسون هڪٻئي کان واقف نه هجڻ سبب ڪير ڪنهن کي چئي به نه پئي سگهيو. نيٺ منهنجي نظر تي وي ۽ فلم جي ايڪٽر سيد يارمحمد شاهه تي پئي جيڪو ٿورو ڀرپرو بيٺو هو. هو سڄو لڪاءُ ڏسي رهيو هو. مان يارمحمد شاهه کي چيو ته توهان هنن کي سمجهايو يارمحمد شاهه چيو ته توهان اچيو ته لابي روم ۾ ويهون اسان وارا ماڻهو ڳالهه نه سمجهندا ۽ هو به قطار ٺاهڻ کانسواءِ هنن کي ڪنجيون نه ڏيندا. ائين ٿيو اڌ ڪلاڪ تائين ڪنجيون جاري ڪرڻ وارو سلسلو بند ٿي ويو. اسان سان مٽياري جو اڳوڻو ايم. اين. اي پير شهاب الدين ۽ حيدرآباد جو ڊاڪٽر مختيار جعفري جن به اسان سان گڏ لابيءَ ۾ اچي ويٺا. اڌ ڪلاڪ بعد ايراني خفيه پوليس يا ايجنسي جا ماڻهو ٻن اردو گائيڊ سميت اچي ويا. اهي اردو گائيڊ هندستاني شهري هئا، جن مان هڪ ٻڌايو ته هو هتي سرجن آهي ۽ محمد يونس نالو هيس ۽ هندستاني شهري آهي. ٻئي پنهنجو نالو عزيز ٻڌايو ۽ اهو به هندستاني شهري هيو. انهن ٻنهي ۾ ڊاڪٽر يونس وڌيڪ سوڀر لڳو ۽ عزيز جي ترقي طبيعت ڪري پرڏيهي مهمانن سان جهڙپون به ٿينديون رهيون. هڪ ايراني خاتون آفيسر جيڪا انگريزي ڳالهائي سگهي پئي فل نقاب ۾ هوندي به هن جي دلڪش خوبصورتِي بکي رهي

هئي، قداور ۽ هر طرح سان پرڪشش لڳي رهي هئي، اڪين سان اڪيون ملڻ وقت منهن پئي طرف ڪري پئي ڇڏي. چو ته هر ماڻهو هن کي غور سان ڏسڻ تي مجبور ٿي پيو وڃي نيٺ هن ڪارو چشمو پائي ڇڏيو پوءِ دٻڀي سان منھان عورتن کي ڪنٽرول ڪندي رهي.

ڪلاڪ سوا بعد اسان کي ٻه سڏي ڪنجيون ڏنيون ويون. هر ماڻهو سان پنهنجو سنگتي هيو. ۽ ٻن بسترن وارو ڪمر وٺڻ جي حوالي ڪيو پئي ويو. اڪيلي منھان کي الڳ ڪمر و ڏيڻ جو پير وٺڻ (Provision) نه هجڻ سبب مون سان مسئلو ٿيو جو سکر مان مان اڪيلو هيس حيدرآباد مان آيل هڪ ڦلوبيٺو هو. هن مون کي چيو پاڻ گذر رهون، مان چيو مولوي سان منهنجي نه لڳندي آهي، هڪ ٻن ڏينهن جو مسئلو هجي ته برداشت ڪجي هتي اٺ ڏينهن ترسڻو آهي. هونل وارن به جواب ڏئي ڇڏيو ته اڪيلي ماڻهو کي اڪيلو ڪمر و نه ملندو. يار محمد شاهه چيو يار شر صاحب ٻس رات جوئي ته سمهڻو آهي، هن ڦلي سان گذار. مان چيو مون کي واپس موڪلي ڇڏين ته بهتر آهي. ڦلي سان مان نه رهندس، نيٺ يار محمد شاهه چيو هاڻ بلوچڪي ضد ڇڏ ٿڪل آهيون، هل ته هلي آرام ڪريون. نيٺ يار محمد شاهه جي زور ڀرڻ تي ڦلي سان رهيس، ملي پهرين گهڙي ۾ جهالت جو مظاهرو ڪيو، جو هن کي توائليت ۾ مسلم شاور استعمال ڪرڻ نه آيو توائليت پيپر مان ڪم ڪڍي آيو ۽ فليس به نه هلايو. ڪم وڌ تي پير رکي ويٺو، سڄو ڪن ڪري ڇڏيائين. نيٺ هن کي سمجهاڻو پيو، هي ته ڪم وڌ تي ويٺو آهي، ويٺي مسلم شاور استعمال ڪبو آهي. جي توائليت پيپر استعمال ڪرڻ جو ايترو شوق هجي ته پوءِ استعمال ڪرڻ بعد هي فليس هيئن هلايو آهي.

پهرين جون جو سڄو ڏينهن آرام ڪندي گذري ويو. شام جو فرسٽ فلور تي ماني ڪاٺڻ وياسون اتي مرغ چلو (مرغ چانور) ڪباب چلو (ڪباب چانور کان علاوه ٽيون ڪوبه ڊش نه هو. مان، يار محمد شاهه،

شهاب الدين گڏجي هڪ ٽيبل تي ويٺا سون مون چيو هي مرغ چلو. ڪباب چلو روز ڏيندا يا ڪڏهن ڪڏهن، هو هتي ايندا رهيا آهن ۽ پراڻي زيارتي هجڻ ڪري هنن کي ٿوري گهڻي فارسي به اچي پئي. هنن چيو اٿ ٿي ڏينهن شر صاحب چانور ڪباب، مرغ ڪباب، مرغ چانور کانسواءِ ڪجهه به نه آهي.

ٻه جون تي نيرن ڪرڻ ويٺا سون ته ٻيو ته الائي ڇاهو، مان کي سمجهه ۾ نه آيو. مان ڪرڪيٽ جي بيت جيڏي ماني نظر آئي، ان مان ٿورو ٽڪر کنيو ۽ ٿورو ذرو آمليت آني جو، جوس ۽ لسي کڻي ويهي رهيس. جنهن کي مان لسي سمجهي ڏک ڀرڻ وقت فاسي ويس عجيب و غريب هجڻ ڪري نه اندر پيو امان ٿي سگهان نه ٿو ڪن جي ڊپ کان ٻاهر پيو ڪڍي سگهان. ياعليٰ مدد ڪري اڪيون ٻوٽي پي ويس، ايتري ۾ شهاب الدين شاهه اچي ويو. چاٿيو شر صاحب، الائي ڇاجو آهي، چيائين اها ملائي آهي. پاڻ نه کائي سگهندا آهيون، اها واپس رکي اچو هو ننڍيون بوتلون پيون آهن، انهن ۾ لسي آهي، بهر حال جئين تئين ڪري مان ناشتو ڪري جان ڇڏائي هاڻ باقي بچل 6 ڏينهن تمام وڏا پيا لڳن اهي ڪئين گذرندا. هي ماني ته هلندي ئي ڪانه ڪٿي ٻڪ ۾ فوت نه ٿي وڃان. شهاب الدين شاهه چيو توهان کي عادت وجهڻي پوندي نه ته گذارو مشڪل آهي. سنگتي ساڻي نه هجڻ سبب مان لابي ۾ اڪيلو اچي وينس، اتي ڊاڪٽر يونس چيو، شام 7:00 وڳي ايراني صدر احمدي نجاد سان توهان جي ملاقات آهي، توهان هتي لابي ۾ پهچي وڃجو.

مان لابي ۾ ويٺو هيس ته هڪ نوجوان چوڪرو ۽ چوڪري ٻئي ايراني هيا، مون وٽ آيا، مون کي چيو توهان کي انگريزي ايندي آهي، مان هائو ڪار ڪئي، هنن چيو ته اسان ٻئي صحافي آهيون توهان کان انٽرويو وٺنداسون، مان چيو ڀل وٺو، هنن جو پهريون سوال هو ته توهان جي ملڪ اسامه بن لادن کي پناهه ڇو ڏني، مون چيو اهو سوال ڪنهن حڪومتي ڪارندي يا ترجمان کان پڇيوان ۾ مان شامل نه رهيو آهيان.

هنن چيو توهان جي ملڪ امريڪا حڪومت کي فوجي اڏا چو ڏنا آهن. مون چيو. اهو به توهان ڪنهن حڪومتي ترجمان کان پڇيو. پوءِ هنن چيو ته امام خميني جي باري ۾ توهان جو ڇا خيال آهي. مون چيو هو هڪ مومن هو. هن ملڪ مان سدائين لاءِ بادشاهت جو خاتمو آڻي ڇڏيو. ملڪ تي ايراني جنگ مزيجن جي باوجود به هڻڻ چوندن وارو ڪم نه روڪيو ۽ جنگ جي حالت ۾ هوندي به ايران ۾ چونڊن جو عمل جاري رهيو ۽ سامراجي قوتن سان تڪر ڪاڏو ۽ ايراني خودمختيار سامراجي رشتن ناتن کان آزاد رياست بڻي ته امام خميني جي ڪري.

ايتري ۾ گائيد يونس آيو ته بسون اچي ويون آهن هلو ته توهان کي شهنشاهه ايران جو محل ۽ امام خميني جو گهر ڏيکاري اچون. مان صحافي جوڙي کان موڪلائي بس ۾ وڃي ويهي رهيس. هو ٽل ٻاهران قطار ۾ 6 بسون بيٺل هيون. هر بس ۾ 1, 2, 3, 4, 5 ۽ 6 جا انڪ لکيل هئا. مان بس نمبر 2 ۾ ويهي رهيس. مٿي ڪلاڪ تائين بس تهران شهر جي مختلف روڊن تان گذرندي رهي. هتي جا روڊ ويڪرا، صاف سٿرا ۽ ٻنهي پاسن کان شمعوت جا وڻ لڳل آهن. حيرانگي اها ته ايڏن وڏن وڻن هوندي روڊ ۾ فٽ پاتن کي هڪ سڪل يا سائو پتو به نظر نه آيو. هر روڊ ڪلفٽن ۽ ڊفينس جيان ويڪرو ۽ صاف سٿرو. هر چوڪ تي گلن سان وڏا چوڪور ٺهيل، جنهن ۾ هر رنگ جا گل پيل هئا. هي ملن جو ملڪ ته لڳوئي نه پئي. حالانڪ هتي هر هنڌ وڏا گائون پاتل مولوي وڏي اڪثريت سان گهمندي نظر آيا ۽ روڊن تي پنڌ هلندي نظر اچي رهيا هئا. اهو سوچيندي بسون ٻي رهيون ۽ جيتوڻي ته ايرانا پئليس اچي وئي آهي. اسان هيٺ لٿا سون ۽ شاهه ايران جي محل ۾ داخل ٿياسون گائيد ٻڌايو ته هي محل 120 ايڪڙن تي مشتمل زمين تي ٺهيل آهي. هرياتي لاءِ الڳ محل ٺهيل آهن. پهريان ان محل ۾ وياسون جنهن ۾ رضا شاهه پنهلي پاڻ رهندو هيو. هن جي ڪانفرنس روم ۾ پهتاسون جتي سون جو پٽ چڙهيل 20 ڪرسيون پيل هيون ۽ وچ تي ڳاڙهي رنگ جو ايراني هنر جو

شاهڪار قالين وڃايل هئي. اسان مان ڪجهه ماڻهن ڪرسيون تي ويهي فوتو ڪڍرائڻ جي ڪوشش ڪئي ته محل جا رڪوالا ڀڄندا آيا ۽ انهن کي اٿاري ڇڏيو رڙيون ڪري چوڻ لڳا ته هي پراڻيون ۽ پٽيون ٿي چڪيون آهن. هي ويهندي ئي پري وينديون هي گهر هاڻي ميوزيم آهي. توهان ڏسو ته شهنشاهه جوزوال ڪئين آيو ۽ جتي پڪي به پر نه هئندو هو اُتي الله جي قدرت ڏسو توهان مختلف ملڪن کان آيل ڌاريا ماڻهو ڪئين پيا گهمندا وتو. اسان اُتان نڪري شاهه جي ڊرائنگ روم آياسون. جنهن ۾ ان زماني جا در آمد ڪيل شاندار صوفا پيل هئا. پر سان ڊريسنگ روم هيو. ان ۾ طرح طرح جا سينٽ ۽ عطر پيل هئا، جيڪي شاهه ۽ ان جو خاندان ڀڄڻ وقت ايتري مهلت به نه ملي جو هي عطر جون شيشيون به کڻي سگهن ها. ڪمال وري امام خميني جي انقلابي پاسدارن به ڪيو ته نه ان محل مان ڪو سامان کڻڻ ڏنو ۽ نه ئي ڀڄ ڊاهه ڪرڻ ڏني ۽ ان محل کي عبرتگاهه بڻائي هر شي کي جيئن جو تئين ڇڏي ڏنو. شاهه جي پٽي ڪمري ۾ وياسون جتي قسم قسم جون پراڻيون نيون تلوارون، جن مان ڪجهه تلوارون جا مياڻ به سونا هئا. امام خميني جي انقلابي پاسدارن ڪنهن به حڪومتي وزير يا امير به اها همت نه ڪئي ته اُتان ڪا شي کڻي وڃي ها. شاهه جي بيد روم ۾ وياسون، جتان درين کي ڪولر تي باغ جو شاندار نظارو نظر آيو جنهن ۾ هر طرح جي ميوو جا وڻ، هر طرح جي رنگ ۽ خوشبو جا گل لڳل هئا. هي حڪومت گذريل 32 سالن کان ان باغ جي هر وڻ ۽ گل کي به سنڀاليندي اچي. اسان جي ملڪ ۾ ائين ٿئي ها غلام، غاليچا، ڪرسيون، سينٽ ڇا پٽين کي پاڙون پٽي سر سر گادر تيئر کڻي وڃن ها. 1977ع ۾ شهيد ذوالفقار علي ڀٽو، پي. اين. اي مولوين جي تحريڪ کان خوفزده ٿي شراب خانن تي پابندي ڇا لڳائي، ماڻهن شراب جي استورن تي حملو ڪري، بوتلون، رقم هر شئي کڻي ويا.

اسان هن محل مان ٻاهر نڪتاسون ته 1901ع واري زماني جي شاهه جي به ڏاڏي جي دور جي هڪ ڊگهي جيب چپري اندر بيٺي هئي، جنهن جا تائر به سلامت ۽ هواپريل ۽ ان جي ائين چنڊ ڦوڪ ٿيل. جڙ شاهه اندران نڪرندو ۽ اچي هن ۾ ويهندو. اسان پئي سمجهيو ته ايران ۾ ملن جي حڪومت آهي. هر شئي تحس تحس ٿيل هوندي پر هي ته سولائيز (مذهب) فلا آهن. پنهنجي انقلاب جي نشانين کي به ثقافتي ورثي ۾ تبديل ڪري ڇڏيو آهي.

اتان نڪري باغ ڪراس ڪري شاهه جي شهزادي آريا مهر جي محل ۾ آياسون، جتي هن جا سونا زيور، ڪپڙا، آرائش زيبائتس جو سامان هر شي جئين جو تئين ٺهيل ٺڪيل ۽ ڪپڙا هيٺ ۾ تنگيل، جڙ ڪي شهزادي اندر ڪٿي موجود هجي ۽ ڪپڙا نوڪرن سنواري رکيا هجن، ماڻهن شوق پورو ڪرڻ خاطر ڪپڙن کي ڇمڻ چاهيو ته رکوالن چيو هي 32 سال پراڻا ڪپڙا آهن، هنن کي هٿ نه لڳايو. ڏاڳ دار ٿيندا ته ڏويڙ سان ڦاٽي پوندا.

ان جي ڀرسان شاهه جو شاهي مهمان خانو هو. مهمان خاني جي سامهون هٽل هو جتي مهمانن جي خاطر توازن ڪرڻ لاءِ بندوبست ٿيل هو. مهمان خاني ۾ وياسون، جتي هنن چيو ته هنن جي ڇت ڪلي ويندي آهي. چيو ته ڪولي ڏڪياريون اسان چيو ڪوليو، هنن هڪ ليور دٻايو ۽ ڇت ڪلڻ شروع ٿي آهستي آهستي ڪلندي وئي ۽ آسمان ظاهر ٿي پيو. شاهه جو اُس ڏسڻ جو خيال ٿيندو هو ته ڇت ڪولائي ڇڏيندو هو. ان ئي مهمان خاني جي پهرين ماڙ تي وياسون، جتي هڪ وڏو هال هو، جنهن ۾ شاهه جون فوجي ورديون تنگيل هيون، هو هوائي بري بحري فوجن جو چيف ڪمانڊر به هو، تنهن ڪري سڀني ڊريسون تيار هيون، اُتي اچي ڪابه وردي پائڻ جو موڊ ٿئي ته ورديون تيار هونديون، يا پنهنجي محل ۾ ويٺي اُتان گهرائي پائيندو هوندو.

اتان کان ٿي وري شاهه جي پيٽ ۽ پتن جي محلن ۾ وياسون، جن ۾ به ڪپڙا، سينٽ، جوتا، ڪتاب، رانديڪا جئين جو تئين پيل هئا. گاڏين ۾ رڳو هڪ ئي پراڻي جيب بيٺل هئي. شاهه وٽ ان زماني جون مرسيڊيز ڪارون هونديون هيون، انهن مان ڪا به گاڏي نه هئي، ٿي سگهي ٿو ته اهي نيلا ڪري پئسو ملڪ جي ڪاروهنوار ۾ شامل ڪيو هجي. 200 ايڪڙن تي محل جنهن ۾ نوڪرن جا گهر الڳ، پري قطار ۾ هئا، 200 ايڪڙ تي وڏي باغ هئا. جن ۾ طرح طرح جا ميوو ۽ خوشبودار رنگ به رنگي گل هئا.

اتان کان نڪتاسون ته شاهه کانپوءِ ان درويش جي گهر پهتاسون. جنهن ايڏي وڏي طاقتور شاهه کي نه رڳو پچائي ڪڍيو، جنهن کي مرڻ کانپوءِ به ڪٿي پورڻ لاءِ زمين جو ٽڪرو به ڏيڻ لاءِ تيار نه هو. ان جو گهر ڏسي اسان 33 ملڪن جا مهمان ڊنگ رهجي وياسون، هڪ ننڍو ڪمرو هڪ ننڍڙو ورائڊو ۽ ورائڊي جي سامهون، ڇهن ڪتن رکڻ جو اڱڻ، هي هيو امام خميني جو محل، چون ٿا ته انقلاب کانپوءِ جڏهن جلاوطني ختم ڪري آيو ته مرڻ گهڙي تائين ان ئي گهر ۾ رهيل هو. اسان اڃا انتهائون ڏٺيون ۽ واقعي قدرت جڏهن به ڪنهن شاهه جو زوال ڪرايو ته اهو فقير هتان ئي ٿيو آهي. ننڍڙي گهر ۾ ويهي امام خميني ايران جي سلطان خلاف بغاوت جو علم بلند ڪيو، ان گهر ۾ امام خميني کي گرفتار ڪرڻ وارو فوٽوگراف به لڳل هئا، ان وقت امام خميني جي منهن تي خوف يا ڊپ جو ڪوبه اهڃاڻ نظر نٿو اچي، بعد ۾ هن کي فرانس جلاوطن ڪيو ويو، جتي جي ننڍڙي ڳوٺ ۾ رهي امام خميني شاهه ايران خلاف تاريخي جدوجهد هلائي ۽ ان ۾ سوڀ حاصل ڪئي.

واپسي تي هڪ وڏي باغ ۾ وٺي آيا، ٻڌايو ته هتان کان انقلاب جي شروعات ٿي هئي، هتي شاهه جي وفادار فوج گوليون هلائي هزارين ماڻهو شهيد ڪيا هئا. اتي بهترين باغ ٺاهيو ويو آهي، جتي رنگ برنگي گل ۽ وڻ لڳل، بئنچون ٺهيل، جتي نوجوان جوڙا هٿ هٿ ۾ ڏئي هڪٻئي جي

ڪنن ۾ سريات ڪري، پيار ڀر ڪڍ جا وڃن ڪري رهيا هئا. هتي مونکي ملن جو ملڪ نظر نه آيو. جتي پيار تي پهرا هجن ۽ پيار ڪرڻ وارن کي سنگسار ڪيو وڃي. مون گائيد کان پڇيو هي جوڙا شادي شده آهن. هن چيو ته هتي اُهي غير شادي شده جوڙا ايندا آهن. پيار جا وڃن ڪري گڏ گهمي هڪٻئي کي پرکي سمجهي پوءِ شادي ڪندا آهن. تنهن ڪري هتي ان قسم جي ڪابه پابندي نه آهي. اسان 2:00 وڳي وري واپس هٽل پرشين انقلاب موٽي آياسون.

شام جو 5:00 وڳي اسان سڀ هيٺ لهي لابي ۾ آياسون، جتي اسان کي ڪاٿو چانهه پيش ڪئي وئي، جنهن جي پيئڻ جو طريقي سمجهه ۾ نه آيو. ٽڪي چانهه ۽ ڪنڊنڊيون ڳوڙهيون پيل هيون. جن کي وات ۾ رکي چانهه سُرڪ ڀرڻي پئي ٿي. ان خفي سبب مان چانهه کي هٿ ٿي نه لائو. اسان جي ملڪ ۾ چانهه منار جي ڪري پيئندا آهيون، نيڪ 6 وڳي اسان کي بس ۾ ويهاريو ويو چيو ويو ته اسلامي جمهوريه ايران جو صدر احمد ينجاد صاحب اسان سان ملندو، ان جي رهائشگاه ڏانهن 6 بسن ۾ سوار ٿي 33 ملڪن مان آيل مهمانن سان گڏ جي روانه ٿياسون. بسون مختلف روڊن تان هلنديون رهيون. روڊن تي عورتون ڪارون هلائيندي نظر آيون. هتي شاھ جي دور ۾ ئي شايد پينٽ ڪلچر ٿي وئي هئي، جنهن کي مولوي انقلاب کانپوءِ به بدلائي نه سگهيا. مولوي پاڻ به پنهنجي عورتن سميت پينٽ پائي پيا گهمن. عورتن کي بس مٿو اڳاڙو ڪرڻ جي اجازت نه آهي. هٽل ۾ مئنيجر کان بئري تائين هتي هر ملازمت ۾ عورت موجود آهي. عورت گهر ۾ ماني پچائڻ کانسواءِ سڀ ڪم ڪري ٿي بس نٿي ڪري ته رڌڻ جو ڪم نٿي ڪري. اهو مرد کي ڪرڻو آهي، هٽل تان آئي يا پاڻ پچائي، عورت کي بس ڪاٿو آهي. بسون پوليس ڪارن جي ڪاروان ۾ مختلف روڊن تان هلنديون رهيون. هتي مونکي ڪافي هنڌن تي روڊن تي هلندي ائين محسوس ٿي رهيو هو ته جڻ ڪنهن يورپي شهر ۾ هجون. يورپ جا روڊ وسنديون وڻن سان ڍڪيل

هوندا آهن ۽ چوراهن تي مختلف قسم ۽ رنگارنگي گلن جا چوڪور ٺهيل هوندا آهن، تهر ان به ائين وڻن ۽ گلن جو شهر نظر آيو. عمارتي اڏاوت لاءِ پهريان لوهي فريم ٺاهيو ويو ۽ پوءِ ان مٿان اوساري ڪئي وڃي ٿي، عمارت جي هيٺ بنياد ۾ بئرننگ رکيا ٿا وڃن، اهوان ڪري جو هي شهر زلزلن جو مرڪز رهيو آهي. لوهي فريم لڳائي ان ۾ بئرننگ وجهي (Flexibility) آرام سان لوڏو برداشت ڪرڻ جي سگهه پيدا ڪئي وڃي ٿي. هتي بلڊنگ ڪنٽرول اتارتي مضبوط نظر آئي، مونکي لوهي فريم کانسواءِ ڪنهن عمارت جي اوساري ٿيندي نظر نه آئي.

اسان ساڍين 6 وڳي صدر صاحب جي رهائش وٽ پهتاسون، پر پوءِ اتان پنڌ هلڻ کانپوءِ پتو پيو ته حفاظتي اپائن سبب اسان کي ٻه ڪلوميٽر پري لاهي، هڪ لوهي گرل مان قطار ۾ هلڻ لاءِ چيو ويو، روڊ تي هنڌ هنڌ رڪاوٽون وڌل هيون، ائين جيئن اسان جي ملڪ جي صدر، وزير اعظم ۽ وڏن وزيرن جي گهرن ڏانهن ويندڙ روڊن تي آهن. مختلف هنڌن تي اسڪرين مشين مان گذاريو ويو. اسان لفت کي ڇڏي ڏاڪڻ تي صدر جي وقع ڪانفرنس هال تائين پيادل هلياسون ۽ اڳئين سِٽن تي وڃي ويهي رهياسون، مونسان گڏ لاهور جو رانا ٿميراز ۽ چوڌري اطهر ۽ ٻه ٻيا لاهوري هئا، باقي يار محمد شاه، عمار ياسر شاه ۽ پير شهاب الدين شاه آهستي هلڻ ڪري دير سان پهتا، اُهي قطارن ۾ ويٺا هئا ڪجهه حيدرآباد جا ٻيا به همراھ هئا، اهي وري آخر ۾ ويٺل هئا. پوئين 7 وڳي ايراني انگريزي واري گائيڊ اسان وٽ اچي ۽ اسان کي چيو ته توهان کي هي سِٽون ليڊيز لاءِ خالي ڪرڻيون پونديون، اسان چيو، هتي ڪٿي اهو لکيل آهي ته هي سِٽون ليڊيز لاءِ آهن. ائين ڪري اسان جي توهين تي ڪرين، ان دوران هنن جو سئنيئر آفيسر آيو، هن کي به مٿاهه چيو ته هي سِٽون خالي نٿا ڪن، هو ڪو سلجھيل آفيسر هو، مٿاهه کي چيائين هي تون غلط ٿي ڪرين، ائين توکي ڪرڻو هو ته اسان کي پهريان

درخواست ڏين ها. هاڻ مهمان نه مڃراءِ ۽ پروگرام خراب نه ڪر، جيڪي جتي آهن، انهن کي اُتي ئي ويهڻ ڏيو.

ٺيڪ 7 وڳي اسلامي جمهوريه ايران جو صدر آيو ته صلوات جي بلند آواز ۾ هن جي آجيان ڪئي وئي. صدر صاحب پورپني قد جو ٿاءِ، بنا ڪاروفل سوت، اڇي قميص پاتل، ڏاڙهي مشين تي ٺهيل، هو هٿ مٿي ڪري سڀني مهمانن جي نعرن ۽ صلوات جا جواب ڏيندو وڃي عام مهمانن جي وچ ۾ خالي چڙيل سيٽ تي ويهي رهيو، هڪدم اسٽيج سيڪريٽري آيو ۽ پروگرام جي شروعات قرآن پاڪ جي تلاوت سان شروعات ڪئي. هوفارسي ڳالهائي رهيو هو. اسان کي ترجمو ٻڌڻ وارا اوزار ڏنا هئا، جيڪو فارسي لهجي واري انگريزي ۾ ترجمي ذريعي تقريرون سمجهڻ جي ڪوشش ڪندا رهياسون. تلاوت بعد سڀ کان پهريان رومانيه جي مسلمان مٿاهه نصرت پروين کي سڏيو ويو. هن انگريزي ۾ چيو ته اڄ مون کي ان وقت ڏاڍو ڏک ٿيو جڏهن انقلاب برپا ڪندڙ امام خميني جو مون گهر ڏٺو. ايڏو وڏو ماڻهو ايتري ننڍڙي گهر ۾ رهندو هو ۽ ان گهر مان هن کي هڪ محل ۾ ويٺل شاه کي تخت تاج سميت اڏائي ان جي گهر کي ميوزيم ۾ تبديل ڪري ڇڏيو. ان کانپوءِ فلسطين، اردن ۽ ترڪي سان تعلق رکندڙ مهمانن کي سڏيو ويو، مون هندستاني گائيدگي پنهنجو نالو لکي ڏنو ته هو اسٽيج سيڪريٽري کي ڏئي هن جتي پڙهي جنهن ۾ منهنجي نالي سان گڏ پاڪستان ڏسي چئي اڇلائي ڇڏي. مون کي ڪاوڙ ڏاڍي لڳي جيئن ٻاهريون ملڪ ۽ ملڪ جو صدر موجود هو اُتي ڪجهه چوڻ اڪثر مناسب نه لڳو. هو نئين پاڪستان سرڪار جي آمريڪا نواز پاليسين مان ايراني سرڪار خوش نظر نه آئي. آمريڪا طرفان ايران تي جيڪي اقتصادي پابنديون لڳل آهن، ان تي عمل ڪرڻ وارن ملڪن ۾ اسان جو پيارو پاڪستان به شامل آهي، هندستان ٻئي پاسا وهي ٿو پنهنجي ساک به بچائي ويٺو آهي، ان بعد اسٽيج سيڪريٽري اسلامي جمهوريه ايران جي صدر جي خطاب جو

اعلان ڪيو. جنهن تي سمورا مهمان اُتي بيٺا زوردار نعرا هنيان. امام خميني زنده باد، اسلامي جمهوريه ايران زنده باد.

ان کان پھريان، ايران جو قومي ترانو سلائيڊ ذريعي ڏيکاريو ويو جنهن ۾ امام خميني جي آمد کان اڳ جلوسن تي ايراني شاھ پرست فوج ۽ پوليس جون ھلايل گولين کان ويندي انقلاب ايران جي مڪمل ٿيڻ ۽ ايران عراق جنگ جي خاتمي تائين جي تصويري فلم ڏيکاري وئي ۽ تراني جي پڇاڙي تي ۽ شھيدن کي ھڪٻئي پٺيان آسمان ڏانھن اڏامندي ڏيکاريو ويو.

اسلامي جمهوريه ايران جي صدر جناب احمد ينجاد خطاب ۾ آيل مهمانن جا ٿورا مڃيا، جن ايراني سرڪار جي دعوت قبول ڪندي انقلابي اڳواڻ امام خميني جي 22 هين ورسي ۾ شرڪت لاءِ پهتا آهن. هن چيو ته هڪ شيطان (آمريڪا) سڄي دنيا جي مظلوم انسانن جو خون چوسي رهيو آهي، هوسرمائيدار دنيا کي مضبوط بڻائڻ لاءِ دهشتگردي جي بهاني توسيع پسنديءَ واري پاليسي تي عمل ڪري رهيو آهي، اسان کي يقين آهي ته جئين مارڪس نظريي جي شڪست ٿي ۽ خاتمو ٿيو، ائين سرمائيداري دنيا جو به خاتمو ٿيندو. هن چيو ته اسان جا برادر (مسلم) ملڪ سعودي عرب ۽ پاڪستان به آمريڪا جي ڪٽپتلي جو ڪردار ادا ڪري رهيا آهن، جنهن تي اسان کي ڏاڍو افسوس آهي، آمريڪا کي مصر ۾ ته ماڻهن جي جدوجهد تي تڪليف ٿي، پر اھولبيا، يمن ۽ بحرين جي عوامي جدوجهد تي نه رڳو خاموش آهي، پر انهن حڪومتن جي مدد ڪري رهيو آهي. اُهي حڪمران جيڪي ٿورائي ۾ آهن ۽ عوام جي اڪثريت جي مرضيءَ خلاف عوام مٿان پنهنجي بادشاهت کي ٽاپيو وينا آهن. انهن جو حشر به شهنشاه ايران وارو ٿيندو، جنهن کي دنيا جو ڪوبه ملڪ قبر لاءِ اڍائي گز زمين ڏيڻ لاءِ به تيار نه هو. اسان هاڻ مستحڪم ٿي چڪا آهيون ۽ هاڻ دنيا ۾ جتي به ڪو اسلامي ملڪ سامراجي پرماريت ۽ بادشاهت خلاف جنگ ڪندو ته اسان هن

جي ڪلم ڪلا حمايت ڪنداسون. هن چيو ته آمريڪا کي عراق، افغانستان ۽ پاڪستان مان وڃڻو پوندو، ڇو ته انهن ملڪن جو عوام آمريڪا سان سخت نفرت ٿو ڪري. اسان کي يقين آهي ته سامراجيت ۽ سرمائيداري نظام جو ضرور خاتمو ايندو. ان جي چيلهنه چڄي ٿي رهي آهي ۽ هاڻ آمريڪا گهڻي دٻ جهلي نه سگهندو. هو تقرير ختم ڪرڻ بعد جنهن دروازي مان آيو هو ان مان واپس هليو ويو. اسان واپس بسن ۾ سوار ٿي هوٽل پرشين انقلاب پهتاسون.

رات جو اسلامي جمهوريه ايران جي صدر جناب احمد ينجاد جي تقرير ٻڌي واپس هوٽل پرشين انقلاب تي پهتاسون ۽ فرست فلور تي مڇي ڪباب چلومليا. مڇي ڏاڍي زبردست ٺهيل هئي، ايراني مرچ ته مور نه وڃمن، مڇي ڪباب ايترو لذت ڇو آهي، مان ڪافي دير تائين سوچيندو رهيس، ان دوران حيدرآباد جو دوست ڊاڪٽر مختيار جعفري اچي ويو، هن مون کان پڇيو ڇا آهي، مون چيو مڇي ڪباب چلو، هن به اُهوئي گهرايو، مان ڊاڪٽر کان پڇيو، ڊاڪٽر صاحب هي يار ته مرچ استعمال ٿي نٿا ڪن ۽ مرچ کان سواءِ ته ٻوڙ ۾ چس ناهي هوندي، هي مڇي جو ڪباب ايڏو چسائتو ڇو آهي، ڊاڪٽر هتي زيارتن تي گهڻو ايندڙ آهي، هن چيو ته هي ادريڪ، ٿور ۽ بيا مصالا استعمال ڪندا آهن، جنهن سبب ٻوڙ ڪباب ۾ چس پيدا ٿيندي آهي.

اسان ماني ڪاٺي هيٺ لابي ۾ لهي آياسين، جتي سيد يار محمد شاه، ان جو فرزند سيد عمار ياسر شاه ۽ پير شهاب الدين شاه لابي ۾ ويٺا هئا، هنن چيو ته صبح جو هلو ته بيبي شهربانو جي مزار، شاه عبدالعظيم بن امام موسيٰ ڪاظم ۽ ٻين زيارتن تان ٿي اچي، سيد يار محمد شاه چيو، ترسو ته مان گائيد کان پڇي اچان، مان شاه صاحب کي روڪيو ته توهان هن کان نه پڇو ته بهتر آهي، توهان پڇندا ته هو هندستاني متعصب ماڻهو آهن، اسان کي پاڪستاني سمجهي بي سبب تنگ ڪندا ٿا رهن، توهان هن کان اجازت وٺندا، هو ڪو نه ڪو سبب

ڪڍي وٺندو ۽ نڪرڻ نه ڏيندو. هڪ ته اسان سرڪاري مهمان آهيون ۽ ان سبب ڪري پروتوڪول ۾ ڦاٽا پيا آهيون، گهمي نٿا سگهون.

ايتري ۾ سيد يار محمد شاه موتي آيو ۽ چيو ته هو چوي ٿو ائين ڪاڏي به نه وڃون، ايراني سرڪار ناراض ٿيندي مان شاه صاحب کي چيو پڇڻ نه هئا ته ٿي اچون ها. پوءِ مان يار محمد شاه، شهاب الدين شاه ۽ ڊاڪٽر مختيار جعفري کان پڇيو. جيتوڻيڪ منهنجي ڄاڻ آهي ته بيبي شهربانو، ان وقت جي ايراني نسراني مذهب سان تعلق رکندڙ ايراني بادشاه جي نياڻي هئي جنهن مولا علي جي ايران کي فتح ڪرڻ وقت، بيبي شهربانو امام حسين ابن علي کي هار پارائي شادي جي خواهش ڪئي هئي. شادي ٿيڻ بعد بيبي شهربانو کي هڪ ئي اولاد ٿي اهو هو علي ابن حسين (امام زين العابدين) جنهن جي پيدائش جي نائين ڏينهن تي مديني ۾ ٿي وفات ڪري وئي هئي ۽ ان جي تدفين به جنت البقي ۾ ٿي هئي. هتي بيبي شهربانو جي مزار ڪئين ٿي؟ ان تي هنن به منهنجي ڳالهه جي تائيد ڪئي ۽ يار محمد شاه چيو، شر صاحب گهڻو ڪو جنا ۾ نه وڃون بس ثواب خاطر زيارتون ڪيو، مون چيو اهو ته صحيح آهي پر زيارت صحيح به هجي نه، هتي ته سنڌ وارو ڪم لڳو پيو آهي، جنهن کي جتي آيو آهي اُتي مزار ۽ پير ٺاهي ويهي رهيا آهن. يار محمد شاه ٿوري دير تائين مون کي گهرو ڏسندو رهيو ۽ چيو ڪجهه نه شايد اهو جائزو وٺندو هجي ته هي همراه ڪهڙي سوچ جو آهي، ڪهڙو نظريو ٿو رکي. ايتري ۾ گائيڊ ڊاڪٽر يونس آيو، چيائين سياڻي 12 وڳي هتان کان تهران يونيورسٽي هلبو جتي جمعي نماز پڙهبي، توهان نيڪ 12 وڳي لابي ۾ موجود هججو، هي اعلان ائين پيا ڪن، جئين اسان کي قيدي هجڻ ۽ هنن کي حڪم ٻڌائڻو آهي ۽ اسان کي ڪنڌ هيٺ ڪري قبول ڪرڻو آهي، مان يار محمد شاه کي چيو هاڻ اسان 12 وڳي تائين هوٽل ۾ ويهي ڇا ڪنداسون ڀلا فردوسي بازار ويجهي آهي هلو ته اُتي گهمڻ هلون يا هتان جي ميٽرو ٽرين ۾ چڪر لڳايون. يار محمد شاه چيو شر

صاحب سڀاڻي جمعو آهي ۽ هي هفتوار موڪل آهي، جو چنڇر تي به امام خميني جي ورسي جي سلسلي ۾ موڪل آهي. تنهن ڪري 5 جون تائين هتي ڪابه بازار ناهي ڪلڻي بس زيارتون ئي ڪري ٿا سگهن.

مان هنن يارن کان موڪلائي فردوسي واري روڊ سان واک ڪرڻ لاءِ نڪري ويس ڏهين وڳي کانپوءِ هتي سموريون بازارون رات جو 8 وڳي بند ٿي وينديون آهن. جوس ۽ برگر وارا ڏهين وڳي تائين هوندا آهن. مان ڏهين وڳي نڪتس ته شهر تي جڻ راکاس ٿريل هو. ڪڍي ايڪٽر بيڪٽر جوڙا بازار مان گذرندي نظر آيا پئي. هتي موٽر سائيڪل، ٽيڪسي به عام جام نظر آئي. عورتون به ٽيڪسي موٽر سائيڪل تي گهوڙي لانگ ٿي ويندي نظر آيون. هتي عورتون اسان جي ملڪ جيان موٽر سائيڪل تي پاسيريون ويٺو بدران گهوڙي لانگ ٿي ويهن ٿيون. مطلب ته مٿي تي رومال نه هجي ته هي ملڪ يورپ جهڙو ئي آهي. پوري عرصي ۾ مان کي ڪو فقير پنندي نظر نه آيو. پراڄ رات هڪ عورت هٿ ۾ اسپتال جي پرچي جملي هر گذرندڙ ڏي آئي ڪاغذ وڌائي، مدد، مدد چئي پئي. مان ايراني 500 رپيا هن کي ڏنا ته هن ڏاڍا ٿورائتي انداز ۾ نهاريو ۽ انتهائي شرمساري محسوس ڪري رهي هئي، مان بازار سنسان هجڻ سبب ۽ پرڏيهي هجڻ جي ڪري پاسپورٽ به ساڻ نه هجڻ ۽ اهو هٽل وارن وٽ جمع هجڻ ڪري خوف سبب واپس موٽي اچي هٽل ۾ سمهي رهيس.

3 جون 2011 صبح جو مان 9 وڳي ننڊ مان اٿس تڙ ٽڪڙ ۾ هٿ منهن ڏوئي ناشتو ڪرڻ هيٺ فرسٽ فلور تي پهچي ويس، جتي هڪ افغاني ايراني سان فارسيءَ ۾ ڳالهائي رهيو هو. هوبار بارمون ڏانهن ڏسي رهيا هئا. مون سمجهيو اهو پاڙيتو قوم جو پاڙيتو شهري پاڪستان تي تنقيد ڪري رهيو هوندو. مان پنهنجو ناشتو ڪندو رهيس. هتي پاڪستان جو Image ڏاڍو خراب نظر آيو. جنهن ڪري پاڪستانين کي هو آمريڪي يار سمجهي لٽ ٿي نه پيا ڪرائين. مان نيرن ڪري

هيٺ لابي ۾ لهي آيس ته ٻه انٽيليجنس جا آفيسر مون وٽ آيا، جيڪي پهرين ڏينهن کان اسان پرڏيهي مهمانن جي نگرانيءَ تي معمور ٿيل هئا. انهن مان هڪ چيو ته توهان کي انگريزي اچي ٿي، مون چيو ها اچي ٿي، موبائيل فون اڳيان ڪندي چيو ته انٽرويو ڏي. مون چيو تون صحافي نه آهين. انٽيليجنس جو آفيسر آهين هي تنهنجو طريقو بلڪل غلط ۽ حراسميت وارو آهي، ان تي هو پريشان ٿي ويو ۽ سينئر آفيسر کي فارسي ۾ ڪجهه چيو. هن چيس ته ٺهيو ڇڏينس، هو معذرت ڪري هليا ويا. مونکي اهو به خراب لڳو ته انڊين ۽ ٻئي ڪنهن به ملڪ جي مهمان جو ايڏو پيچو نه ٿا ڪن، جيترو اسان جو پيچو ڪري رهيا آهن. هنن حڪومت کي پاڪستاني عوام کي حڪومت جو ايجنٽ سمجهڻ، هنن اسلامي جمهوريه ايران جي حڪومت جي ڪيڏي نه پُل آهي، جڏهن به آمريڪي سامراجي حڪومت ايران خلاف ڪو اهڙو قدم کنيون ۽ پابنديون لڳايون ته ان عمل جي وڌيڪ مزاحمت پاڪستاني عوام ڪئي آهي. ايراني انقلابي حڪومت کي مستحڪم ڪرڻ واري عمل ۾ اسان اڳيڙا رهيا آهيون، سنڌ جا ماڻهو ته سدائين سامراج مخالف، انقلابي سوچ وارا رهيا آهن، وڏي ۾ وڏي آمدني به سنڌ ۽ پاڪستان جي عوام جي ذريعي ايران کي ٿيندي رهي ٿي، هر مهيني هزارن جي تعداد ۾ ماڻهو زيارت لاءِ ايران ويندا ٿا رهن. ڀارت صرف چالاڪي ۽ منافقي واري پاليسي تي عمل ڪندي ڪڏهن گئس لائين جو ٺاه ڪندو آهي ته ڪڏهن ڪو پيو. ظاهر آهي ته گئس جي پائپ لائين پاڪستان مان گذرندي پاڪستان مخالفت دشمني جي بنياد تي ڪندو. هندستان جا ايران وٽ نمبر ٺهندا ٿا رهن ۽ ايران تي لڳل بين الاقوامي پابندي واري عمل کان به بچي ٿو وڃي. اسان کي حيرت ايراني حڪومت جي پاڪستان عوام دشمن پاليسي تي آهي. هو سعودي حڪومت جيان اسان جي عقيدت ۽ مجبوري جو فائدو وٺي تڏليل وارو ورتاءُ ڪندا ٿا رهن. ان لاءِ اسان نه پر اسان جا سامراج نواز حڪمران ۽ پاليسي ساز

ادارا ڏميوار آهن. سڄي دنيا ۾ هاڻ پاڪستان جو Image ڪٿي سنو نه رهيو آهي. يا اسامه بن لادن يا ريمنڊ ڊيوس کان قصاص جا ڪروڙين رپيا وٺي عالمي شهرت ڪمائي چڪو آهي. مان هن وقت تائين دنيا جي چئن پنجن ملڪن مان گهمي آيو آهيان. پاڪستان کي ڪاٿي به سٺي نظر سان نٿو ڏٺو وڃي دهشگردي، مارا ماري ان جي سڃاڻپ بڻجي چڪي آهي.

اڄ جمعو هجڻ سبب بازارون شهر بند هجڻ ڪري ڪاڏي به نه وڃي سگهياسون. ٻيا ڪوڙ همراھ شاھ عبدالعظيم الدين ۽ بيبي شهر بانو جي مزارن تان زيارتون ڪري آيا، اسان يار محمد شاھ جي اجازت واري معاملي سبب قاتل رهياسون. 12 وڳي بسون لڳي ويون، اسان کي بسن ۾ ويهڻ لاءِ چيو ويو، تهرآن يونيورسٽي ۾ جمعي نماز پڙهڻي هئي. اسان کي اڄ بس نمبر 2 ملي، جنهن جو گائيڊ ايراني آهي، هو اسان کي بار بار سمجهائيندو رهيو ته واپسي تي بس نمبر 2 نه وسارجو، جيئن پرائمري جي ٻارن کان سبق پڙهائبو آهي، تئين هو اسان کي سمجهائيندو ۽ پڙهائيندو رهيو. اسان هڪ وڳي تحران يونيورسٽي پهتاسون، اسان کي پرڏيهي مهمان هجڻ سبب گيت نمبر 1 مان اندر هلڻ لاءِ چيو ويو، جتي اسڪريننگ مشينون لڳل هيون ۽ سخت حفاظتي انتظام ٿيل هئا، اسڪريننگ مشين مان گذرڻ جي باوجود جسم جي تلاشي به ورتي وئي اسان اڳين صفن ۾ وڃي بيٺاسون، جتي حُجّتُ الله صديقي خطبو پڙهيو، خطبو سمجهڻ لاءِ اسان کي ترجمو ٻڌڻ وارو ڪم ۾ لڳائڻ جا اوزار ڏنا ويا. ترجمو ڪندڙ جي انگريزي پوري ٻئي هجڻ سبب صحيح طرح سان ڪجهه به سمجهه ۾ نه پئي آيو. ايترو سمجهه ۾ آيو ته آمريڪا جيڪو وڏو شيطان آهي، اُهو لبيا، سعودي، بحرين ۽ يمن ۾ هلندڙ عوامي تحريڪن تي حڪمرانن جي گجهمي مدد ڪري تحريڪ کي چيپائڻ جي ڪوشش ڪري رهيو آهي. اسان انهن ملڪن ۾ هلندڙ عوامي جدوجهد جي حمايت ڪريون ٿا ۽ انشاءِ الله اُتي تمام جلد اسلامي انقلاب برپا

ٿيندا. جتي به اسلامي انقلاب لاءِ هلچل هلندي ايران ان جي حمايت ۽ پرپور مدد ڪرڻ لاءِ تيار آهي. هڪ وڏو ميدان هو، جنهن ۾ لکين ماڻهو جمعي نماز پڙهڻ لاءِ گڏ ٿيل هئا. اهو ميدان لوهي چادرن سان ڍڪيل هو هتي يا ته لوه جا گهڻا ذخيرا آهن يا پيو ڪجهه فلائي اوور پلون به لوه جون ٺهيل آهن. هن تحران يونيورسٽي مسجد ۾ جتي لکين ڏيڀي پرڏيڀي مرد ۽ عورتون نماز پڙهڻ لاءِ ڪئي هئا. اتي ڳجما ادارا به ايتري ئي تعداد ۾ چوڪس نظر آيا. جمعي نماز پڙهڻ بعد ٻيپهري جي نماز پڙهي، پيشر امام هليو ويو. هونئين شيعا فڪر ۾ جمعي نماز پڙهڻ بعد ٻيپهري ۽ ٽيپهري جون نمازون گڏ پڙهيون وينديون آهن. پر هن ۾ پرڏيڀي اهل سنت سان تعلق رکندڙ مهمانن جو به وڏو تعداد نماز ۾ موجود هو. شايد ان ڪري اهل سنت وارو طريقو اختيار ڪيو ويو.

اسان جمعي نماز پڙهڻ بعد واپس هوٽل ڀرئين انقلاب تي موٽي آياسون، مان يار محمد شاه، شهاب الدين شاه، عمار ياسر شاه ۽ ڊاڪٽر مختيار جعفري هڪ ئي ٽيبل تي منجهند جي ماني ڪائڻ لاءِ ويٺاسين، مان يار محمد شاه کي چيو سڀ گهمي ڦري آيا، توهان اسان سان پٺاڻ واري ڪاروائي ڪئي، هن چيو اهو ڪئين مان قصو ٻڌايو ته ماڻهو هڪ دعوت ۾ آيا ويا پئي، پٺاڻ چوڪيدار دروازي تي بيٺو هو مون جهڙي غريب وڃي پٺاڻ کانپڇيو ته خان صاحب مان اندر وڃان، پٺاڻ ٻانهن کان پڪڙي چيو خوج تون اندر نه ويندي غريب عوام چيو، خان صاحب ٻيا جو وڃن ٿا، خان صاحب چيو خوج اهي مون کان پڇن ته ڪونه ٿا، شاه صاحب نه هندستاني گائيڊ کان پڇي نه ها ته ٻين جيان اسان به ٿي سگهي ٿو گهمي ڦري اچون ها.

شام جو اسان کي رات جي ماني وقت چيو ويو ته صبح جو ائين وڳي تيار ٿي لابي ۾ موجود هجون جو امام خميني جي ورسي ۾ شرڪت لاءِ هلڻو آهي، ماني ڪائي فردوسي مارڪيٽ ۽ بازار طرف ڇهل قدمي ڪرڻ ويس. موڪل هجڻ سبب بازارن بند هيون، روڊ سنسان هئا، روڊن

تي ايڪٽريڪٽر گاڏيون هلنديون آهن، ٻڌڻ ۾ آيو ته ايراني موڪل واري ڏينهن پاڻ سان کاڌا ڪڍي ٻاهر کليل ميدانن ۾ ڍنڍن تي وڃي چادرون وڇائي آرام ڪندا آهن. هتي نھري نظام نه آهن جو گرمي ۾ اسان جي ملڪ جيان واھن تي وڃي پڪنڪ ملھائين. يا وري شھيد ۽ قمر. معصوم قمر ۽ امام علي رضا ابن موسيٰ رضا جي زيارتن تي ھليا ويندا آهن. مان ڇھل قدمي ڪري لابي ۾ اچي چانهه پيتي اُتي تي چار هندستاني وينا هئا. مونکي سلوار قميص ۾ ڏسي چيو پاڪستاني. مان هائو ڪار ڪئي. ان تي هنن چيو ته توهان جي ملڪ ۾ ته حالتون ڏاڍيون خراب آهن. مان هنن کي جواب ڏنو ته توهان جي ملڪ جيتريون خراب نه آهن، توهان جي ملڪ مان تازو ٿي آيو آهيان. اسان جي جئپور ۾ هوندي. مسلمان پوليس آفيسر قول محمد کي زندهه ساڙي ماريو ويو. هندو پوليس آفيسر خاموش تماشاڻي بڻجي ڏسندا رهيا ۽ مسلمان پوليس آفيسر کي بچائڻ لاءِ هوا ۾ به گولي فائر نه ڪئي، اجمير ۾ وياسون ته زيارتن جي کيسا پٽ لڳي پئي هئي اُتي بيٺل دادا گير زيارتن کان پڙ ۽ تبرڪ جا مرضي ۽ موجب پئسا وٺي ڦري رهيا هئا، ڪوئي پڇڻ وارو نه هو. دهلي ۾ پائيوارن نيڪيدار کي مٿي بلڊنگ تي وٺي ڌڪو ڏئي ماري ڇڏيو، اسان وٽ ته اهڙي صورتحال نه آهي. باقي جيڪي به حالتون آهن توهان جو ملڪ آمريڪا سان ملي ڪري خراب ڪرڻ جي ڪوشش ڪري رهيو آهي، ٻهر حال اسان جو ملڪ مستحڪم آهي. هندستان کي منهن ڏيڻ جي صلاحيت اڄ به رکي ٿو. اهو ٻڌڻ تي همراھ ٽريڪٽر ٿي ويا ۽ وري مونسان ڳالهائڻ جي ڪڏهن به ڪوشش نه ڪئي. ايتري ۾ يار محمد شاھ ۽ سندس فرزند عمار ياسر شاھ، شهاب الدين شاھ ۽ ڊاڪٽر مختيار جعفري وارا به اچي ويا ۽ لابي ۾ گڏ ايراني ڪهوه چانهه پيتي سين. مان چيو هنن صبح 7 جو 8 وڳي تيار ٿي لابي ۾ اچڻ لاءِ چيو آهي. شهاب الدين شاھ چيو وري ٻن ڪلاڪن ۾ مڪمل ٿي ويندي. پاڻ واپس شاھ عبدالعظيم ابن موسيٰ رضا ۽ بيبي شهربانو جي زيارتن تي هلنداسون.

جيتوڻيڪ شر صاحب کي بيبي شهر بانوجي مزار هتي هجڻ تي اختلاف سان اسان به سهمت آهيون، پر نالي ٿيل آهي سو مزار تي هلنداسون مان چيو ان شرط سان ته يار محمد شاه پناڻ کان پڇندو ته اسان اندر وڃون يا نه، ان تي سڀني هڪ آواز تي چيو نه هرگز نه، بنا پڇڻ جي هليو هلايو آهي، اتان اتي هر ڪو ڪمرن ۾ سمهڻ هليو ويو.

صبح جو 7 وڳي اُٿياسون، تيار ٿي هيٺ نيرن ڪرڻ وڃي لابي ۾ امام خميني جي ورسِي ۾ شرڪت لاءِ بسن ۾ ويهڻ جو اعلان ٿيڻ جو انتظام ڪرڻ لڳاسون، ايراني وقت جا پابند آهن، نيڪ 8 وڳي بسن ۾ ويهڻ جو اعلان ٿيو، اسان 2 نمبر بس ۾ ويٺاسون. بس مختلف رستن کان ڏيڍ ڪلاڪ جو سفر ڪري امام خميني جي مزار تي پهتي، جتي وڏي تعداد ۾ بسن جون قطارون هيون، ايراني عوام امام خميني سان وڏي عقيدت ٿور ڪري، انهن جي بسن کي مزار کان ٻه ميل پري بيهاريو ويو، لکن جي تعداد ۾ مرد ۽ عورتون پيادل مارچ ڪندا وڃي رهيا هئا. اسان پرڏيهي مهمانن جي بسن کي پهريان ته انقلابي پاسدارن روڪي ڇڏيو، انهن جي اڳيان اسان سان گڏ پوليس ۽ انٽيليجنس آفيسرن جي ڊال نه پئي گهري، اُهي به چپ ڪري بيٺا ۽ پاسدارن جي ڪمانڊر سان رابطو ڪيو، جنهن کان حڪم ملڻ بعد اسان جي بسن کي اندر ڇڏيو ويو، اتان کان به مزار تائين پهچڻ جو رستو 3 ڪلوميٽر هو، اسان ڏٺو ته ايراني مرد ۽ عورتون جمنڊا ساڻ ڪري ماتم ڪندا مزار طرف وڃي رهيا هئا. هڪ ڪفن پوشن جي وڏي قطار نظر آئي، جن پاڻ کي قطار ۾ هڪ ئي رسي ۾ ٻڏي ڇڏيو هو، اُهي ماتم ڪندا، فوجي پريڊ وانگر قدم اڳتي پوئتي ڪندا نوحه خواني ڪندا مزار طرف وڃي رهيا هئا. اسان کي مزار جي دروازي تي لائو ويو، 200 ايڪڙن تي مشتمل زمين تي چوڌرڻ چوڪنڊي صورت ۾ عمارت ۽ امام خميني جو روضو ٺهيل آهي، ان عمارت کي اسلامي تعليمات جي پي ايڇ ڊي ڏيڻ واري يونيورسٽي قائم ٿيل آهي، مزار زير تعمير آهي ۽ اندر هڪ وڏو ميدان جيڪو 50 ايڪڙن تي

هوندو. سڄو لوهي چادر سان ڍڪيل آهي ان جي هيٺيان پرڏيهي ماڻهن جي ويهڻ لاءِ ڪرسيون ۽ ايرائين لاءِ فرشي نشست هئي. لکين ماڻهن جي اجتماع کي رضاڪار پاڻي به پياري رهيا هئا. جي پاڻي پيارڻ جو ايڏو سنو بندو بست نه هجي ها ته هيڏي وڏي اجتماع ۾ سنو بن ماڻهن جي گهٽجي ۽ اڄ وگهي مرڻ جا امڪان موجود هئا. اسان کي هتي به مختلف اسڪريننگ مشين مان گذري جلبي گاهه ۾ پهتاسون ته امام خميني جو پوتو تقرير ڪري رهيو هو. ان جي تقرير ختم ٿيڻ بعد امام خميني جي جاءِ تي مقرر امام خامنائي آيا، ماڻهن اُتي بيهي نعرن جي گونج ۾ هن جو شاندار استقبال ڪيو. هن هٿ لوڏي ماڻهن جي نعرن جا جواب ڏنا ۽ پوءِ تقرير شروع ڪئي هتي به اسان کي ترجمي وارا انسٽرومينٽ ڏنا ويا. امام خامنائي جيڪو هن وقت ايران سميت سڄي شيعا مسلمانن جو روحاني پيشوا اڳواڻ آهي، هن آمريڪا کي چٽاءُ ڏيندي چيو ته هن اسلامي ملڪن ۾ پنهنجي جارحانه توسيع پسند پاليسين کي بند نه ڪيو ته هاڻ اسلامي ملڪن جي عوام سجاڳ ٿيڻ شروع ڪيو آهي. ليبيا، بحرين، يمن ۽ سعودي عرب ۾ رياستي تشدد جي باوجود عوام بادشاهت جي خاتمي ۽ اسلامي جمهوريه نظام قائم ڪرڻ لاءِ اُتي ڪٽو ٿيو آهي. آمريڪا جيئن ايران مان پڇ پائي پڳو هو. ان کان به بري حالت ۾ هن کي اسلامي دنيا جي ملڪن مان پڇڻو پوندو. امام خامنائي چيو ته اسان جو اسلامي انقلاب مستحڪم ٿي چڪو آهي. هاڻ اسان جتي جتي اسلامي انقلاب برپا ڪرڻ واري جدوجهد شروع ٿيندي اسان ان جي پرپور مدد ڪنداسون. فلسطين جي رياست قائم ڪرڻ ۽ يهودي رياست اسرائيل جي خاتمي لاءِ اسان فلسطيني مسلمانن جي جاني مالي مدد ڪري رهيا آهيون. انشاالله تمام جلد سيهوتي رياست جو خاتمو ايندو ۽ فلسطين هڪ اسلامي ملڪ طور دنيا جي نقشي تي نروار ٿيندو. هن چيو ته يهودي ۽ اسلام دشمن قوتون مسلمان ملڪن کان وڌيڪ سگهاريون نه آهن. پر اهي اسلامي ملڪن جي ڪرپٽ حڪمرانن کي

خريد ڪري اسلامي ملڪن ۾ پنهنجي مرضيءَ واريون ڪٽپتلي حڪومتون ٺاهيون وينيون آهن. پر هاڻ اُهي ڏينهن پري نه آهن، جڏهن. انهن آمريڪي پٺو حڪمرانن کي شاھ ايران جيان ملڪ ڇڏڻ تي مجبور ڪندو پوءِ آمريڪا سرڪار پنهنجي دلال شاھ ايران جو جيڪو حشر ڪيو هو. هنن جو به اهڙو ئي ڪندو جو کين پورڻ لاءِ ڪوئي ملڪ اڍائي گز زمين ڏيڻ لاءِ به تيار نه ٿيندو. هي حڪمران سوچين ۽ آمريڪا جي دلالي ڇڏي پنهنجي ملڪ ۽ عوام مٿان جاري ظلم ۽ بربريت وارو نظام ختم ڪري حڪومت عوام جي حوالي ڪري هليا وڃن. هن ان موقعي تي سڄي دنيا مان آيل مهمانن جا ٿورا مڃيا ۽ سڄي اسلامي دنيا جي عوام کي اپيل ڪئي ته وڏي (Great Shaitann) آمريڪا خلاف اُتي ڪٿا ٿين ۽ پنهنجي ملڪن جي آمريڪي پٺو حڪومتن جو خاتمو آڻي اسلامي جمهوريه نظام قائم ڪيو وڃي. هن جي تقرير جي پڄاڻي تي عوام زوردار نعرا هنيان ۽ پروگرام پورو ٿيو. اسان پئي سمجهيو ته شايد سڄو ڏينهن پروگرام هلندو ۽ سڀئي وزير ۽ مولوي تقريرون ڪندا. پر هتي معاملو بلڪل ابتڙ نڪتو. واپسي تي اسان پنهنجي بسن ۾ اچي ويٺاسون. هندستاني جن بسن ۾ آيا هئا. انهن مان يلجي اچي اسان جي بس ۾ ويٺا جنهن تي اسان جي بس جو انچارج آفيسر پريشان ٿي ويو هن چيو ته هي توهان ڏاڍو غلط ڪيو آهي، توهان کي هن بس ۾ سٺ نه ملندي. هو بيٺا رهيا، وائيليس تي انچارج آفيسر بس کي مين گيت تي بيٺو لاءِ چيو. واپسي تي ٽرنفڪ جام ٿي وئي، جو مهمان رڳو اسان نه هئاسون، پر سفير ۽ سفارتخانن جو عملو به هو ۽ سڄي ايران مان فافله آيل هئا. واپسي ٿي ته اسان کي هڪ پاڪيت ڏنو ويو، جنهن ۾ جوس، سينڊويچ ۽ صوف پيل هو ته جئين مهمان هوٽل تائين پهچندي بڪ محسوس ڪن ته اهو کائي وٺن. مني ڪلاڪ جي جدوجهد کانپوءِ اسان جي بس مين گيت تي پهتي ۽ اتي هندستانين کي لاهي انچارج آفيسر سڪ جو ساھ ڪنيون. اسان هڪ وڳي هوٽل پرشين انقلاب پهتاسون.

جتي منجهند جي ماني کائي يار محمد شاھ ۽ ڊاڪٽر مختيار جعفري کي چيو ته هاڻ شهر گهمايو، ماني کائي روڊ تي نڪري آياسون، جتي يار محمد شاھ ۽ ڊاڪٽر مختيار جعفري ۽ پير شهاب الدين فارسي ڳالهائي ٻه ٽيڪسيون ڪري ورتيون. جن اسان کان في ٽيڪسي 30 هزار تمن گهريا، معنيٰ پاڪستاني هزار رپيه، اسان ٽيڪسي ۾ سوار ٿي. بيبي شهر بانو جي مزار تي حاضري پري، ان ڀرسان هڪ غار هو جتي چيو ويو ته ڪربلا جي جنگ کانپوءِ هتي بيبي چلو ڪٿيو هو. مان بحث نه ڪيو پر مونکي ڳالهه سمجهه ۾ نه آئي، بيبي ڪربلا جي واقعي کان گهڻو اڳ مديني ۾ امام علي ابن حسين (زين العابدين) کي جنم ڏئي نائين ڏينهن جنت البقي هلي وئي هئي، بحر هال هي عقيدن جو مسئلو آهي، مان الجھڻ نه چاهيو. اندر مزار ۾ وياسون ته سنڌ سان تعلق رکندڙ زيارتین جو وڏو تعداد موجود هو. هڪ سنڌي زيارتي بيبي کي چئي رهيو هو، پنهنجي ٻچڙي علي اصغر جي صدي مان کي ٻچڙو ڏيار، سنڌي مرد ۽ عورتون ڏسي مونکي ائين لڳو جو قلندر يا لطيف سرڪار جي مزار تي هجان. اتان دعا گهري واپس ٽيڪسي ۾ سوار ٿي امام علي رضا ابن امام موسيٰ رضا جي پيءُ شاه عبدالعظيم ابن موسيٰ رضا جي مزار تي آياسون. ايراني حڪومت مزارن تي ڪروڙين رپيا خرچ ڪري شاندار مقبرا جوڙايا آهن. هتي به سنڌ ۽ پاڪستان جي ٻين علائقن مان آيل زائرين جو وڏو تعداد نظر آيو. اسان هتي به دعا گهرڻ ۽ تبرڪ وٺڻ کانپوءِ بازار وياسون، جتان شهاب الدين شاه آلو بخارن مان ٺهيل مانيون خريد ڪيون، مان پڇيو ته هي ڇا ڪندا، هن چيو هي ڪٿيون مٿيون آهن ۽ پارمزي سان کائيندا آهن.

اسان وري شهزاده حمزا ابن امام موسيٰ رضا جي مزار تي آياسون، اُتي به اوترائي ماڻهو زيارت ۾ مصروف پنجن کي چنڀڙيا پيا هئا، اسان هي به زيارت پڙهي، مان کي ته زيارت پڙهڻ ايندي ئي نه آهي، مان شهاب الدين شاه جو پاسو جمليو هليس، هو زيارت ۽ دعا زبردست انداز ۾ پيو پڙهائي، مان ڏاڍي ڪوشش ڪئي ته اها زيارت ۽ دعا ياد ڪيان پر شاه

صاحب الائي ڪٿان ڪٿان پيو لفظ ۽ جمعو آڻي جيڪي منهنجي دماغ ۾ نه ويهي نه وينا. اسان زيارتون پڙهي شام جو 6 وڳي هوٽل ۾ رئين انقلاب پهتاسون. ٿڪ هئڻ سبب مان ته پنهنجي ڪمري ۾ وڃي سمهي رهيس.

رات جو ماني ڪاٺ بعد اسان سڀئي سنگتي لابي ۾ وينا هئاسون ته هندستاني گائيڊ آيا ۽ هنن اعلان ڪيو ته صبح جو 7 وڳي سڀ مهمان لابي ۾ پهچي وڃن. جو سڀني مهمانن کي هوائي جهاز ذريعي مشهد امام علي رضا ابن امام موسيٰ ڪاظم جي روضي جي زيارت تي نيو ويندو. اسان اهو اعلان ٻڌو بعد سوير پهچي ڪمرن ۾ وڃي سمهي رهياسون. اڄ پنجون ڏينهن آهي. جو اسان جو حشر اسڪولي ٻارن کان به بدتر ٿيل آهي پوري ننڊ به نٿا ڪري سگهون هر وقت ڊسپلين لاڳو آهي، اڳتي ڪڏهن به سرڪاري دعوت تي نه اچبو، جنگي قيدين کان به سرڪاري مهمانن سان بدتر ورتاءُ ڪيو ٿو وڃي.

05.06.2011

صبح جو 6 وڳي الارم تي جاڳ ٿي وئي. وهنجي سهنجي مان ته لابي ۾ وڃي ويهي رهيس. اڄ نيرن جو بندوبست ٿيل نه هو هنن اسان کي نيرن جهاز ۾ ڪرائڻ جو پروگرام ٺاهيو هوندو. نيڪ 7 وڳي بسن ۾ ويهڻ لاءِ چيو ويو، اڌ ڪلاڪ اندر شهر لڳ ايئرپورٽ تي پهتاسون. امام خميني انٽرنيشنل ايئرپورٽ ته شهر کان تمام گهڻو پري آهي، ايئرپورٽ لائونج ۾ پهچڻ بعد ٽڪيٽ بدران اسان کي بورڊنگ ڪارڊ ڏنا ويا، ائين ڏکيندا پيا وڃن، جڻ ته بسن ۾ سوار ٿيڻو آهي، هتي ايئرپورٽ جو عملو انتهائي درجي جو چڙچڙو ۽ بخيل نظر آيو. هو ذري ذري تي مهمانن سان بدتميزي ڪرڻ لاءِ تيار ٿي پيا وڃن، ائين محسوس پيا ڪرائين جڻ ته اسان فقير هجئون ۽ هي اسان تي احسان عظيم ڪندا هجن، مهمانوازي ته اسان جهڙا ملڪ ٿي ڪري سگهن ٿا. هنن کي تيل ۽ زيارتون نه هجن

ها ته هنن کي پنڻ به نه اچي ها، بس قدرت عربن تي ۽ هنن تي راضي آهي. ڪلاڪ ڏيڍ ڪليئرس ۾ لڳي ويو ۽ جهاز ۾ ويهاريو. جهاز جو عملو به بخیل پاڻي گهرڻ تي به هوسٽيس ۽ اسٽيورڊ مهمانن سان وڙهي پيا پون. اُتي گائيڊ پڻ مایوس نظر آيا. جهاز رن وي تان ٽيندو فضا ۾ بلند ٿيو، مني ڪلاڪ بعد ننڍڙا پاڪيٽ حوالي ڪيا ويا، جن ۾ هڪ ننڍڙو ڪيڪ جو ٽڪر ۽ هڪ جوس جو ڊپر ڪيل هي هوناشتو. ايڏي ڪلاڪن جي اڏام بعد اسان مشهد هوائي اڏي تي پهتاسون. بسن اچڻ ۾ ڪجهه دير هئي. ڪجهه ماڻهن ويهي عمارت ڏانهن واش روم وڃڻ جو ارادو ڪيو ته سيڪورٽي وارا گهيرو ڪري بيٺي رهيا ته اندر نه ويندا، گائيڊ چيو واش روم وڃڻو آهي. مجبوري آهي، گائيڊ ٻڌو اٿڻڌو ڪري ڇڏيو. شهاب الدين شاه سڌو عمارت ۾ هليو ويو، اشارا ڪندو ويو. ڪپڙا خراب ڪرڻا آهن ڇا، توهان کي جيڪو ڪرڻو آهي سو ڪريو، وڌي ملي وئي، سيد شهاب الدين شاه پويان مان ۽ سيد يار محمد شاه به هليا وياسون.

واش روم کان واپس آياسون ته بسون پهچي چڪيو هيون، اسان کانسواءِ سمورا مهمان سوار ٿي چڪا هئا، اسان به الڳ الڳ بسن ۾ سوار ٿياسون. مشهد ايئرپورٽ به شهر کان گهڻو پري هو. 11 وڳي جا ايئرپورٽ تان نڪتل سايڊن ٻارهيون وڳي، امام مظلوم علي رضا ابن امام موسيٰ ڪاظم جي مزار تي پهتاسون، اسان کي پهريان امام مظلوم علي رضا جي مهمان خاني هيٺان واقع مسجد ۾ نيو ويو، جتي اسان ٽڪل هجڻ سبب لپتي پياسون، منهنجي نظر تيونس جي گاڙهي ٽوپيءَ واري مهمان تي پئي جيڪو پيش امام جي ويهي خطبو ڏيڻ واري ممبر کي چمي ۽ گهڙي گهڙي هٿ مٿي ڪري الائي ڇا پڙهڻي رهيو هو. مان يار محمد شاه کي چيو هو ڏسو ڇا پيو ڪري، يار محمد شاه چيو اهو وڏو ڊرامي باز آهي ماڻهن جو پاڻ ڏانهن ڌيان ڇڪائڻ لاءِ اهڙيون حرڪتون ڪري رهيو آهي. مان پڇيو ڇا هتي ڇو ويهاريو ويو آهي. هلو ته زيارت ڪريون يار محمد شاه ۽ شهاب الدين شاه ۽ ڊاڪٽر مختيار جعفري به چيو ته بهتر اهو آهي ته

پاڻ زيارت ڪري اچون. اسان جوتا اتي ڇڏي پيادل زيارت لاءِ نڪتاسون، مونکي اندازو نه هو ته گرمي سبب فرش تي ڇڪو هوندو. وڏو ميدان اورانگي روزي تائين پهچڻ هيڏي تتل فرش هوندي، پيرين اگهاڙي پار ڪرڻ مشڪري نه هئي، ڇٽي طرفن کان مڪي جي حرم جيان وڏا ميدان هئا، جن تي قالين وڇائي پيهري جي نماز جي تياري ڪئي پئي وئي، ان تنهه اُس ۾ لکين ماڻهون نماز پڙهڻ جي تياري ڪري رهيا هئا. اسان وري پوئتي موٽياسين، نماز جي تياري پئي ٿئي اڳيان روزي ڏانهن ويندڙ سڀ رستا بند ٿي چڪا هئا، سيد يار محمد شاه ۽ سندس فرزند عمار ياسر شاه اهو چوندا هليا ويا ته اسان روضي اندر نماز پڙهنداسون.

امام علي رضا تڏهن 14 سالن جو هو، جڏهن عباسي حڪمران هارون رشيد امام علي رضا جي والد امام موسيٰ كاظم کي 14 سال قيد ۾ رکڻ بعد زهر ڏئي شهيد ڪيو هو، امام جو قصور اهو هو ته هن هارون رشيد جي بيعت ڪرڻ ۽ هن جي ظلمن کي صحيح قرار ڏيڻ کان انڪار ڪري ڇڏيو هو. چون ٿا ته آل رسول تي ظلم ڪر بلا ۾ ختم نه ٿيا، پر اتان شروعات ٿي ۽ ڪربلا پٺيان وڏي ڪربلا ٿيندي وئي، امام موسيٰ كاظم عه کي لڳاتار 14 سال قيد ۾ رکي به هارون رشيد بيعت نه وٺي سگهيو. آل رسول جي سچي عاشق بهلول کي قاضي القضاة (چيف جسٽس) جو عهدو آڇو ته بهلول سوچڻ لڳو هي هن وقت کيس ايڏو وڏو عهدو ڇو ڏئي رهيو آهي، هو جلد ئي سمجھي ويو ته آل رسول امام مظلوم موسيٰ كاظم 14 سالن کان قيد ۾ رهڻ باوجود هارون رشيد جهڙي بادشاهه جي بيعت ڪرڻ کان انڪار ڪري ڇڏيو آهي، هارون رشيد کان فتويٰ وٺي امام مظلوم کي شهيد ڪرڻ توڇا هي، بهلول اهو ڏوه ڪٿڻ کان بهتر سمجھيو ته پاگل ٿي وڃي هو باقي زندگي چريو ٿي رهيو، مٽيءَ جا ڍير ٺاهي جنت وڪٽندو رهيو.

امام مظلوم موسيٰ کاظم کي زهر ڏيڻ بعد هارون رشيد پاڻ به گهڻو زندهه نه رهيو ۽ حرڪت قلب بند ٿيڻ سبب مري ويو. ان بعد ان جو پٽ مامون رشيد تخت تي ويٺو جنهن سڀ کان پهريان بغداد فوج موڪلي پنهنجي سڳي ڀاءُ کي قتل ڪرايو ۽ ان جو سر کيس خراسان (مشهد) ۾ پيش ڪيو ويو. ان بعد پنهنجي يهودي وزير اعظم جي مشوري تي امام مظلوم علي رضا ابن موسيٰ رضا کي فوج موڪلي مديني کان خراسان (مشهد) گهرايو. امام مظلوم مديني ۾ صرف ديني تبليغ ڪري ۽ قرآني تعليم وڌائي رهيو هو. هن جو حڪومتي معاملن طرف ڪوبه ڌيان نه هو. پر هزارين عقيدت مند جو وٽس جهرمت ڏسي، مامون هارون رشيد ۽ ان جي يهودي وزير اعظم کي ڊپ محسوس ٿيو ۽ ان کي خراسان ۾ گهرائي قيد ڪري رکيو ۽ آخر ۾ ان کي به زهر ڏئي شهيد ڪري ڇڏيو. هي امام علي ابن ابي طالب جي اولاد امام حسين شهيد ڪربلا جي نسل مان آهي. شيعه فقه ۾ هن امام جو نمبر 8 آهي.

ان دوران پيمري جي نماز جو وقت ٿي ويو اسان جي قافلي جي نگراني ڪندڙ هڪ انٽيليجينس آفيسر آڏان ڏني. ان بعد نماز ٿي. نماز بعد اسان کي امام علي رضا ع جي باري ۾ تعريف ڪرايو ويو. مان شهاب الدين شاه جو پاسو ورتو ته هلو هاڻ زيارت ڪريون، اسان اتان وري به پيرين اگهاڙا ٻاهر نڪتاسون ان وقت نماز لاءِ قالين وڇايل هئا، پير سڙڻ کان بچي ويا پر واپسي تي قالين هڻي چڪا هئا ۽ پيرن ڦٽل جيان ٽچڪي ويا. بهرحال اسان امام مظلوم جي روضي تائين پهچي وياسون، هتي سنڌ ۽ پاڪستان جي ٻين علائقن جي زيارتین جو وڏو تعداد نظر آيو. ائين پيو لڳي جڻ ڦلندر جي مزار تي هجون، روضي تائين پهچڻ مونکي ناممڪن لڳو، تر جيتري وڻي به نه هئي، ان حالت ۾ روضي تائين پهچڻ ممڪن ئي نه هو. سيد شهاب الدين شاه چيو توهان منهنجي ڪڍ هليا اچو هو 60 سالن کان چڙهيل ڪراڙو مڙس جوانن کان به تيز پيو هلي، ڌڪن ڌوڻن جي پرواهه نه پيو ڪري. هن مونکي هڪڙي ڪنڊ تي

پنهنجا يوجتان کان زيارت پڙهائي ۽ آرام سان روضي تي هٿ لاقو ۽ زيارت پڙهي واپس ٿي اچي دروازي تي ساه پٽڻ لاءِ ويهي رهياسون، ٿوري دير ويهڻ بعد شاھ چيو هلو ته الودائي زيارت ڪريون، دعا گهرون ته هن سفر جي پڄاڻي ٿي ايندڙ تي يا امام مظلوم وري به اسان کي گهراءِ يا وري به وياسون ۽ دعا گهري زيارت پڙهي واپس ٿياسون. جڏهن مسجد ۾ موٽي آياسون ته اسان کي پرچيون ڏنيون ويون. هي پرچيون امام مظلوم طرفان روزانه پرديسي 5 هزار زيارتين کي مفت ۾ لنگر ڪارايو ويندو آهي. اسان لنگر کائڻ وياسون ته اها گهڻ ماڙ عمارت ڪنهن 5 ستار هوٽل کان گهٽ نه هئي، صفائي هر تبيل تي هر ماڻهو لاءِ ڪيرو ۽ پيو صلاح رکيل، هتي حيرت ٿي اسان کي ڳاڙهن مرچن ۾ پاڪستاني فورمون ڏنو ويو، ڪافي عرصي کانپوءِ ڳاڙهو ٻوڙ ڏسي ٻُڪ مري ئي نه پئي، اسان شوربو گهريو ته ان جا ڏونگها پري ڪڍي آيا، کائڻ واري جيترو به گهريو پئي ان کي انڪار نه پئي ڪيو ويو اسان امام مظلوم طرفان ڏنل لنگر کائي ٻاهر آياسون ته ايراني مرد ۽ عورتون اسان کان اشارا ڪري لنگر جي اوڀر آندل گهري رهيا هئا، جن کي خبر هئي تنهن ڪري ٿيلهين ۾ ڪڍي آيا اسان کي ان جي اهميت جي خبر نه هئي اسان نه آندو پوءِ ڏاڍو پڇتاءُ ٿيو، هي ڪوپنٽ وارا ماڻهو نه هئا، وڏا خاندان به اوڀر گهري رهيا هئا ڇو ته امام مظلوم جو لنگر صرف پرڏيهي مهمانن کي ڪارايو ويندو آهي، ايراني عقيدي مطابق اها اوڀر برڪت واري آهي ۽ هو پاڻ ۽ پنهنجي ٻچن کي تبرڪ ۽ برڪت طور ڪارائيندا آهن.

ماني کائڻ بعد اسان کي بسن ۾ ويهڻ لاءِ چيو ويو، جو اسان کي ايئرپورٽ لڳ هڪ هوٽل تي آندو ويو، جتي چيو ويو ته رات جو 9 وڳي تائين هتي آرام ڪرڻو آهي، اسان کي ڪمرن جون چابيون ڏني چيو ويو ته هڪ ڪمري ۾ چار چار جڳا گڏ آرام ڪن. يار محمد شاھ چئن بسترن واري ڪمري جي چاٻي وٺي آيو. مون کي چيو توهان اسان سان اچو، مان انهن سان آرام ڪرڻ سندن ڪمري ۾ ويس، ڪمري جي حالت اها هئي

جونه پيئڻ جو پاڻي نه جڳ نه گلاس، سڀ ويترس ليڊيز هيون، جن کي سواءِ فارسي جي ڪجهه به سمجهه ۾ نه پئي آيو. اشارن ذريعي پاڻي گهريو سڀين ته اهي پاڻي جون ننڍيون بوتلون کڻي آيون. هي هٿل ٻرپت بيابان ۾ ڪا آبادي به نه هئي سمجهه ۾ نه آيو ته هي هٿل هتي چوڻا هيو ويو آهي. يورپين نسل جا مهمان به هتي ترسيل نظر آيا. مهمانداري لاءِ اسان کي هتي هڪ هڪ پاڪيت ڏنو ويو جنهن ۾ هڪ صوف، هڪ ترنج هڪ ڪيڪ جو ٽڪرو ۽ هڪ ننڍڙو جوس جو ڊڀو.

شام 6 وڳي تائين اسان آرام ڪيوسون ۽ بعد وهنجي هيٺ لهي آياسون. جتي هڪ ٽي اسٽال لڳو هو، ان تي به ليڊيز سروس ڪري رهيون هيون. هتي چانهه ۽ ڪافي جا پئسا پاڻ کي ڏيڻا پيا. ڪافي دير تائين هٿل جي لان ۾ گهمندا رهياسون. جيڪو تمام خوبصورت ٺٽلي آبشارن سان ڏاڍو وڻندڙ لڳي رهيو هو. هتي موڪلن تي ايراني پنهنجي ٻارن سان گڏجي تفريح ڪرڻ ايندا آهن. ان ڪري مان کي فضول لڳي رهيو هو. اسان کي رات جو 8 وڳي بسن ۾ سوار ٿيڻ لاءِ چيو ويو. منهنجي انڊين گائيڊ عزيز سان جهڙپ ٿي هئي، هو ان وقت پنهنجي انڊين سان گڏ بيٺو هو. مان واپس پنهنجي سيل لاءِ بيلنس وٺڻ لاءِ مڙيس. بدتميزي واري انداز ۾ چيو اڃا واپس چلو اس طرف. مان کي باه وٺي وئي، مان چيو هو مسٽر بيگرمين، پڪاري جي اولاد، مان رياستي مهمان آهيان، تون ملڪ ڇڏي در در جون ٺوڪرون کائي هتي ڪمائڻ لاءِ آيو آهين ته تون پاڻ کي ايراني نسل سمجهي ويٺو آهي، ان تي ايراني آفيسر ڀڄندو آيو، هن چيو ڇا ٿيو. مون چيو هي پنهنجي ملڪ جون نفرتون ذهن ۾ رکيون ويٺو آهي، اتي ته کين پولڙا هٿن ۾ ڏئي هنن کي پئڻ جو ڏندو ڏنو اٿن. هتي هي توهان جي نسل جو بڻجي ويو آهي، پوءِ ايراني آفيسر به نيڪ ناڪ بي عزتي ڪيس. ان بعد هو جيڪو عرصو مان هٿل ۾ هيس، مان ڏي اک کڻي نه ڏٺائين.

اسان رات جو 9 وڳي مشهد انٽرنيشنل ايئرپورٽ تي پهتاسون. تهران ايئرپورٽ جيان هتي هڪ ته ايران ايئرلائين جا جهاز نظر آيا ته ٻيا مهمان ايئرلائين، ڪنهن به ٻئي ملڪ جو هڪ به جهاز لهندي يا اڏامندي نظر نه آيو. ان تي خبر پئي ته هنن وٽ پنهنجا جهاز جام آهن. ان ڪري ٻين ملڪن ۽ ايئرلائين کي اجازت نٿا ڏين. اسان ساڍين 9 وڳي بورڊنگ ڪارڊ وٺي جهاز ۾ سوار ٿي وياسون ۽ 11 وڳي تهران ايئرپورٽ تي پهتاسون. هتي بسون پهريان کان ئي بيٺل هيون، جيڪي اسان کي ڪٿي هٽل پرشين انقلاب آيون، اتي اسان لابي ۾ ويٺاسون ته چيو ويو سياڻي شام تائين سرڪاري خرچ تي رهڻ ۽ کاڌ خوراڪ آهي ۽ پوءِ مهماني ختم هرڪو پنهنجو کاڌو کائيندو ۽ هٽل جو خرچ برداشت ڪندو. اسان چيو اسان جي سيت 8 جون لاءِ ڪنفرم آهي، ان کان پهريان پاڪستان لاءِ ڪوئي جهاز نه آهي، انڊين چيو هنن جو جهاز 10 جون تي آهي، اسان چيو اسان کي جهاز ڏيو ته وڃون ٿا، ان تي ايراني پروٽوڪول آفيسر چيو ته لکت ۾ درخواست ڏيو ته توهان کي پنهنجو خرچ برداشت نٿا ڪري سگهون اها درخواست امام خميني انسٽيٽيوٽ کي ڏياري ٿا موڪليون. اُهي توهان جا ميزبان آهن، پوءِ هنن جيڪو فيصلو ڪيو، اسان چيو اسان اهڙي بيعزتي واري درخواست لکڻ لاءِ تيار نه آهيون، اسان پنهنجو خرچ به برداشت ڪري ٿا سگهون، پوءِ مسئلو پيدا ٿي ويو. ٻين مهذب ۽ پاڪستان کان وڌيڪ خوشحال ملڪن جي مهمانن هندستانين ۽ افغانين لاءِ هنن پروٽوڪول آفيسر جي چوڻ مطابق درخواست لکي ڏني، ان درخواست تي فيصلو آيو ته جن مهمانن جون اڏام خاص ڏينهن تي آهن، انهن مهمانن کي ماني هٽل جو خرچ امام خميني انسٽيٽيوٽ طرفان برداشت ڪيو ويندو، ان ۾ اسان به شامل ڪيا ويا سون، نقصان اهو ٿيو ته کاڌي جا ائتم گهٽايا ويا، جوس ۽ بوتلون ختم ڪيون ويون، لسي جون ننڍيون بوتلون به نظر نه آيون، ڪباب چلو ۽ مرغ چلو جي جنگهه، ساڳ چلو ۽ پالڪ چلو ورتي،

حيڪو کاڌو شايد اسان جي جيلن ۾ به نه ڏٺو ويندو آهي. رات جي ماني کائي مان ۽ عمارياسر شاه واک ڪرڻ لاءِ فردوسي طرف نڪري وياسون مڪ ڪيبن واري کان عمارياسر شاه آئيس ڪريم گهري. هن آئيس ڪريم ڏيڻ وقت چيو. آئي لوانڊيا. عمارياسر شاه چيو آءُ لوپاڪستان. هتي هندستاني فلمون فارسي ۾ ڊپ ڪري هلايون وڃن ٿيون جنهنڪري ايراني ماڻهن تي هندستان جو وڏو ايران چڙهيل آهي. مون جيان انڊيا مان هڪڙو چڪر هڻي آيا ته لوانڊيا هيت انڊيا ۾ تبديل ٿي ويندو.

اسان واک ڪري لابي ۾ موٽي آياسون. يار محمد شاه. ڊاڪٽر مختيار جعفري. شهاب الدين شاه ۽ شبير علي خوجا ويٺا هئا. هنن چير ته صبح جو قم هڻڻو آهي. بيبي معصوم جي زيارت آهي. پنهنجي خرچ تي هڻڻو پوندو. پير شهاب الدين چيو ته توهان اعلان ٻڌو اڃا کان اسان سرڪار جا مهمان نه آهيون. هو اليڪٽرڪ ڊور به کڻي ويا آهن. چند آفيسر رڳو سڪيورٽي جي لحاظ کان موجود آهن. اسان طءُ ڪيو ته صبح جو 8 وڳي نڪري هلجي. يار محمد شاه چيو ته شر صاحب کي شل ڪوئي اٿاري. مان چيو فڪر نه ڪريو مان پنهنجي سيل ۾ الارم فٽ ڪري ٿو ڇڏيان. ان دوران مان سوال ڪيو ته پاڻ اڌ شهر گهمي ڏٺو آهي. ڪنهن به اپارٽمينٽ يا گهرن ۾ اڃا سي نظر نٿا اچن. هر هنڌ ايئر ڪولر لڳل آهن. اهي به وڏن هوٽلن ۾ آهن ننڍن هوٽلن ۾ ايئر ڪولر لڳل آهن. يار محمد شاه چيو ته هتي گرمي گهٽ آهي. مون چيو سائين گرمي اسلام آباد جيتري ته آهي. ان کانپوءِ ٻاهر روڊ تي گهمي نٿو سگهجي. هتي 12 کان 3 وڳي تائين بازارون گرمي سبب ٿي بند ٿي وڃن ٿيون. ان تي يار محمد شاه چيو اهو ڪمال نه آهي ته هڪ منٽ جي به بجلي جي لوڊ شيڊنگ نه آهي. مان چيو سائين معاف ڪجو جي عقيدتي جي لحاظ کان ٿا چئو ته پوءِ سڀ صحيح آهي. حقيقت تي اچو ته ڪراچي جي سوا ڪروڙ آبادي واري شهر ۾ 80 لک اي سي ۽ ننڍا وڏا پلانٽ لڳل آهن. جي

هتي ان جي اڌ جيترا اي سي لڳي وڃن هي بجلي جو توازن برقرار رکي ڏيکارين. سڀ صحيح، مارڪيٽ تي ڪهڙو ڪنٽرول آهي شين جا اگهه پنهنجي مرضيءَ سان ٿا وٺن. ٽيڪسي وارو هيڪڙو کان چئوڻ تي پاڙو وٺي هنن کان ڪير پڇڻ وارو آهي، سعودي، مڪه ۽ مدينه شريف ۾ چئين طرفن هيوڊي جنريٽر رکيل آهن، حاجي صاحب ڇا چوندا آهن. سعودي ۾ هڪ سيڪنڊ لاءِ بجلي ناهي ويندي، واقعي حرم ۾ بندوبست ٿيل آهي، بجلي نٿي وڃي، اسان جدي کان مديني وڃي رهيا هئاسون، رستي ۾ رات ٿي وئي هونل تي ماني کائڻ لاءِ لتاسون، هڪدم بجلي هلي وئي، جيڪا ٽيستانين کانه آئي جيستانين (ڪلاڪ کن) اسان وٺا هئاسون. پنهني هنڌن تي ماڻهون عقيدن سان ٿا اچن اهي تنقيدي جائزون وٺندا. هي هاڻ گهڻيون خرابيون به پيدا ٿي ويون آهن. هتان جي ماڻهن جو رويو ڪيڏو بد فضيلتو ۽ بخيلي وارو آهي، ٻاهرين ماڻهو خاص طور پاڪستانين سان هنن جو رويو توھان به نوٽ ڪيو آهي. بازارن ۾ بليڪ مارڪيٽنگ عام آهي، ڪٿي به اگهن جي پرچي لکيل نه آهي، دڪاندار زبان جو فائدو وٺي زائرين کي پنهني هٿن سان ڦريندا ٿا رهن، ساڳئي صورتحال مان سعودي ۾ ڏٺي، اُتي جيڪڏهن سعودي شهري ڦٽ پاٽ تي ريڙهو لڳائي بيهي پيو ته پوليس وارا ان کان پڇن ٿي نه پيا، عجمي جو سامان ڪنيون هليا پيا وڃن، يار محمد شاه چيو هلو ته سمهون صبح جو سوير اٿڻو آهي شر صاحب تمام گهڻو جذباتي ٿي ويو آهي، ائين چئي هو منهنجي راءِ تي مٿي پاڻي ڪري پنهنجي پنهنجي ڪمرن ڏانهن سمهڻ هليا ويا، مان پنهنجي ڪمري ۾ هليو ويس.

06.06.2011

صبح جو 7 وڳي الارم ته وڳو پر گهري ننڊ سبب منهنجي اک نه کلي ۽ ڀرسان ستل مولوي ته فون جي گهٽتي وڃندي به سوڙو وجهي سوڙهو ٿيندو ويو، نه پاڻ اٿندو نه مونکي اٿاريندو. 8 وڳي منهنجي اک کلي ۽ مان

پنهنجو سيل ڪوليو ته ڪوليندي ئي يار محمد شاھ جي فون اچي وئي شاھ صاحب چئي رهيو هيو شر صاحب توهان جي ڪري اسان روڊ تي بيٺي 100 ٽيڪسين سان بارگيننگ ڪري چڪا آهيون. خدا کي مجبور هين ٺهڻو. مان تڙتڪڙ ۾ وهنجي روڊ تي پهچي ويس. نيرن ڪرڻ جو ته سوال ئي پيدا نه پئي ٿيو. روڊ تي هڪ ٽيڪسي واري سان يار محمد شاھ، ٻئي سان پير شهاب الدين شاھ ٽين سان ڊاڪٽر مختيار جعفري چوٿين سان عمار ياسر شاھ ۽ پنجين سان شبير علي خوجا لڳا پيا هئا. نيٺ اسان ٻن ٽيڪسين سان 20000 هزار ٽمن يعني 500_500 رپيا طء ڪرڻ ۾ ڪامياب ٿي وياسون. اُهي ٽيڪسي اسٽينڊ تائين حجان کان قمر لاءِ الڳ ٽيڪسيون ڪرڻيون هيون. اڌ ڪلاڪ ۾ تهرآن جي جنرل ٽيڪسي ٽرمينل تي پهتاسون، جيڪو تمام وڏو سوين ايڪڙن ۾ پکڙيل هو. ٻنهي سيدن يار محمد شاھ ۽ شهاب الدين شاھ ٽيڪسي وارن سان ڳالهائڻ شروع ڪيو. اسان فارسي نه اچڻ سبب پاسيرا تي بيٺاسون، هڪ پوليس آفيسر بيٺو هو. مان ان ڏانهن وڌي ويس هن انگريزي ٻڌي پري بيٺل نوجوان سپاهي کي سڏ ڪيو، سپاهي کي ڪجهه چيو، سپاهي مون کان انگريزي ۾ پڇيو ڇا مسئلو آهي، مان چيو واههتي ته ايتو مسئلو لڳو پيو آهي، اسان جي ڳوٺ ۾ ننڍڙائي ۾ چوندا آهن فارسي گهوڙي چاڙهسي، فارسي ڳالهائڻ وارو آفيسر ۽ انگريزي وارو پنڌ پيادل، مان هن کي چيو توهان وٽ ٽيڪسي وارن کي ڪنٽرول ڪرڻ جو قانون ناهي ڇا، هن آفيسر کي چيو، آفيسر ڪنڌ ڏوڻيو نه، اسان رڳو امن امان جي صورتحال لاءِ بيٺا آهيون هي پنهنجي گراهڪن سان ڇا طء ڪن، ان سان اسان جو ڪوبه تعلق نه آهي، مان ٿورو جذباتي ٿي چوڻ لڳس، هي ڪهڙو اسلامي ملڪ آهي، هتي نه بازار ۾ دڪاندار کي لغام آهي نه ٽيڪسي واري کي. سپاهي آفيسر کان پڇي ٻڌايو ۽ پوءِ ٿورو ڪليو، مون کي آفيسر چيو گهڻي انگريزي نه ڳالهائڻ ته هن سان گڏ سپاهي ڀرتي ڪري ڇڏيندو سانءِ، خاموش ٿي سپاهي ٺهڻ جي پَو کان پري ٿي بيٺس

واه قدرت، اسان وٽ سنڌي ڳالهائڻ وارو پيادل انگريزي وارو اٺ تي هتي حساب ئي ايتو لڳو پيو آهي، نيٺ اسان جا ساٿي به ٽيڪسيون ڪرڻ ۾ ڪامياب ٿي ويا، مان پنهنجي حصي جا 5000 ٽمن ڀريا، چون پيا ته 35 هزار ٽمن ۾ معاملو طءُ ٿيو. هتي هزار پاڪستاني جا 10 هزار ملن ٿا، جنهن تي اسان خوش ٿا ٿيون. مون 100 ڊالر مٽايا 10 لک ٽمن مليا خوش ٿي ويس، جڏهن سامان سينٽ وغيره خريد ڪرڻ لڳس ته انهن جواڳهه ڏيڍ لک به لڳ ريال کان گهٽ نه هو. مونکي وڃڻ وقت پنهنجي وڏي ڀاڄائي سمجهايو هو، اتي جا چورا توکي جام پئسا ملندا، جڏهن خريداري ڪندين ته اٺ ٽينهن جو پري ڪٿي وڃڻو پوندو.

قم تهران کان حيدرآباد ۽ ڪراچي جي ٽروپنڊ آهي، اسان 10 وڳي تهران مان روانه ٿياسون، رستي ۾ رڻ پٽ بيبان وڌيڪ نظر آيو، نهران نه هجڻ سبب پوک گهٽ ٿئي، وڻن رڳو شهرن ۾ آهن باقي رستو خشڪ جابلو سلسلو ۽ ريگستان آهي. بد آمني ته ڦورو آرام سان ڦرون ڪري سگهن ٿا، اسان وٽ موري ۾ سي. اين. جي ۽ ٽول پلازه وچ تي آرام سان بس مسافرن کي ڦريندا آهن ته پوليس وارا ٽول پلازه وٽ ڊگها ڊگها ٿيا کتن تي ستا پيا هوندا آهن. بهرحال اسان 12 وڳي قم شريف پهتاسون. بيبي معصومه جي روضي جي زيارت ڪئي سون، هتي به يار محمد شاه ۽ سندس فرزند اسان کان الڳ ٿي ويا. هتي سيد شهاب الدين اسان کي زيارت پڙهائي ۽ معلومات ڏني، شبير علي مان سانگهڙ جا به چوڪرا گڏ رهياسون. اسان زيارت ڪري ٻاهر آياسون، اتي هڪڙي پٺيان جنازا آيا ۽ ويا پئي، مان پڇيو هي ڇا آهي، شهاب الدين چيو هي جنازي نمازي بيبي معصومه جي روضي ۾ پڙهڻ بعد دفن ٿيندا آهن، جڏهن ٻاهرين گيت وٽ پهتاسون ته هڪ جنازو رکيو ويو ان تي ڪافي ماڻهون ڪارا ڪپڙا پايو بيٺا هئا ۽ هڪ نوجوان روئي رهيو هو شايد اهو فوتي جو پٽ هوندو، هنن جنازو کنيون ته نوجوان سان ڏک ۾ شامل ٿيڻ لاءِ مان جنازي کي ڪلهو ڏنو، روضو الاهي پري هيو، مون کان جنازي جو ڪلهو ڪير به

نه پيو وٺي، مان سمجھيو رنگ ۽ قد جي ڪري مونکي ايراني سمجھي وينا آهن. گھڻو پنڌ ڪرڻ کان پوءِ مان ڪرڻ جهڙو ٿي ويس. هڪ ايراني کي اشارو ڪيم پوءِ هن منهنجي جان ڇڏائي، مان ٻه منٽ ته ويهي رهيس. پاڻي پي پوءِ واپس اوڏانهن ويس جتي منهنجا ساٿي بيٺا هئا، يار محمد شاه مونکي ڏسي چيو شر صاحب توهان ته هتي بيٺا هئا، ايڏانهن ڪٿان پيا اچو. مون چيو شاه صاحب نه پڇيو. پنهنجي چوتيا پي ۾ ڦاسي پيس، هن کي سڄو قصو ٻڌايو ته شاه صاحب، چيو هو حق تي هئا، توهان جو رنگ ۽ قد ته آهي پر توهان کي ڪارا ڪپڙا به ايرانيين جهڙا پاتل آهن.

رات جي ماني کائڻ بعد مان يار محمد شاه، سيد شهاب الدين شاه، ڊاڪٽر مختيار جعفري، عمار ياسر شاه ۽ شبير علي خواجا لابي ۾ ويهي ڪهه ڇانھ بيٺي سين، ۽ صبح شهر گھمڻ جو پروگرام به ٺاهيو، ڊاڪٽر مختيار جعفري چيو ته فردوسي بازار ۽ مارڪيٽ وارو علائقو 45 ڪلوميٽرن تي مشتمل آهي، اهو هلبو شهاب الدين شاه چيو ته جي شر صاحب سوڀر اٿيو ته، سڄي بازار گھمي سگھندا سون، نه ته اڌ ته ضرور گھمنداسون، وڃن واعده ڪري سوڀر ڀروسه ٺهي پيا سون.

07.06.2011

صبح جو مان ننڊ مان 8 وڳي اٿي ويس تيار ۾ سستي ٿي، اهو سوچي ته اسان وٽ بازارون 11 وڳي کان اڳي نه ڪلنديون آهن، مان تيار ٿي 9 وڳي هيٺ ڪيئي ۾ نيرن ڪرڻ ويس ته سڄي سنگت تيار ويئي هئي، پر هو سيٽي مون تي ڪاوڙيل نظر آيا. مون چيو مان ته سوڀر آيو آهيان. يار محمد شاه چيو. صاحب ٻه ڪلاڪ دير سان آيا آهيون، اسان سيٽي 8 وڳي نيرن ڪري توهان جو انتظار ڪري رهيا آهيون، مون چيو پر بازارون ته 11 وڳي ڪلنديون آهن. شهاب الدين شاه چيو هي پاڪستان ناهي، هي ايران آهي، هتي صبح جو 8 وڳي بازارون.

مارڪيٽ کلي وينديون آهن ۽ 2 وڳي بند ٿي وري شام جو 5 وڳي کلنديون آهن. مان چيو معاف ڪجو غلطي ٿي وئي، اڳتي نه ٿيندي. ڊاڪٽر مختيار جعفري چيو اڳتي جيڪي جيئرا ۽ هيٽري سفر ۾ گذريا نه، ورنه پنهنجو هتي اچڻ جي سفر جو هي آخري ڏينهن آهي. اسان پيادل هلندا اردوسيءَ ۾ داخل ٿياسون، روڊ پارڪيوسين ته ٻئي پاسي پئسا مٽائڻ وارا ٿري آيا. مان هنن کي 100 ڊالر مٽائڻ لاءِ چيو. ڊاڪٽر مختيار جعفري پڳل تتل فارسي ۾ اسان جو سودو ٺاهيو، هڪ لک 18 هزار تمن، مون چيو هو تل پرشين انقلاب جي پيٽ ۾ هي 12 هزار تمن مٿي ڏئي رهيا آهن، مان هنن کان پئسا مٽايا، پوءِ واري واري سان سڀني يارن مٽايا، شبير علي خوجا کي جواب ڏنائين، پاڪستاني ڪرنسي جو ڪو وٺايو نه آهي، جڏهن ته هزار رپيا برابر آهن 10 هزار ايراني تمن جي پر ايڏو دماغ خراب پاڪستاني ڪرنسي وٺڻ لاءِ تيار نه ٿيا ته ڊالر ڏيو، ٿورو اڳتي هلياسون ته پاڪستاني ڪرنسي مٽاستا ڪرڻ وارو به ملي ويو، مان کي اک پچي پوڻ ڪري اک ۾ سور هو، مان ڊاڪٽر مختيار جعفري کي چيو، اک پچي پئي آهي، سور جي ڪري هتي اکين جو ڊراپ ملندو، هن چيو ها اڳتي هلون ڏسون ٿا. اڳتي هڪ جنرل اسٽور مليو، جنهن ۾ پرفيوم ڪاسميٽڪ جيوئلري ۽ دوائن جا سڀ اسٽال موجود هئا، مان ڊاڪٽر مختيار کي چيو، اجهو هي اسٽور به ملي ويو، هن کين جني سن ڏيڻ لاءِ چيو، اُتي مائي بيٺي هئي، ان چيو ته ڊاڪٽر جو چئو ڏيکاريو، چئي کانسواءِ اسان دوا نه ڏيندا آهيون، ڊاڪٽر پنهنجو ڪارڊ ڪڍي ڏيکاريو ته مان ڊاڪٽر آهيان، ان بعد هنن ڊراپ ڏنو. هتي سينٽ جو ملهه پڇيو ته 50 ۽ 100 ڊالرن گهٽ ڪابه نه هئي اسان سينٽ خريد ڪرڻ جو ارادو ختم ڪري ٻاهر نڪتاسون، يار محمد شاھ کي چيو، خريداري کي ڇڏيو. پير شهاب الدين شاه سنڌ سيد ايسوسيئيشن جو صدر آهي، سو چيائين ته پراڻي سکر جي ڪنهن سيد هن کي ڪموڊ آٽل لاءِ چيو آهي، جو هو زمين تي ويندو آهي ته ڪموڊ نه هجڻ ڪري هن کي حاجت

پوري ڪرڻ ۾ ڏکيائي ٿيندي آهي، عمار ياسر چيو هي سيد مڙندو ڪونه، پراڻي سکر جي سيدن وٽ ضرور نمبر ٺاهيندو. پر اها تڪليف مون کي پوڳڻي پوندي، مان پڇيو اهو ڪئين، هن چيو سڀني مان ننڍو مان آهيان، سيد ڪراڙو آهي، ڪمود مان کي ئي ڪڍڻو پوندو، ائين ٿيو پير شهاب الدين شاه ڪمود ورتو ۽ اهو ڪنيون عمار ياسر مان تجويز ڏئي سامان گهڻو ٿي ويو آهي، هلو ته هو ٿل تي ڇڏي پوءِ موٽي اچون، مون ٻڌو آهي ته هتي جي ميٽرو (زير زمين ريل) يورپ جيان سندر آهي، ان ۾ چڙهي شهر گهمون، سڀني يارن کي منهنجي تجويز وڻي وئي، سامان هو ٿل تي ڇڏي واپس فردوسي موٽي آياسون ۽ پڇا ڪري ميٽرو تائين پهچي وياسين، تڪيٽ وٺي ميٽرو ۾ چڙهڻ بدران اسان مان ڪنهن کي به ميٽرو تائين پهچڻ واري رستي جي خبر نه هجڻ ڪري اسان ٻاهر نڪري آياسون، وري واپس آيا سين ته تڪيٽ ڪليڪٽر چيو تڪيٽ وٺو پوءِ شيشي وارا دروازا کلندا، مان ڏٺو مان ٿي وي جيان اسڪرين تي تڪيٽ رڪن پيا ته دروازو کلي پيو وڃي، مان سوچيو منهنجي تڪيٽ استعمال ته نه ٿي آهي، مان سڌو هليو ويس تڪيٽ رڪيم ته دروازو کلي ويو، عمار ياسر کي چيم توهان به ائين ڪيو، هن به ائين ڪيو ۽ واپس اندر داخل ٿي ويو، باقي يارن جو تڪيٽ ڪليڪٽر رستو جهلي بيٺو ته نئين تڪيٽ وٺو، اسان جي يارن وٽ جيڪي فارسيءَ جو ذخيرو هيو سو تڪيٽ ڪليڪٽر جي ضد ۾ پورو ٿي ويو، پوءِ هن کيس چون پيا اسان جا به ساڻي انهن تڪيٽن تي هليا ويا، هو بخيل ٿيندو ويو، ايستائين جو بدتميزي تي لهي آيو، پوءِ اسان جي ساٿين نئين سر تڪيٽون وٺي اندر آيا، مان ته ايراني مهذب قوم سمجھي هئي پر هي ته عربن کان به وڌيڪ بدتميز ۽ ڪاوڙيل آهن، پاڪستانين تي ته هنن کي ڏسندي ئي ڪاوڙ چڙهي پئي وڃي، اسان شيعا هجڻ جي ناتن تهران کي ماسڪو سمجهندا رهيا آهيون، هتي ته ڳالهه بنهه ابتر نظر آئي، بل آخر اسان ميٽرو ترين ۾ چڙهڻ ۾ ڪامياب ٿي وياسون، ترين ۾ سوار ٿيڻ کانپوءِ

ائين لڳو جڏهن ڪي يورپ جي ڪنهن شهر ۾ آهيون، اڪثر ايراني جوڙا نظر آيا، جيڪي به هن ميٽرو ۾ تفريح لاءِ پيا چڙهن، خبر پئي ته اهي ميٽرو جيڪي سڄي شهر ۾ پکڙيل آهي، مولوين جي حڪومت جي دور ۾ نهي آهي. اسان ڪافي اسٽيشنون لتاڙي ٽڪجي هڪ اسٽيشن تي لتاسون ٻاهر نڪري ڀڄا ڪئي ته هي ڪهڙو روڊ آهي. جواب مليو فردوسي، يار محمد شاه چيو ادا مان عرض ڪيو نه ته فردوسي روڊ ۽ مارڪيٽ 45 ڪلوميٽرن تي پکڙيل آهي، جڏهن ٿورو اڳتي وڌياسون ته اسان کي هٽل پرنسپل انٽرل نظر آيو. مان چيو شاه صاحب دنيا گول آهي، پاڻ واپس ساڳئي هنڌ موٽي آيا آهيون، هتي مان ۽ عمار ياسر سنگت کان الڳ ٿي ريڊيمينٽ گارمينٽ مارڪيٽ ۾ آياسون، مان سوچيو ته هڪ پينٽ شرٽ وٺان، شرٽ چڪائي خبر پئي ته 5 هزار رپيا پاڪستاني، مان عمار ياسر کي چيو هن ۾ اهڙي ڪهڙي ڳالهه آهي، ياسر شاه چيو ته اٽلي جي آهي، مان چيو لنڊن جون شرٽ به اسان وٽ به اڍائي هزار کان مٿي نه آهن. ايتري ۾ به خوبصورت عورتون اچي ويون، مان تيڙي اک ڪري انهن کي ڏسڻ لڳس، دڪاندار مونکي تاڙي ورتو، قتل انگريزي ۾ چيو، هي توکي وٽن ٿيون، مان چيو ها، ايراني عورتون ڏاڍيون سهڻيون آهن، هن وري ڀرسان بيٺل مولوي کي ٻڌايو، مان سوچيو، هي ته مان قاسمي ويس الاڻي ڇا ٿيندو، پر مان ٿڌو ٿي ويس، مولوي وڏو تههڪ ڏئي مونکي چيو، توکي فارسي اچي ٿي ته پوءِ هتي مسئلو نه آهي، منهنجي لاءِ مسئلو آهي ته زبان، ٻئي پيري سڪي اچجان پوءِ ته معشوق ئي معشوق ٿئي، مان کي جان ۾ جان آئي، مولوي سعودي يا افغانين جيان نه آهن، هي آزاد خيال جا مولوي آهن، مان ان خوشيءَ ۾ 5 هزار رپين ۾ شرٽ خريد ڪري ڇڏي.

ٻه ڊگهي مارڪيٽ بند ٿيڻ شروع ٿي ويو، اسان به واپس هٽل تي موٽي آياسون، منجهند جي ماني ڪائي آرام ڪري وري شام جو 5 ڊگهي نڪري آيا سون، شام جو بازار رنگ برنگي ٿي وئي مرد عورتن جا جوڙا

هٿ ۾ ڏئي رنگ به رنگي پوشاڪون پائي نڪري آيا. فردوسي جو اصل رنگ ته هاڻ نظر آيو. اڳتي وڌياسون پارڪ هوال ۾ نوجوان جوڙا هٿ ۾ ڏئي گهمي رهيا هئا، مان کان اهو وسري ويو ته هي ڪو مولوين جو ايران آهي، چون ٿا ته اهو ايتري آزادي احمد ينجاد ڏني آهي، اهوئي سبب آهي جو هو ايراني عوام جو مشهور ۽ هر دل عزيز صدر هجڻ سبب اڪثريت سان پيو بيرو ڪٽيو آهي، ان کان اڳ صورتحال مختلف هئي، پر مان کي اها ڳالهه مڃڻ ۾ نه آئي، ڇو هتي هڪ ماڻهو يا خاندان جي حڪومت نه آهي، پر پارلياماني نظام حڪومت آهي، اها مولوين انقلاب مستحڪم ٿيڻ کانپوءِ ايتري آزادي ڏيڻ جو فيصلو ڪيو هوندو، ڇو ته لڳاتار مذهبي پابنديون جاري رکڻ سان ماڻهو بيزار ٿيندا آهن، هر ماڻهو هروڀرون به جنوني مذهبي ناهي هوندو، جونين جي ٿورائي هوندي آهي، آزادي پسندن جي اڪثريت هوندي آهي، اهوئي سبب آهي جو مولوين جي اسلامي حڪومت جي سبب عوام تي پابنديون مڙهي انهن کي بيزار ڪري پنهنجي خلاف پڙڪي اٿڻ جو موقعو ڏني.

شام جو ٿڪجي ٿئي موٽي آياسون ۽ سامان ٻڌڻ شروع ڪيو، جو رات جو چئين رڳي روانگي هئي، سامان ٻڌي سمهي رهيس ته مس نند آئي، منهنجو روم ۾ هڪ ٺٺو آيو، جنهن پنهنجو سامان سهيڙڻ شروع ڪيو ائين منهنجي نند ٿئي وئي ۽ صبح جو چئين وڳي تائين پريس ٿي. وي ڏسندي گذري وئي.

مون شبير جو هندستان جو سفرنامو جڏهن پڙهيو پئي ته شبير ۾ مون کي اهي ئي فلڪون نظر آيون جيڪي جوانيءَ ۾ هونديون هيس، ۽ جيڪي هو ڪورٽ ۾ اداڪاري ڪندي اڄ به ڏيکاريندو رهندو آهي (هائِ ڪورٽ ۾ هڪڙو به ڪيس ڳائيندي ڪيس اڪين سان ڏٺو اٿم). معنيٰ جيڪو منهن ۾ آيو سو گهڙجي ويو. رک رک رک ڪنهن خان خانان جي به



ڪرڻي ڪانهي. اهو شبير هن سفرنامي ۾ واگم بارڊر اُڪرندي ئي عاصم جهانگير جي رٿابنديءَ تي بگڙي ٿو پوي ۽ ساڻس گڏ بينل سپريم ڪورٽ ٻار جي صدر ياسين آزاد سميت اعزاز احسن کي به گهڙي ٿولاهي، هو ڪاوڙ ۾ ايترو ته اڳتي وڌي ٿو وڃي جو ساٿي وڪيلن کي چوي ٿو ته ڪاش پنهنجي نالن جي اڳيان پويان چوڌري لکيل هجي ها ته اڄ سفر ۾ سولا هلون ها ۽ جڏهن سندس اهڙي چڙ تي عاصم جهانگير به چڙي چوي ٿي مان واپس ٿي وڃان ته هي به ٺه پهرائيس ٿو ته ڀلي وڃ. اتي هن کي ٻيا سنڌي وڪيل وهاب شر ۽ عبدالڪريم بجاراڻي به مليا ته انهن جي واتان به ٻڌي ٿو ته هن مائي اسان سان پنجابين واري ڏاڍائي ڪئي آهي، پنهنجن ماڻهن کي گروپ ٺاهي الڳ گاڏيون ڏنيون اٿئين، خواجا نويد پنهنجي زال سميت آيو آهي، ان کي الڳ گاڏي چوڌري اسحاق جي گروپ کي، چوڌري طاهر جي گروپ کي الڳ گاڏيون، باقي اسان کي مائي چڙوچڙ ۽ دربدر ڪيو آهي. انهيءَ مان مراد اها ئي ته ڪلم جو شبير شر جيڪو ڪميونسٽ هيو، جنهن جي مينيفسٽو ۾ قومن کان مٿي ترجيح طبقن کي هئي ۽ جيڪو شبير شر، امام علي نازش ۽ پروفيسر جمال نقويءَ جي پويان ٻيهي دنيا کي مزدورو ايڪ هو جائو جو نعرو هڻندو هيو سو به هاڻي وڏي صوبي جي وڏن پائرن جي اره زورائين تي قوم پرستيءَ وارا احوال ڪري ٿو؟ اها به وقت وقت جي ڳالهه چئبي!!!!

امير بخش شر



پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪُ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڙيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پُرنڌڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پڙهندڙ نسل . پَن The Reading Generation

پَننَ کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇپائيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موٽي منجهه پهراڙ ڇڻن ٿا؛

... ..

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرق نه آ، هي بيت به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -
 ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل - **پَنَ** The Reading Generation